


శ్రీ సామ్రాజ్యవేదము.

గ్రంథకర్త

పింగళి లక్ష్మీనారాయణ.



శ్రీ కృష్ణ దేవరాయ ఆంధ్ర బాషానిలయము,

విభాగము వ్యవస్థాపకము.

విభాగ సంఖ్య 0-45

ఆంధ్ర గ్రంథాలయ ప్రెస్, బెజవాడ.

1927.

రిజిస్టర్డ్ కాపీరైట్.]

[వెల రు 1.



స్వసామ్రాజ్యవైభవము.

మొదటి పాఠ కరణము.

శ్లో॥ “అథచేత్త్వం ధర్మమిమంపంగామం నకరిష్యసి
తతస్త్విధర్మం కీర్తించ హిత్వా పాపమవాప్స్యసి”

నీవు ధర్మముకత్తవగు నీజీవితయుద్ధమును (అజ్ఞానముచేత) జేయక
పోయినయెడల ధర్మము కీర్తియు పోగొట్టుకొనుటయేకాక నీకుఁబాపము
గూడగలుగును. —గీత॥ ౨॥ 33॥

తూర్పు — పడమర.

వస్తుతత్వము — పరతత్వము.

జీవరాసి యంతయు జీవకాంక్షతో నిండియున్నది. లోకం
బంతయు స్పృహవైరంబులతో ఒత్తిష్ఠితంబై యున్నది. జీవ
రాసియంతయు బ్రాణరక్షణమునం దభిమానము గలిగియున్నది.
ఆపదలెక్కువైనకొలది స్పృహవైరంబులు పెంపొందిన కొలది
జీవకాంక్ష దినదిన మభివృద్ధి నొందుచున్నది. ప్రతిజీవియు
దనజీవము సాధ్యమైనంత దీర్ఘముగానేకాక సాధ్యమైనంత
విశాలముగా గూడ నుండవలయునని ప్రయత్నించు చుండును.
జీవమును జీవికసాధనములను సాధించుటకు మానవకోటి
యంతయు ననుదినము గర్మబాధచక్రింబున గిరగిరందిరుగు.

చున్నది. కాని మృత్యువు దినదినము భూభారమును తగ్గించుచున్నది. మనుజుండు వస్తుకాంక్షచేత జీవికసంపదల వెంటదగులుచుండును. జీవకాంక్షవల్ల నీషణత్రయంబులకును వీనిని ధృప్తిపరచుట కుద్యమించి ఆరిషడ్వర్గంబులకును వశమగుచున్నాడు. వీనిచే మానవ సంతానంబులు చతుర్దశేంద్రియ వృత్తులకును, నానావిధ కర్మంబులకును కర్మఫలాచయంబులకును నీడ్వబడుచున్నారు. (గీత 1-6.2) ఇందుచే జీవంబు రోగవృత్త్యభయగ్రస్తంబై దరిద్రప్రీడితంబై దుఃఖ దావానల సమావృతంబగుచున్నది. సంసారదుఃఖసాగరంబున మునిగియుండునట్టి మానవుండాత్మప్రభావంబుల నాలోచించుటకును దన సహజ సద్గుణముల దెలిసికొని జ్ఞానానంద మయుండగుట కవకాశతనొందజాలదాయెను. సకలార్థసాధనంబగు శరీరమును సుగుణనికాయంబుగా జేసికొనక కేవలఋశువువలె కక్షింభరత్వమున కర్పించుచుండెను. లోకానుజాతంబగు నీస్పర్థ మనుజు నెడబాయక వెంబడించుచున్నది. లోకంబులు పరస్పరవై సర్వికశక్తులచేతను, జంతువర్గంబులు స్పర్థావైరంబుల చేతను, నిరంతరచలనంబు నొందుచున్నయవి. ఉపమించినచో నీధర్మంబు దేటుబడును. ఒకకుటుంబమువారు రెండుశేర్ల బియ్యముమాత్రమూర్జించి తమనిత్యజీవనము గడుపుకొనుచుండిరని యూహితము. సంతతి వృద్ధిజెందినకొలది తమకుండు మితభోజ్యములను కుటుంబమంతయు బంచుకొనవలసి యున్నది.

ఇవిధమున వారికుటుంబము బెంపొందినకొలది వారి సుఖములు తగ్గిపోవుచుండును. ఏగ్రామమునందైన నొకశిల్పిచక్కగ జీవించుచుండెనని వినినంతనె వారికులమువారు వారి

కొందరు బ్రతుకుట కాగ్రామము జేరుదురు. పనివాండ్లు పెరిగినకొలది మొదటివానికి బనితగ్గిపోవుచున్నది. వాడు వెనుకటి సౌఖ్యముల బొందుటలేదు. వీరందరికిఁ దగునంతగా నా గ్రామములో పని పెరుగకుండఁజేయెడ వారందరు దరిద్రులై బిచ్చ మెత్తుకొనవలసివచ్చును. వీరి జీవితసాధనములు తగ్గిన కొలది కుటుంబములు కష్టములపా లైనకొలది శరీరములు నిస్సారములగును. పిల్లలు బలహీనులై స్వల్పాయుష్కంతులై యుందురు. దరిద్రమున గృహించుచున్న తలిదండ్రులు దనుపిల్లలకు విద్యల గరిపింపజాలరు. ఇట్టి దరిద్రు లధికమైనకొలది జాతీయతయు ఊఁచుచును. ముగ్గురుపిల్లలు గలిగి తనశక్తి యుక్తుల నెల్ల వినియోగించి మిక్కిలి జాగ్రతతో విద్యా ప్రజ్ఞల నివ్వగలవారి కార్దురుపిల్ల లుండినయెడ వాని పిల్లలందఱును గూడ వెనుకటియంత విద్యాసుఖముల బొందజాలరు. వారు లేమిచే విద్యల నభ్యసింప కుండుటయేగాక వారి శరీరములు నిస్సారములగుటచే రోగపీడితులై విచారమును వృద్ధి చేయుచుందురు. కుటుంబములవలెనే గ్రామములును దేశములును జీవిక సాధనములను దగునంతగా బొందకుండుటచే బెక్కు కష్టములపా లగుచున్నారు.

ఇట్లు జీవకాంక్షవల్లను వస్తుప్రాప్తి మితమగుట వల్లను స్పర్ధావైరములు నానాటికి నాగరకత వ్యాపించినకొలది సూతనాకారముల దాల్చి తమ తీక్షణతేజములచే కొత్త బాధల గుప్ప తిప్పలుగ గల్పించు చున్నవి. ఈ వైరం బనేక విధంబుల వ్యష్టి సవ్యష్టి జీవితకృత్యంబులందు వెలువడుచున్నది. శునకమునందు స్వజాతి వైరము, సర్పములందు విజాతివైరము.

సూకరములందు స్వవృత్తివైరము, కాని నాగరకులందు చతుర్దశవిధవైరంబులును సంక్రమించు చున్నవి. వారి దుష్టనికరచేష్టాచయంబులనంతంబులు. నాగరకత కొన్ని పశ్చిమదేశములందు ఘోరరూపముల చాల్చి యున్నది. వారికి హతప్రతిహతంబులు పురుషార్థంబులు. పాశ్చాత్యులలో కొందరి దురభిమానవృత్తులచే లోకమందు శాంతము నశించినది, అన్యస్వాపహరణమే పరమధర్మ మగుచున్నది.

భారతజాతిమాత్ర మేత్రుసన్యాసము నొంది సాత్వికగుణముల చేతను శాంతవృత్తుల చేతను భౌతిక జీవమును మరచి ఆధ్యాత్మిక లోకమందే తన జాతీయప్రాణము బ్రతిష్ఠచేసి జ్ఞానవైరాగ్యానందమున నోలలాడుచుండెను. భారతమాతా ! దేశమునకు దూరమై తల దాచుకొన జోటుగానని పారశీకులను సందిట జేస్తుకొని వారిని నీపవిత్రసంతతికైన జూపని ప్రేమాతిశయమున బెంచి పెద్దజేసి సర్వసంపదల నొసగితివి. జీవక సాధనముల గానక లోకమంతయు దిరుగుచుండు కొల్లరులనెల్ల రాబట్టి నీ ధననిధులను, ధాన్యరాసులను కోరినవారికి కోరినంతగా నర్పించి దానమే పరమధర్మమని నీ సంతతి నోదార్చుచుంటివి. నీధర్మము నీజ్ఞానతేజము దేశదేశములందు వీరిపూర్వకముగా నిప్పటికి వెలుగుచున్నది. నీధనముచే నితరులు ధనవంతులైరి. నీజ్ఞానధర్మములచే నితరులు విద్యావైభవముల గాంచిరి. నీశక్తులచే నితరులు శక్తివంతు లగుచుండిరి. నీధనము, నీవిద్యలు లోకముల మేల్కొలిపెను.

భారతవర్షము భూలోకమున కంతకు సర్వార్థసూచకముగా నెంచబడుచున్నది. ఏభాష చదివినను ఏ శాస్త్రమును

పరిశీలించినను మన దేశ సంబంధము లేకుండుట లేదు. విశ్వ
మానవజాతిచరిత్రయొక్క పూర్వోత్తరభాగములం దెల్లెడ
లను ఈ పుణ్యజాతినే పేర్కొనుచుండిరి. మానవజాతి కంత
కు నీదేశము కామధేనువుగా నెంచబడు చున్నది. ఈ వేల్పు
టావును వెదకుటకు పశ్చిమఖండమంతయు నొకప్పుడు కలవర
మొందెను. దీనిని వెదకుటకు బయలుదేరినవా రొక రమెరి
కాను మరియొక రాఫ్రికాను, ఇంకొకరు భూమ్యాత్తరప్రాం
తములను బట్టుకొనిరి. ఈ దేశముతో వాణిజ్యాది లాభముల
బొందుటకు బాహ్చత్యు లొకరితో నొకరు బోరాడు
కొనిరి. వారి జాతీయ వ్యాప్తులకును వారి శక్తివిజృంభణము
లకును భరతవర్షమే మూలసాధనము. భారతజాతిని వశపరచు
కొని ఇంగ్లాండు వన్నెకెక్కెను. మనదేశమున కాశించి
రష్యా దేశము తన శక్తుల బెంచుకొనెను. వారు నూరేం
డ్లొకే దీక్షను మనకొరకు జపతపముల చేయించుండిరట. కాని
వారి కీదేశము లభింప కున్నను వారిశక్తి ప్రబల మాయెను.
మనల దలపక బలాందావా రిప్పటికి తమ కీర్తి ప్రతాపముల
జెప్పుకొన జాలరు. మానవజాతి యంతయు మనకు ఋణపడియు
న్నది. 'దేశదేశములందును ద్వీపద్వీపములందును గానవచ్చు
శిలాశాసనములును శిథిలములును భారతజాతి ననంతముగా
గొనియాడు చున్నవి. మన మనాదినుండియు నన్ని దేశములకు
బోవుచుంటిమి. మన జ్ఞానసారముతో లోకమును నివాస
యోగ్యముగా జేయుచుంటిమి. కాని మనమిప్పుడు పరజాతుల
పాలనముక్రింద యుండుటకు గతంబెద్ది? మన మేదేశములను
కొల్లగొని యుండలేదు. మన మెన్నిదేశముల కేగినను దండ

కమండలువులను వీపునవైచుకొని పోతిమేగాని కత్తి చేబట్టి
 యుండలేదు. అళోకుడు తన కుటుంబమువారి నన్యదేశముల
 కంపెనట. వేలకొలది బోధకులను భూభాగములకెల్ల బంపె
 నట. వారివెంట నేనైన్యములును బోయియుండలేదు. రాముడు
 రావణునిగూల్చి రాజ్యము విభీషణుని కొనగెను నర్వసంపదల
 కాలచాలమైన సింహళమునుండి రాము డేమియు దెచ్చియుండ
 లేదు. మనము తన్నినవారి నెల్ల దీవించుచుంటిమి. “సర్వేజ
 నాస్సుఖినోభవంతు” అని దినదినము చెప్పుచుంటిమి. లోకము
 న్యాయధర్మముల దప్పకుండవలయునని దినదినము ధ్యానము
 చేయుచుంటిమి! భారతనంతాన మిట్లు పతితులై వ్యాహతు
 లగుటకు కారణమేమి? ముక్తిమార్గమెద్ది?



రెండవ ప్రకరణము

—o—o—o—

శ్లో॥ అవ్యక్తాదీని భూతాని వ్యక్త మథ్యాని భారత
అవ్యక్త నిధనాన్యేన తత్ర కా పరివేదనా॥

ఓఅర్జునా! పదార్థముల కన్నిటికి నవస్థాభేదముచే నుత్పత్తిస్థితినాశములు కలవు. అట్టిపదార్థములయొక్క యాదిమధ్యాంతములు నీకు దెలియవు. ఈవిషయమయి నీకు దుఃఖమెందుకు? —భ॥ గీ॥ 2-అ-28 శ్లో.

సంస్కరణ సిద్ధాంతము.

అభివృద్ధియనగా నేమి? నాగరకతయనగా నేమి? పాశ్చాత్యులు నాగరకులట! ఆసియాఖండమువారు పతితులట! చైనావారు జపానువారిధిక్కారములకు దొడగొట్టి లేచుచుండిరట! ఆఫ్రికావా రనాగరకులట! నాగరకతకు బ్రమాణమెద్ది? స్వతంత్రపాలనమా? ఆఫ్రికావా రనేకులు స్వపరిపాలనము జేసికొనుచు నాదిమావస్థ లందే యున్నారు. చైనావా రెన్నడు వితరులచే పాలింపబడియుండలేదు హిందువు లిరువది శతాబ్దములనుండి పతితులై యుండిరట. ఇరువది శతాబ్దములక్రిందట హిమాలయ వింధ్యచర్వతములమధ్యదేశము దారులు నివసించుచుండిరి. వారప్పటికి దక్షిణదేశమునందు వ్యాపించి యుండలేదు. దక్కనుదేశ మనబడు దక్షిణదేశమందు జనులంత గాలేరు. కావేరి కటుక్రిక్కనుమాత్రము కొన్ని ద్రావిడజాతు లుండెడివి. వారును నాగరకులే; కాని కావేరితపతీనదులమధ్య జనులంతగా లేరు. దేశమంతయు నరణ్యములతో నిండి

యుండెను. ఈపతితయుగమునందు భారతసంతానము క్రమముగా వృద్ధిజెంది నూతనప్రదేశములకు వ్యాపించుచుండెను. నూతనపట్టణములను గట్టుచుండెను. ఇట్లార్యజాతి ఆసేతు హిమాచల పర్వంతము వ్యాపించుచుండెడిది. నూతనరాజ్యముల గట్టుచుండినది.

దేశభాషల సభివృద్ధిజేసి సంస్కృతముతో సమానమగు నట్లు జేసెను. పూర్వ ధర్మప్రకటనమువల్ల దేశీయభాషలకు నిత్యజీవము నొసగినది. నానాజాతులను తనగర్భమున జేర్చుకొని వారివారి కుచితమగు వివిధధర్మపథసోపానముల గావించుచున్నది. గౌతమబుద్ధుడు, అశోకుడు, చాణక్య చంద్రగుప్తులు, కళిదాసు, విక్రమార్కుడు, భోజుడు, భవభూతి, శంకర శాలివాహనులు, రామానుజులు, ప్రతాపరుద్రుడు, సారంగధరుడు, విద్యారణ్యులు, కృష్ణదేవరాయలు, శివాజి, మొదలగు మహాపురుషుల చరిత్రలతో సీపతితయుగ మలంకరింపబడినది. నాగరకతకు లక్షణమేమి? దానిప్రమాణ మెద్దియో మేము గానకున్నాము. ప్రతిశతాబ్దమువారును, ప్రతిదేశమువారును దాము నాగరకులమని తలంచుచుండిరి. మన జాతికి నిండియాదేశము చాలక జావా, బార్మియో, సింహళము న్యూజిలండు, దక్షిణాఫ్రికా, బర్మా, అస్సాము మున్నగు దేశముల వ్యాపించుచున్నది. ఈజాతీయవ్యాప్తివల్ల విజాతీయ సంపర్కము గలుగుచుండెను. ఉన్నతనాగరకతగలయూర్వులు వీరితో గలసిమెలసి యుంటుండిరి. కడచిన యిరువది శతాబ్దములందు నార్యజాతితో ననేకజాతులు గలసి యొక మహాజాతిగా మారిపోయెను. ఇందువలన ననేక సాంఘికవైక

ల్యములు గలుగుచుండెను. ఇంతటి జాతీయవ్యాప్తి మానవ చరిత్రలందు నిరూపమానము. ఆంగ్లేయజాతి మూడువందల సంవత్సరములనుండి మాత్రము విస్తారముగా వ్యాపించుచున్నది. జాతీయవ్యాప్తి నాగరకతకు ప్రమాణమేనా? మనవారు దినదినము నితరదేశములకు గుంపులుగుంపులుగా బోవుచున్నారు. దీనిని నాగరకతాసూచకముగా నెంచవచ్చునా? కాదు. వీరివంటి ఖడ్గబలము బోవుచుండుటలేదు. ప్రతివత్సరము నీ ప్రతీయమాన పతితయుగమందు నూతనతటాకములు ద్రవ్యబడుచుండెడివి. బావులనేకములుగా దీయబడుచుండెడివి. అడవులరూపుమాపి గ్రామములను, పట్టణములను, గట్టుచుండిరి. పంటలంతకంతకు మొత్తముమీద వృద్ధిజెందుచుండెడివి. కరవులనెప్పుడెరుగరట. మనవెనుకటిగ్రంథములం దిప్పటి టౌమములవంటి టౌమములను వర్ణించియుండలేదు. స్వల్పటౌమములగుదుగా వచ్చుచుండినను దేశమొత్తమున బంటల సముదాయము హెచ్చుచునే యుండెడిదట. ధాన్యజాతులనేకములు బండింపబడుచుండెడివి. ధాన్యరాసులు నాగరకతను సూచించునా? లేదు. మనపొలముల నెద్దులు దున్నుచున్నవి. ఎడ్లను భక్షించి గుర్రములచే నినుపనాగలిగట్టి దున్నినచో నది నాగరకతయగునా? మనదేశమందు గూలివిలువ లేకుండెను. ధాన్యము మిక్కిలి స్వల్పవిలువ గలిగియుండెను. కట్టకములకు వలయుగేహసాధనములు స్వల్పవిలువ గలిగియుండెను. దొంగతనములు, బందిపోటులును లేవు. ఇనుపపెట్టెలునులేవు. ధనికులందు దానధర్మము లంతరింపలేదు. వస్తులేమిలేదు. వక్రకాంక్షయునులేదు. గుప్పెడన్నముకొర. కారామడదూరము.

బంఢ్రోతుపనికి బోనక్కరలేదు. పన్నులుస్వల్పము. వాటినికొద్ది
 మందిమాత్రమే వసూలుజేయుచుండిరి వీరివేతనములు స్వల్ప
 ములు. పంచాయతీలచే గ్రామవివాదములదీర్చుకొనుచుండిరి.
 వివాదములరుదు. న్యాయస్థానములరుదు. వ్యాధులరుదు. ధర్మ
 వైద్యులనేకులుండిరి. పెద్దపట్టణముల గట్టుచుండెడివారు. విదే
 శవాణిజ్యము స్వల్పము. రేవుపట్టణము లరుదు. దిగుమతులు
 సున్న. ఆనకట్టలనెక్కువగాగట్టియుండలేదు. వర్షములు చాలి
 యుండెడివి. పశువులు స్వల్పవిలువగలిగియుండెను. పశుదా
 నము భూదానము తరుచు; విక్రయము లరుదు. అన్నవిక్రయ
 ములేదు. అన్యతమరుదు. రిజిస్ట్రారుకచేరిలులేవు; బొటనవేలి
 ముద్రలను దీసియెరుగరు. విద్వాంసులు మట్టిప్రమిదలలో
 కొంచె మాముదముంచి సిద్ధాంతములను, భాష్యములను,
 సూత్రములను, గావ్యములను, వ్రాసెడివారు. నాలుగుపుల్ల
 లను, రెండుబద్దల నొకపలకతోగూర్చి గజముపదిరూపాయిల
 విలువగల వస్త్రములను గోతిలోగూర్చుండు సాలెవాండునే
 యుచుండిరి. ఆనాటి వారి యాదాయవ్యయములు స్వల్పములు.
 వారియార్థికప్రమాణము లోకమం దెచ్చటను గానరాదు.
 శంకరులు మోటారుబండి నెక్కియుండలేదు. చంద్రగుప్తుడు
 మననాటి ఫిరంగుల వాడియుండలేదు. సంగ్రామ సాధనము
 లందు వారు మనయంతటి నాగరకులుగాదు. విక్రమాదిత్యుడు
 మందుగుండు సామానుల నెరుగకుండవచ్చును. శివాజీ టార్ప
 డోబోటు నెరుగడు. పోతనకవి రైలుబండిని జూచియుండలేదు.
 శాయనమాధవులు వృక్షశాస్త్రమును వివరించియుండలేదు.
 మన్మథుడు సబ్బుల వాడియుండలేదు. కుబేరుడు హుండీల

బంపుటెరుగడు. వినాయకుడు బైసికి లెక్కజాలడు. శుకుడు తెల్లమల్లు గట్టియెరుగడు. మనువు జీవశాస్త్రము నెరుగడు. ఆశోకుడు పొగయొడను జూచియెరుగడు. కృష్ణదేవరాయలు కోటలుగూల్చుయంత్రముల నెరుగడు. పిచ్చిలోకమా! నాగరకత యననేమి? పాశ్చాత్యులారా! నాగరకతయననేమి? జర్మనీదేశపువారు గొప్ప నాగరకులట! వారిభాష మిగుల గౌరవనీయమట. ఆంధ్రభాషంతటిది కాదట! భేదమేమి? ఖడ్గబలము. ఖడ్గబలముతో గూడియుండనిదంతయు వ్యర్థము. నాగరకత కత్తులవాడియా? పరపీడనమా? సబ్బులలోని సుగంధమా? పతితయుగమననేమి? జీవితమంతయు బతనోద్ధానములతోనిండియున్నది. మనము నడుచునంతవరకు ముందుకుబడుచు నేయుందుము. పాదము లొకదానికొకటి తోడ్పడి నడకనుగలుగజేయుచున్నవి. యోధజయము నాగరకతచిహ్నము కాబోలు! మనల నోడించిన తురుష్కులు మనయంతటి నాగరకులు గాజాలరు.

లోకము కర్మప్రతికర్మములతో నిండియున్నది. మానవజాతి యంతయు కర్మజేయుచున్నది. మనుజుండు గాంక్షచేత కర్మమున కివ్వబడుచున్నాడు; సంచిత వర్తమానకర్మ ఫలముల ననుభవించు చున్నాడు. వాని కనుగుణ్యమగు కర్మల చాశ్రయించును. అభిలాష పలువిధముల బ్రసరించుచున్నది. క్షివితంబు విషయాపేక్షపూరితంబగుటచే కామ మనేకరూపములదాల్చి మనుజు ననేకవృత్తులకు బురికొల్పుచున్నది. ప్రతి మనుజుండును మూర్తిభవించిన దైవమే. మనుజునిశక్తిజీవములనంతములు.

అభిమానముచే లోకం బభివృద్ధి జెందుచున్నయది. జ్ఞానులు విధిజ్ఞులు గనుక తనువిధుల నిష్కామముగా జేయుచుందురు. కుటుంబాభిమానముచే గుటుంబములును కులాభిమానముచే గులములును దేశాభిమానముచే దేశములును సార్థకము లగుచున్నవి. కీర్తికాంక్షచే మరికొందరు బనిచేయుచున్నారు. జ్ఞాని ధర్మముకొరకు ధర్మము ననుష్ఠించు చున్నాడు; మానవజాతి సంతయు మూర్తిభవించిన దైవమునుగా జూచుచుండును. ప్రతిమనుజుడు వాని కర్మగుణసంచితముల ననుసరించి విధులను గలిగియున్నాడు. సోమరులు జన్మమును సార్థకము జేసికొనుచుండుటలేదు (భ||గీ|| 3-36). ఈషణత్రయమున జిక్కి పెక్కుమంది ధర్మము నెడబాసి వ్యర్థులగుచున్నారు. మనుజులందరు దమ నిజవిధివిధానములందు సమానులని తెలిసికొనవలయును. ప్రభువులును పరిచారకులును సమానులే. ఆధ్యాత్మిక భౌతిక జీవములందందరును సమానులే. వారికర్మ పరస్పరతచే కార్యములు సమకూరుచున్నయవి. కర్మము ననుష్ఠింపనివారందరు శరీరయాత్రయందు మార్గభంగము నొందుచున్నారు (గీత. 3-8). ప్రతిమనుజుడు తనవిద్యాశక్తులను గుణసాంప్రదాయములను దెలిసికొని తనబుద్ధికి దోచినటుల ఘర్మానుష్ఠానమునకు దోడ్పడవలయును. ఇదియే స్వధర్మము. దీని నెవడును దప్పరాదు. స్వధర్మమే ప్రతివానికి నుత్తమ ధర్మము (గీత 3-35). కొందరు దేశాభిమానమును, బరోపకారమును బోధించు చున్నారు. నాచిన్న నాటనుండెయు నీసుద్దుల వినుటకు బ్రాణము విసుగుచున్నది. పరోపకారము జేయగలవాడెవ్వడు? పరులెవ్వరు? ఉపకారమెందుకు? మానవ

జాతి చందాల గోరుచుండుటలేదు. దైవము మనబిచ్చముల కాశించుటలేదు. దైవము, ధర్మము స్వశక్తులచే బోషించు కొనగలరు. దైవము, మానవజాతియు, మనదయాదాక్షిణ్యముల కాశించియుండలేదు. కొందరుధనికులు నూరుమంది, కొకనాడన్న మొసగి పత్రికలలోనెల్ల బ్రకటించుకొనుచుండురు. కొందరు ముందుగతుల సపేక్షించి తమదానములను బెట్టు బడిగా జూచుకొనుచుండురు. పెట్టువానికి పెట్టునంతయని విప్ర లింటింట జాటుచున్నారు. ఆత్మ యనంతం ఆత్మ యవి భాజ్యం. లోకావశ్యకములు ముక్తి సాధకములు. నిష్ఠలు నితి వ్యాయామములు. ఆత్మీయసత్యమును బ్రతిష్ఠజేయుచున్నవి. మానవజాతి నిత్య పరివర్తననుగలిగి యున్నది. ప్రతి యుగ మందును ప్రతిదేశమందును సూతనావశ్యకములు గలుగు చున్నయవి. సూతనోద్యమములు ప్రబల మగుచున్నవి.

మానవజాతి యొక నదిని బోలియున్నది. దాని యాద్యంతము లందరికిని స్పష్టముగాకున్నయవి. దాని ప్రవాహ మెడతెగకున్నను జలములు ప్రతినిమిషమునను మారుచున్నవి. దాని గమనము దిక్కులు క్రమముగా మారుచున్నయవి. దాని నామరూపములు మారుచుండినటుల గనిపింపవు. వాని యందు వెనుకనుండిన లంకలంతరించినవి. కొత్తలంక లుత్పన్న మగుచున్నవి. దానికట్టలును ముందువెనుకకు జరుపబడు చున్నవి. ఇట్లనే మానవజాతియు రూపాంతరముల జెందు చున్నటుల కనుపింపకయు ప్రతినిమిషమునను మారుచున్న యది. మనుజునం దనుదినము శరీరమానసిక మార్పులనేక ములు గలుగుచున్నవి. అలవాటుచే మనుజు డిది గానకు

న్నాడు. మనుజులందఱు తమ జీవితకృత్యములందెల్ల మూర్ఖులందాసక్తులైయున్నారు. మనుజుండు దన్ను దామరచి యింద్రియములతో నైక్యముజేంది యవస్థావశమై మూర్ఖులను గుర్తింపజాలకున్నాడు. విజ్ఞానమునకు భౌతికానుభవము సాధనము. చెవిదగ్గరనుండు తుమ్మెదనినదమువలన దూరముననున్న మేఘగర్జనమును వినజాలకున్నాము. కలఁత్రాలో గొందరరాజకు లురిదీయబడిరట. పత్రికలలో జదివి యచ్చెర్చువొందితిమి. త్షయరోగ పీడితుడగు కుమారునిజూచి దుఃఖించుచుంటిమి. వంగదేశమందు వందలాదిజనులు చెరసాలకీడ్వబడినట. ఈ మాటను విని మరచితిమి. మన గ్రామములో నొకని కదే యవస్థ సంభవించినపుడు మనమందరము నిశ్చేష్టతనొందితిమి. మనస్సే హితులదుర్దశ శూలమువలె గుండె నవియగొట్టుచున్నది. మరచినను మరపురాకున్నది. ఏసుక్రీస్తు సిలువ వేయబడెనను తలపు మనమున బొడమినపుడెల్ల క్రైస్తవభక్తుడు గంట నీరుగార్చును. హిందువు విని తలయూచును; కాని పాండవుల యజ్ఞతవాసమును దలచినవెంటనే వగచుచుండును. వనోభావములు వ్యక్త్యనుభవమును, సాంఘిక సాంప్రదాయాది గుణముల ననుసరించియుండును. కాని ఏకరూపముగల రెండుపండ్ల నేచెట్టునను జూడజాలము. ఏకరూపులగు నిద్దరి మనుజుల నేజాతయందును గానము. సాంప్రదాయాది పరివేష్టితావస్థల సమరూపతచే బ్రతివ్యక్తియు, ప్రతిజాతియు స్వకీయగుణముల గలిగియుండును. ఈ ధర్మముచే వ్యప్తిసమప్తిజీవితము లమరూపములగలిగి యన్యోన్యతను ప్రతిష్ఠచేయుచున్నవి. ఇందువలన వ్యప్తిజీవమంతయు

సనష్టిజీవమందును సవష్టిజీవము వ్యష్టిజీవమందును ప్రతిబింబించుచున్నవి. మనుజుండు సంచితవర్తమానికఫలముల ననుభవించుచున్నాడు. మన పాపములన్నియు నొకప్పుడడవులుగానుండెడివి. వాటిని మన పూర్వులు కృషియోగ్యముగా జేసిరి. మన పట్టణములు, గృహములు, నితరులచే నిర్మింపబడియున్నవి. మన మభ్యసించువిద్యలనేకతరములవారి కర్మసంచితములు. మనముచ్చరించు శబ్దములన్నియు బెక్కుతరములవారి యనుభవచయముచే బరిశుద్ధిజేయబడినవి. మన జీవితమందలి పవిత్రతయంతయు వెనుకటితరములవారి ధర్మానుష్ఠానముల ఫలితము. మనము ముందుతరములవారికొరకనేక పనులను జేయుచున్నాము. కర్మభార మెపుడు నొకటియే. మన పూర్వులు మోసిన బరువును మనమెత్తుకొనిమోయుచున్నాము. మన భారమును మనకుండువారి కొప్పజెప్పి పోవుచుందుము. ఈ భారమును వహించనివా డెవడను లేడు. కొందరు మైమగచి కార్యభారమును బూనుచున్నారు. మరి కొందరు ధర్మమార్గముల దెలిసికొని బుద్ధిపూర్వకముగా బూనుచున్నారు. కొందరు దురభిమానములచే నీ కార్యభారమునే వహించుచున్నారు. విశ్వము మనోమయమైయున్నది. సర్వవ్యాపియగు నీమహామనము ప్రతిజీవియందును బ్రకాశించుచున్నది. మనయందరి మనసులును దీనిశాఖలుగా బరిణమించుచున్నవి. ఇందువలననే మనవారు విష్ణువు విశ్వంభరుడనియు, విశ్వరూపుడనియు, బ్రహ్మ విశ్వతోముఖుడనియు, జెప్పుచుందురు. ఈవిశ్వమయమాత్రానిక సాగరమునందుండి యనేక సంకల్పతరంగములు జీవులలోనికి బ్రవహించుచున్నవి.

ప్రతి తరంగము బూర్వాచారకర్మబంధములచే నిస్సారమైన మానవజాతిని జ్ఞానసత్వముచే ఫలవంతముగా జేయుచున్నది. ప్రతిజ్ఞానోల్బణము నూతనాదర్శములు లోకమునకు నూతనదర్శనముల నిచ్చుచున్నది. సూతనదర్శనములు నూతనాభిప్రాయములను నవసంకల్పములను నవీనోద్యమములను బురికొల్పుచున్నవి ఇందువలన లోకంబెప్పుడు నభిరుచికరంబగుచున్నది. ఈవిధమున ధర్మమెప్పుడును సారవంతమగుచున్నది. లోకంబు బుద్ధిశక్తుల విజృంభణముల కాధారమగుచున్నది జీవితము సమయములతో పరిగతమగుచున్నది. ఐనను ఈలోకము సర్వశక్తిసంయుతంబై నానాగుణపూరితంబై నిత్యపూర్ణతగలిగియున్నది. దానికి మనము జేయునదేదియులేదు. ఇందువలననే పార్వతి నిత్యకన్యయని చెప్పుదురు. నీతియంతయు మనోనిశ్చయసారము నవుంసకునికి ఉన్మత్తునికి, నశక్తునికి, నీతిశిక్షలుండజాలవు. మనోనిశ్చయము లేని నీతిన్యర్థము. నీతి శిక్షసాధనము. నీతిశిక్షలచే జీవుడు ముక్తిగాంచును సాంప్రదాయాదులచే సంచితంబగు సుగుణములు నీతిచిహ్నములు గానేరవు. ఆచారలబ్ధమైనది నీతిగాదు. భౌతికలాభముల నాసించునది నీతిగానేరదు. నీతి యిష్టాశిష్టితమై యుండవలెను. స్వతంత్రము నీతికి మూలాధారము. మనోనిశ్చయముచే బ్రతిష్ఠితంబైనదే నీతి గుణములు నీతిచిహ్నములు. నీతిసారమే నాగరికత. నైతికశక్తి విజృంభణమే యభివృద్ధి.

మనయందిట్టి నీతిగలదా? మనజాతి యుత్తమ నీతి గుణములచే బ్రకాశించుచున్నదియా? మనశరీరము రోమాన్మతమైయున్నది. మనుజుని పూర్వీకులు రోమాన్మతమైన శరీరముల.

గలిగియుండిరి. ఇందువలన మన శరీరములందును గూడ వెండ్లా
కలు గానవచ్చును. వీటియుపయోగము మానవులందంతకం
తకు దగ్గిపోవుచున్నది. వాటిసంరక్షణయందు మనశ్రద్ధ నావం
తయు నొసగుటలేదు. మననీతియునట్లనె. మనలను వదల
కున్నది. మనజీవితమంతయు నాచారబద్ధమై యున్నది. మనజాతి
స్తబ్ధత నొందియున్నది. మనశక్తులు నిస్సారమై యున్నవి. మన
జీవితమున కభిరుచికరమగు నీతియెద్దియో విచారింపుడు. దాని
గుణము లెవ్వియో పరిశీలింపుడు.



మూడవ ప్రకరణము



కో॥ మమైవాంశోజీవలోకే జీవభూతస్సనాతనః
మనష్షష్టా నీన్ద్రియాణి ప్రకృతి స్థానికర్షతి॥

శో॥ శ్రోత్రంచక్షుః స్పర్శనంచ రసనం ఘ్రాణమేవచ
అధిష్ఠాయ మనశ్చాయం విషయా నుపశేవతే॥

—భగవద్గీత

తా॥ నాశములేని నాయంశమే ప్రపంచమునందు జీవ
రూపమయియున్నది. ప్రకృతికి సంబంధించినదియు, మనస్సు
తో గూడియున్నదియు నగు జ్ఞానేంద్రియము ఆజీవుని ప్రపం
చవిషయములందు నాకర్షించు చున్నది. ఇట్టిజీవుడు జ్ఞానేం
ద్రియంబులగు త్వక్కు, చక్షుస్సు, శ్రోత్రము, రసనము, ఘ్రా
ణము, అను పంచేంద్రియములను మనస్సును అధిష్ఠించి ఇంద్రి
యవిషయములగు శబ్ద, స్పర్శ, రూప, రస, గంధములను ఆనుభ
వించుచున్నాడు.

సంస్కరణవిధానము.

(నూనవస్థాపనములు అనుభవముచే సిద్ధించును)

సకలధర్మములకు శరీరము ముఖ్యసాధనము. శరీర
మన్నముచే బోషింపబడుచున్నది. కనుక వస్తుసంగ్రహణమునం
దభిమానము గలుగుచున్నది. దేశకాలములు, మానవశక్తి
యుక్తులు, నవస్థాభేదముల జెందుచుండుటచే ధనధాన్య
ముల నెక్కువగా గూడబెట్ట వలసివచ్చుచున్నది. వస్తుప్రాప్తి

మితమగుటచే వస్తుస్వామ్యము రక్షింపబడవలసి యున్నది. వస్తుకాంతచేతను కామాదులచేతను వైరము గలుగుచుండుటవలన బ్రాణరక్షణము ముఖ్యమగుచున్నది. ప్రతిమనుజుడు దనజీవితావశ్యకముల నన్నిటిని స్వయముగా జేసికొనుట కహంకారత గలిగియుండనందున పరస్పరత విధియగు చున్నది. మనుజులు మానవసంఘములు, నిట్లనోన్యాయనుబద్ధమగు చున్నయవి. పరస్పర సంబంధములందు వివాదములు గలుగుచున్నవి. విధి విశేషముల నిర్ణయము ముఖ్యమగు చున్నది. పొలములలోని పైరుపంట లన్యకాంతము గాకుండినగాని శేద్యగాడు వ్యవసాయము జేయడు. పొలమునుండి వచ్చువరకు వాని గేహాదులు సురక్షితముగ నుండునని నమ్మినగాని పొలము నకు బోజాలడు. ఇట్లు నే లోకవ్యవహారికములన్నియు గ్రామ పరుపబడవలయును. ఇట్టి సాంఘికావశ్యముల కనుకూలమగు పాలన యుండినగాని నీతివ్యాయామములును, ధర్మానుష్ఠానములును, సార్థకములు గానేరవు. ఇందువలన పాలన మత్యావశ్యక మగుచున్నది. ఈ పరిపాలనమార్గములు సాంఘికావశ్యముల కనుకూలముల దాల్చియుండవలయును. రాజులు, రాజ్యాంగములు, రాజ్యతంత్రీయములును ధర్మములకును, నీతివ్యాయామములకు, నాధీనములగుచున్నవి. మానవాభిప్రాయములు, మానవధర్మములు, సాంఘికావస్థలు, నెడతెగక మార్పుజెందుచున్నందున వీటి కుపకరణములగు రాజ్యాంగ నిర్ణయములును మార్పులు జెందుచుండును. ఇచటరాజ్యాంగ నిర్ణయములను గురించియు వాటిసంస్కరణ విధానములను

గురించియు, పరిశీలింతము. వాటినిగురించి దురభిప్రాయముల నేకములు గలవు.

పాలనపద్ధతులను గురించిన సిద్ధాంతము ద్వివిధముగా నున్నది. కొండరు పాలనపద్ధతులే పరమార్థములనియును మరికొందరు పాలనపద్ధతులు పరమార్థమునకు సాధనములు మాత్రమేయనియును జెప్పెవరు. మానవకోటియందు సుఖ సంపదలను బెంపొందజేయుటయే రాజ్యాంగ సిద్ధియనియును, అట్టియాదర్శమును సాధించుటకు పా నపద్ధతులను వీలైనటుల ఘోషించుకొన వచ్చుననియును, సాధారణముగా నమ్మబడును. రాజకీయస్థాపనములు గేవలము మానవకల్పితములనుట యనుభవసిద్ధము. మానవకల్పితములై యుండుటంజేసి యవసరము వచ్చినపుడు మానవులే సంస్కరణాధికారులనుట యుక్తియుక్తము. కనుక రాజ్యాంగముల స్వరూప స్వభావములను బరిశోధించి నిర్ణయించుటయే మనకు నిపుడుముఖ్యసమస్య. వాణిజ్యము మొదలగు వ్యవహారికములవలెనే రాజకీయ ధర్మములును మానవశోధితములు. రాజ్యాంగములు, రాజకీయధర్మములు, రాజ్యాధర్మముల ననుసరించియుండును. కనుక ప్రప్రథమమున రాజ్యాంగముల యాదర్శార్థములను స్పష్టపరచుట యవసరము. తరువాత నట్టి యాదర్శార్థముల సాధించుటకు తమమైన యవయవ సౌష్టవమెద్దియని విచారింపనగు. ఈ రెండుసమస్యలను విమర్శించినపిదప ప్రాజ్ఞులైనవారు పాలితులకు దమ యాదర్శప్రభావంబుల జెప్పి యొప్పించి వారిసమ్మతిని సాధింపవలయును. ఉత్తమమైన పాలనాపద్ధతులను దెలిసికొనుటయు, తమ యభిప్రాయములు హేతునహితములని

దేశీయుల నొడంబరుచుటయును, రాజకీయ సంస్కర్తలకు విధి
యైయున్నది. ఇట్లు జేసినపిదప తమయాదగ్గముల సాధించు
టకు వలయుపట్టుదలను సాంఘికమనమునందు బురికొల్పవల
యును. ఇది శాస్త్రీయమగు సంస్కరణవిధానము.

ఇందుకు వ్యతిక్తమగు మరియొకసిద్ధాంతము గలదు.
ప్రభుత్వసాధనములు కేవలము బుద్ధిసూక్ష్మములచే నిర్మింప
బడునవి కావనియు, యంత్రములవాడినట్లు మన యిచ్చనచ్చి
నటులెల్ల వాటిని నియోగింప గూడదనియు, రాజకీయధర్మ
ములు ప్రజాగర్భమునం దిమిడియండి సమయోచితముగ
నుద్భవించి ప్రబలుననియు, నవి స్వజాతమైన పరిణామధర్మముల
ననుసరించి ప్రకాశించుననియును, మరికొందరు జెప్పెదరు.
లోకమునందు గానవచ్చు నితరవస్తువులవలెనే మనము వాటి
గుణస్వభావముల దెలిసికొని వాటిధర్మముల ననుసరించి జీవిత
కృత్యముల సలుపుచుండవలెననియు, నాయాజాతుల సాంప్ర
దాయాది ప్రత్యేక గుణస్వభావములను, ఆచారములను, ఆద
ర్శములను, ననుసరించి వారివారి పాలనాపద్ధతులు గ్రహముగా
సంఘములం దవతరించి దృశ్యము లగుననియు, నీరెండవపక్ష
మువారు వాదింతురు. ఇందుకు విరుద్ధమైన ధర్మమార్గము
లం దేజాతినైనను బురికొల్పినయెడ నట్టి వికృతధర్మములను
వారు చిరకాల మాచరింపరనియుగూడ వీరు నుడివెదగు. వివా
దాంశములను స్పష్టముగా గ్రహించనందున నిట్టి వాదభేదము
గలిగినదేగాని యీరెండుసిద్ధాంతముల యందుండు యథార్థ
ములను బరిశీలించినయెడ వీరు నిరూపించు విరుద్ధమంతయు
శబ్దభేదము మాత్రమేయని చెప్పవగు. మొదటిసిద్ధాంతము

వారు దమయవసరములను సాంఘిక సాంప్రదాయాది నిజగుణముల నిరాకరించి కేవలము బుద్ధిసూక్ష్మమునే ప్రమాణముగానమ్మి వ్యాధి నెరుగక మంచినుంచి మందుకుప్పెలనెల్ల నూరిపోసి చూచు మూఢవైద్యునివలె జేయుదురను వాదము సాహసవాక్యము. రెండవపక్షమువారును పాలితులు స్వతంత్రములనెల్ల వదలి నిశ్చింతనులై వరదను గొట్టుకొనివచ్చు న్రూనులచందమున నిశ్చేష్టితులరై మానసిక జడత్వమును బొంది యుండెద రనియును జెప్పరు.

ఇందుడు భేదమంతయు స్వపక్షాభిమానజనితమైనను కొంతవర కీభేదము వారి మనోవృత్తులందుగూడ కనుపించును. రాజ్యాంగములు ఎవరెన్నిభ్రమలు గల్పించినను కేవలము మానవకల్పితములు. అవి జనేష్టాశ్రితములై యున్నవి. ఏమనుజుడును దాను నిగ్గించి లేచునంతటిలో సూతనధర్మము లంకురించి పెరిగినట్లు జూచుచుండుటలేదు. రాజ్యాంగములు వెదజల్లిన విత్తులనుండి పుట్టిపెరుగు వృక్షములను గాని, నాటి నమాత్రాననే పెరిగి పంటనిచ్చువైరులనుగాని, బోలియుండవు. పాలితుల యభిమానమును భక్తియుక్తమైన యనుష్ఠానమును నాశ్రయించి రాజ్యాంగములు దినదినము మానవ జీవితకృత్యములచే బోషింపబడి పెంపొందుచున్నయవి. రాజ్యాంగములు మనుష్యసహాయము లేకయే తమంతటదాము నడచుటలేదు. అవి మానవకల్పితములేగాక జనసామాన్యముచే నడుపబడ వలయును. కనుక వారి శక్తియుక్తులకు మించిన యవయవ సౌష్ఠ్యము సార్థకము గానేరదు. ఇందుకు వలయుస్థితి త్రివిధముగానున్నది. (1) పాలితుల యనుమతిలేని పాలనాపద్ధతులు

గొనసాగవు. వాని యనుమతి లేకున్నకు వారి యయిష్ట మా పాలనపద్ధతుల బాడుకొనినీకుండునంతగా నుండగూడదు, (2) అట్టి పద్ధతులు నిల్చియుండుటకు నలయునదెల్ల జేయుట కాసంఘమువారు కృతనిశ్చయములై యుండవలయును. (3) వారి సహనమువల్లను, సాత్విక వృత్తులవల్ల వేగాక వారిశక్తిప్రభావములతో దోడ్పడగలిగినంత దృఢనిశ్చయము గలిగియుండవలయును. ఇట్టి యనుకూలతలేని సంఘమునం దెట్టి రాజకీయ వ్యవస్థలును సార్థకములు గానేరవు. ఇట్లు సాంఘిక సాంప్రదాయాది ప్రత్యేక స్వభావముల నాశ్రయించి పాలనపద్ధతులు బ్రత్యేకింపబడుచుండును.

ఒకసంఘము చిరకాలమునుండియు నేదో యొకకుటుంబమువారిచే నేబబడుచుండును. కొన్నిసంఘములు పరాధీనమైననేగాని రాజులపాలనమున కొప్పుకొనరు. మరికొందరు ప్రజాపాలమునం దభిమానము గలిగియుందురు. ఒకప్పుడు సంఘములు స్వపరిపాలనయం దయిష్టము లేకుండినను, దానియం దభిమానముగూడ గలిగియుండినను, దానిని సాధించుకొనుటకుగాని, సాధించినయెడ రక్షణము జేయుటకుగాని, తగినంత యాత్మత్యాగముతో గూడియుండు పరాక్రమ వృత్తుల నవలంబింపకుండుటచే, నాదర్శములు పత్రస్థములుగాను, స్వప్నతుల్యములుగాను ఉండును. సోమరితనమువల్లను, అద్వైత్యమువల్లను, దమశత్రువుతోడ బోరాడనోపకయో, శత్రుకల్పితములైన భ్రమలకు వశమగుటచేతనో, ఏదో యొక యత్యుత్సాహసమయమునం దావేశవశులై తమ యధికారములనెల్ల నానాటి శూరునిపాదములకడ సమర్పించియో,

ఒకప్రాజ్ఞుని బుద్ధిచిశేషతను, సుగుణసంపదలను, నమ్మి వాని కర్పించియో, సంఘమును బలువిధముల స్వతంత్రముల గోల్పోవచున్నవి. స్వతంత్రమున్నను, ప్రతినిధిత్వ పద్ధతుల నాచరించుచున్నను, ప్రజాసమూహములు దమపాలనయందు చి త్తమైనంత నీతిని బురికొల్పుకున్నను, తమకుండు హక్కులను మోమోటములుగలవారికో, ధనమిచ్చివారికో, దురభిమాన ముల బురిగొల్పువారల కిచ్చియో, తమహక్కులను సార్థకము గానీక పరమాధ్దత్యాగు లగుచున్నారు. ప్రతినిధిత్వమిట్లు దుర్ని తిజెందుటచే నీచులయేలుబడియు, ధర్మభంగమును, బలీయము లగుటయేగాక దుర్మార్గులకు సంఘము గ్రమముగావశమగును. వెనుకటి దినములలో గొప్పప్రభుత్వములు చిరకాల ముండు వికాసము వెంటనే రాష్ట్రములన్నియు రాజులవశమై పూర్ణస్వ తంత్రముతోనో లేక సదిరాజులతోస్వల్పసంబంధముగలిగియో యుండెడివి. అదిరాజు మిక్కిలి దూరముగనుండుటచే వెంట వెంటనేవారియాజ్ఞ లనుష్ఠింపబకుండుటయు నవిధేయతను వెం టనేదండించుటకు వీలు లేకుండుటయు, దేశమంతటను దమ యధికారమును వ్యాపింపజేయుటకును, పారిచట్టము లుల్లంఘితము గాకుండజేయుటకును, వలయునైన్యముల కవసర మగునంత ధనములేకుండుటయు, దగినంత ధనమును దెచ్చు పన్నులిచ్చుటకు ప్రజ లసమర్థులైయుండుటయు, మొదలగు కారణములకు వశమై వైద్ధరాజ్యములు స్వల్పజీవితములబొం దెను. ప్రభుత్వముల కాధారమగు సాంఘికావస్థలను బరిశీ లించుట ముఖ్యము. రెండవ సిద్ధాంతమువారు పరిణామ ధర్మ ముల నాశ్రయించి చెప్పనదంతయు బైజెప్పబడిన యవస్థాత్ర

యమునం దిమిడియున్నది. దానికి మించినది వారి వాదము నందేమియులేదు. వారి వారి యాచార ధర్మముల నాశ్రయించి ప్రభుత్వములుండునని సంతకంబె నెక్కువ యూహింప దగినదేమియులేదు. ఒకజాతీయైక్య సాంప్రదాయముల ననుసరించినపాలనాపద్ధతులు వెంటనే సిద్ధిజ్వేదగలవనుట స్పష్టము. ఇట్టి సాధనముల నుపయోగించుకొనని సంస్కర్తలుండరు. సాంప్రదాయాది గుణములు రాజ్యాంగ నిర్ణయములం దెంతముఖ్యమైనను, మానవజాతులు వాటికి కేవలము బద్ధులై పోనక్కరలేదు జనసామాన్యములు దమ యలవాటులందును ఆభిమానయుక్తమైన ధర్మాచరణములందును జొరవతోబూని పనిజేయుదురనుట నిజమే. కాని వారు సూతనధర్మములను గూడ దెలిసికొని వాటియం దభిలాష జెందుటయు వాటి నుత్సాహముతో ననుష్ఠించుటయును, దరుచుగ జూచుచున్నాము. మనచరిత్రలందు మనమెన్న డెరుగనట్టియు, బొత్తుగా ననుభవజ్ఞానము లేకున్నను సూతనవిషయములందు జనసమూహము లాతురతతో బెక్కుప్రయత్నముల నెడతెగకుండ జేయుటజూడగా రాజకీయ ధర్మములందు బూర్వాచార బద్ధమగు టవసరములేదు.

పాలితులు దమపాలనమార్గముల కగు నీతిశక్తులును, మనోనిశ్చయమును, గలిగియుండవలెననుట నిర్వివాదాంశము. ఒకప్పుడు ప్రజలున్నతపాలనపద్ధతుల నపేక్షింపకున్నను వారియం దట్టి యావేశముల నిుకొల్పుట ముఖ్యమైయున్నది. ఉన్నత యాదర్శములను, ఉత్తమపాలన పద్ధతులను జనులందెడతెగక ప్రచురించుచుండుటయే గాక వాటిస్థాపన వల్ల

వారికిగల్గు సుఖసంపదలను, విషయకలాభములను, విస్తరించి విమర్శనగా బోధించవలయును. ఈవిధమున సాధారణముగా జాతులను వారిప్రాజ్ఞులు, నూతనావస్థలకు బురికొల్పుచుండును. ఇట్లనే ఇటాలియాదేశపు ప్రజానాయకులు గడచిన రెండుతరములనుండియు దమజాతివానిని స్వపరిపాలనమునకు సిద్ధపఱచిరి. అయినను ప్రజలను వానిశక్తులకు మించినంతటి యుద్యమములకు నీడ్వగూడదు. ఉన్నతాదర్శముల సాధించి నిర్వహించుకొనుటకు దగ్గు శక్తియుక్తుల ప్రమాణమునెరిగి వాటినిగూడ దగ్గునంతగా బెంపొందజేయవలయును. ఇంతకు జనవిరుద్ధమైనట్టియు వారికి ధర్మవిరుద్ధమగునట్టియు, వారియనుష్ఠితలేనట్టియు ప్రభుత్వము దీర్ఘకాల ముండజాలదు. అట్టి రాజ్యాంగము తుణభంగురము.

ఇందుకు మరియొకయభిప్రాయము గలదు. రాజకీయోత్పాతములందు గనుపించుశక్తులు ప్రాజ్ఞుల మనోబలముల కతీతమనియు, నవి కేవలము దైవవశమనియును, మరికొంద రూహింతురు. సంఘములం దనేకతెగలవారుండురు. బహుపక్షమువారు లఘుపక్షములను బీడింపకుండుటకు సాంఘికపక్షములందెల్ల బాలనశక్తిని సమముగా విభజించుట యవసరమని కొందరూహించెదరు. ఇందునను గొంచెము నిజము గలదు. ఎక్కువశక్తిని గలిగియుండు బహుసంఘమువారు తమస్థానముల నావరించుకొనెదరు. ఇచట శక్తియననేమి? భుజబలమా? మాంసపుతూనికయా? జనసంఖ్యయా? సంఖ్యాబలము, భుజబలము, ధనబలము, జ్ఞానబలము, వీటిని విమర్శించినయెడల యధార్థముదెలియనగు. సంఖ్యాబలము, ధనబల

ములేకున్నను ధైర్యసాహసాది నీతిగుణములు గల లఘు సంఘములే యప్పుడప్పుడు బహుసంఘములను వశపరచుకొని పాలనజేయుటను మనము జూచుచుండుటలేదా? ఇట్టి సాంఘికశక్తిభాజ్యములు దమప్రభావముల రాజ్యాంగములందు జూపట్టుటకు సంగసౌష్ఠవ మావశ్యకము. రాజ్యాంగముల వశపరచుకొనినవారు తమ యంగసౌష్ఠవమునకు వసతుల నెక్కువగాంతురు. ఇట్టి వసతులులేని యితరపక్షములవారు ప్రభుత్వమువారిశక్తులతో బలాబలముల పరిమాణమును జూపసాగినయెడల లఘుసంఘమువారే యెక్కువ తూగవచ్చును. రాజకీయ విషయములందు నితర విషయములందు వలెనే శక్తి మనమునం దిమిడియుండును. సంఘట్టనముచే శక్తి వెలువడుచున్నది. నిశ్చయసంకల్పము లనివార్యములగు శక్తులను మేల్కొలుపును. మనోనిశ్చయమే శక్తిసాహసముల నిచ్చును. వీటి నేపక్షమువా రెక్కువగా గలిగియుందురో వారు పూర్ణజయము నొందెదరు. ఆత్మనమ్మకముగలవానిని నూరుమందిసామాన్యులెదుర్కొనినను గెలువజాలరు. సంఘములు మనోనిశ్చయము లేవరియందు ప్రబలియుండునో వారిపక్షమునే వహించును. జనులనందరిని నొకమాదర్శమున కెవరు బురికొల్పెదరో సంఘములు వారివశ మగును. పుణ్యావేశములు శక్తిసాహసముల నీయగలవు. ధర్మాసుష్ఠానములందెక్కువ యభిమానము గలవారియందు మాత్రమే పుణ్యావేశములు జనింపగలవు. కనుక ధర్మమే జయమొందుచుండును. లోకమునందు విఖ్యాతిగాంచిన యున్న తమతములును, యుత్తమాదర్శములును, మొదట సూక్ష్మాంకురములతో నుదయించి

పెరిగి పెద్దవై ప్రిబలుచున్నవి. చరిత్రలందు బ్రతివ్యగాంచిన
 యున్న తకృత్యములన్నియు బట్టుదలతోను, మనోబలము
 తోను మాత్రమే సాధింపబడినవి. భుజబలమును, ధనబలము
 నుమించినది మనోబలము. సంఘమునందుండు వివిధాచారము
 లును హేతువాదమువల్లనే సాధింపబడినవి. సంఘమువారి
 నందరిని హేతువాదమువల్ల నేరాజ్యాంగసౌప్తవ ముత్తమ
 మని నమ్మి తమో ఆయాదర్శమును సాధించుటకు జనసం
 ఘములు బూనుకొనును. కనుక జనసమ్మతమైన పాలనయే
 సాధ్యమగును. జనాభిప్రాయము ననుసరించియే రాజ్యాంగ
 ములు నిర్మింపబడుచున్నవి. జ్ఞానధీరులే సంస్కర్తలు. వీరి కా
 త్మబుద్ధియే సుఖకరము. ప్రాజ్ఞులు సామాన్యుల సంప్రదింపరు.
 వారిపరిజ్ఞానశక్తులచే సంఘములనూతనమార్గములకు నీడ్చెదరు.



నా లు గ వ ప్త క రణ ము



రాజ్యాంగ పరమావధి.

రాజ్యాంగములు మానవకల్పితములనియును, మానవ జాతియే సంస్కరణాధికారులనియును, బూర్వప్రకరణమున వివరింపబడెను. ఏదేశమునకైన నుత్తమరాజ్యాంగ మెద్దియో యిచ్చుట నిరూపితము. దాని వైఖరీవిలాసములెవ్వి. దాని ప్రత్యేకచిహ్నము లెవ్వి యని యడుగందగు. ఇందుకుముందుగా రాజ్యాంగములవిధుల నవలోకింతము. రాజ్యాంగము బ్రహ్మార్థసాధకముగా నెంతుమేకాని దానినే పాలితుల జీవితముయొక్క పరమావధిగా నెంచము. రాజ్యాంగము సాధకమైయున్నందున దాని విధులను చెలిసికొనినగాని దాని యాకారస్వరూప స్వభావములను నిర్మింపజాలము. ఒక దేశముయొక్క రాజ్యాంగము ఆదేశముయొక్క యంతర్యపరివేష్టితావస్థల ననుసరించియుండును. నాగరకతజెందిన దేశములందుగంటె నెక్కుకడభివృద్ధిజెందినదేశములందు రాజ్యాంగమునకుండు విధు లెక్కువ పరిణామభేదముల జెందియుండును. రాజ్యాంగములొసగు మేలు మితమైయున్నను వాటి యపకారము మాత్ర మొకప్పు డమితమైయుండును. ఒకజాతివారు బొందదగిన సుఖసంపద లాజాతియొక్క సాంఘికగర్భమునందే యిమిడియుండును. రాజ్యాంగము దానికి తగినంతటి యవకాశము నీయవచ్చును, ఇవ్వకను పోవచ్చును. కాని దుర్మార్గములెంపొందజేయుట కొకప్పుడు రాజ్యాంగమున కమిత యవ

కాశమును, సామర్థ్యమును, యున్నట్లు గనుపించును. సాంఘిక సౌఖ్యాతి వృద్ధియే రాజ్యాంగముయొక్క ముఖ్య విధిగనుక సాంఘికార్థములన్నియు విచారింపబడవలయును. వీటిని వివరించినగాని వీటిని పాలించునట్టియు, వీటి యభివృద్ధి కవకాశత నెచ్చునట్టియు, రాజ్యాంగసౌష్ఠ్యమును సృష్టముగా నిర్ణయింపజాలము, సాంఘికార్థములు ద్వివిధములుగానున్నవి. స్థిరత్వము అభివృద్ధి వీటియందు సాంఘికావశ్యకములన్నియు నిమిడియున్నవి. స్థిరత్వము అభివృద్ధి (order and progress) వీటి యంతరార్థమేమి? స్థిరత్వమే ముఖ్యమనిచెప్పువా రభివృద్ధి చపలత్వముతోగూడి యుండుననియును అభివృద్ధియే ప్రధానమని చెప్పువారి స్థిరత్వమునందుండు నిశ్చలతవల్ల గ్రీవముగా సాంఘిక జీవము జడత్వముజెంది నశించుననియును జెప్పెదరు. కాని విచారించినయెడ వీటివిరుద్ధభావము గనుపించదు. స్థిరత్వము విధేయతను గోరుచుండును. ప్రభుత్వమువారు దమయాజ్ఞల నుల్లంఘనము గానీయకుండుటకు దగుశక్తియుక్తులను గలిగి యుండినయెడ నాప్రభుత్వము స్థిరముగ నున్నదని చెప్పుదురు. కాని విధేయతకు మితయున్నది. అధికారుల యాజ్ఞల నన్నిటికి లోబడియుండవలయునని నిరంకుశ ప్రభుత్వము వారు గూడ జెప్పురు. స్థిరత్వము రాజ్యాంగమునకు ముఖ్య ధర్మమనుట నిర్వివాదాంశమే గాని కేవలము స్థిరత్వము రాజ్యాంగములకు పరమావధి కానేరదు. స్థిరత్వము సాంఘికార్థములకు సాధనము మాత్రమేగాని సాంఘికార్థము గానేరదు. స్థిరత్వమనగా సంఘమునందుండు భాజ్యములకు బరస్పర హర్షాన్యము లేకుండ శాంతిని బొందియుండుట యని జనవిదిత

ము. సంఘమునందుండువారు పరస్పరవివాదములను తగు న్యాయస్థానములవల్ల దీర్చుకొనుటయు బరస్పర విరోధములను దమ స్వశక్తులవల్ల సాధింప లేకుండుటయును, స్థిరత్వము యొక్క ముఖ్యలక్షణము. కాని న్యాయాధిపతులును, వారాచరించు రాజ కీయ ధర్మములును, ఆధర్మము ననుష్ఠింపజేయు పద్ధతులును క్రమముదప్పినయెడ స్థిరత్వము వెంటనే సాంఘికాభివృద్ధికి భంగకరమగును. స్థిరత్వమునం దొక్క లాభము మాత్రమున్నది. స్థిరత్వము పూర్వధర్మములను సంఘమునందుండజేయును. కాని యభివృద్ధి సుఖదాయకములగు పూర్వధర్మములను భంగము జేయుననుట కేవలము సాహసవాదము. స్థిరత్వము, యభివృద్ధియు, విరుద్ధస్వభావములు గలవికావు. స్థిరత్వమున కావశ్యకమగు శక్తులనే యభివృద్ధి యొక్కవ పరిణామములందుగోరును. సంఘమునందుండువారి మంచినడవడికయు, సిరిస పదలునుగదా ప్రతివారును కోరునది. ఇందుకు సహనము, సత్యము, న్యాయబుద్ధి, శ్రద్ధాసక్తులునుగదా ముఖ్యములు. వీరిని పెంపొందజేయుటయే గదా అభివృద్ధి? వీటికివిరుద్ధమైన యభివృద్ధి యేమిగలదు? ఈగుణములు స్థిరత్వమునందుకంటె యభివృద్ధియం దెక్కువ గావలయును. ఈగుణము లేశక్తుల వల్ల సాధింపబడినవో ఆశక్తుల విజృంభణమువల్లనే వాటిని రక్షించుకొనదగు. అభివృద్ధియందుండు ప్రత్యేకగుణములు బుద్ధిసూక్ష్మము కల్పనాశక్తి అభివృద్ధి వీటిని మిక్కిలిగా పురికొల్పును. ఇప్పుడు సాంఘికమనోపుత్తుల విచారించుట మాని, వాని బాహ్యరూపములను విచారింపుడు. స్థిరత్వమును పెంపొందజేసి యభివృద్ధిని గావింపనట్టియు, అభివృద్ధినిగావించి

స్థిరత్వమును బలపరుపనట్టియు, రాజ్యాంగసౌష్ఠవమును గురించి
మే మూహించ జాలకున్నారము. ఈరెండింటిలో నొకదానిని
హెచ్చుచేయునది రెంటినిగూడ విస్తరింపజేయును. దీనినొక
దృష్టాంత పూర్వకముగావిచారితము. రాజ్యాంగసౌష్ఠవమందు
పోలీసుస్థాపనము ముఖ్యభాగమైయున్నది. ఇది సాంఘికనిల
కడకొరకును, స్థిరత్వముకొరకును గదా నియమింపబడినది. నేర
ములదండించి సొత్తులను, స్వామ్యమును గాపాడినచో నభివృ
ద్ధి కవకాశమిచ్చుచున్నది. ఇది పాపరులగు జనసామాన్యము
నమ్ముచుండు తుద్ర దర్శనమైయున్నది. సంఘముల బంధించు
చట్టములచే నేరముల నణచుటకన్న నానేరములకు బురికొల్పు
నట్టిగాని, తోడ్పడునట్టుగాని సాంఘికమనోవృత్తుల బుట్టనీకుం
డు తెక్కువ యభివృద్ధిదాయకము. సంఘమునందుండువారి
యాస్తిసొత్తులను బదిలీపరచి వారికి బూర్ణమైనరక్షణమొసగిన
చో వారిమనసులు నిర్భయముజెంది వారి సిరిసంపదలయందు
బెంపొందదగు ప్రయత్నముల కుచిత విశ్రాంతి నిచ్చుటయేగా
కధైర్యమనోవృత్తుల కవకాశత యొసగును. తనతోడివారల
నుండి దౌర్జన్యము మొదలగు నపాయములు లేవని నమ్మిన
చో సంఘమునందు బరస్పరానురాగము, దయ, ధర్మము
విస్తరించును. ఇది క్షేమకరము. రాజ్యాంగములందు ధనార్జ
న వ్యయములను బాలించు యార్థిక స్థాపనములను గురించి
యోచింపుడు ఆర్థశాస్త్రము బ్రస్తుతము సంఘమునందుండు
ద్రవ్యమును, ద్రవ్యసాధనములను గాపాడుటయేగాక, వాటి
నభివృద్ధిజేందజేయు మార్గములనుగూడ విచారించును. కృష్ణుల
ను నిరుత్సాహపరుపనటుల పన్నుల వేయుటయును, దేశవాసుల

స్వతంత్రభంగము గావింపకుండుటయును, జాతీయధనమును గాపాడుటయేగాక దానిని విస్తరింపజేయుటయును ఈశాఖవాదిధర్మమైయున్నది. ఆదాయవ్యయ విషయములందు తప్పుదారుల బోయినయెడ సంఘములు దరిద్రవశమగుటయేగాకదుర్మితపాలగును. కనుక స్థిరత్వము, అభివృద్ధి పరస్పరవిరుద్ధములగునట్టి సాంఘికావస్థలు గానేరవు. ఇవిరెండునువిరుద్ధమైన లోకదర్శనములని తలచరాదు. స్థిరత్వము అభివృద్ధియుసాంఘికసంపదల బెంపునకు ముఖ్యమగు నేకశక్తియొక్క యవస్థా భేదములేగాని వేరుగావు. ఆశక్తియే స్థిరత్వమునందుకంటె యభివృద్ధియందెక్కువ పరిమాణముల దాల్చియుండును గనుక నుత్తమరాజ్యాంగమనగా నభివృద్ధికి వలసిన యవకాశతనొసగు రాజకీయాంగసౌప్త్యముగా నెంచవచ్చును. కేవలము స్థిరత్వమునర్థించినయెడ కాలక్రమవశమై సంఘములు క్షీణతపాలగును. సంఘమును సుషుప్తావస్థజెందనీకుండుట కుచితమగు బూర్వోపాయ బలముతో వేచియుండనియెడ మానవస్థాపితము లన్నియు నిశ్చలతజెంది క్షీణించి నశించును.

మానవజీవిత కృత్యములును, యనివేకతయు, దౌష్ట్యము, సోమరితనము, ఉపేక్షయు, యివియన్నియుగలసి ప్రవాహమై తమయురువడి బలముచే సంఘములను నిజమార్గములనుండి తప్పించి భిన్నాభిన్నముగజేయును. సంఘములిట్లు దుర్దశజెందకుండుటకు గొందరు నిజశక్తివల్లను, మరికొందరు మనోనిశ్చయములతోడను దమ ప్రజ్ఞావిశేషములచేతను, బలపరాక్రమములవల్లను, సాంఘికోద్ధారణ మొనరించుచుండురు. ఇట్లు మానవకోటి యొకప్పు డజ్ఞానాంధకారమున జిక్కి స్వశక్తుల

వెలిబరుపనపుడు మహాపురుషులు దమయమానుషశక్తి ప్రభా
వములవల్ల జాతిని మేల్కొల్పి నూతనోద్యమములకు బురి
కొల్పి వారి నున్నతవృత్తులం దభిలాషితులుగ జేయుచుందురు.
స్థితత్వమును అభివృద్ధియు, బరస్పర విరుద్ధములుగావని దెలిసి
కొనవలయును. కాసి యీవాదము మనోవృత్తిభేదములవల్ల
గలుగుచున్నది. కొన్నిమనములందు జాగ్రత ప్రధానముగా
నుండును. మరికొన్ని మనములందు ధైర్యము ప్రధానగుణ
ముగానుండును. కొందరు సంస్కరణములందుకంటె సంఘము
నం దిదివరకుండు ప్రాప్తినంపదలను మాత్రము కాపాడుకొనిన
జాలుననియును, మరికొందరు దానినే సంస్కరణములచే బెం
పొంద జేయవలెననియు నమ్ముచుందురు. ఇట్టి మనోవృత్తి
భేదజనితమైన యావేశోద్రేకములచే సాంఘికమనము ముందు
వెనుకలకు జల్లకవ్వమువలె నూపబడుటచే గలుగు మధనము
వల్ల పరమార్థసిద్ధి గాంచుచుండును. కనుక సామాన్యముగా
రాజ్యాంగములందు పాలనసభల నేర్పరుచునపు డీరెండుస్వభా
వములు నట్టిసభలందు సమకూర్చుట యభివృద్ధికరముగ నుం
డును. సాంఘికావశ్యముల నన్నిటిని సమర్థింపందగు నంగ
సౌష్ఠవ మెట్లుండునని విచారితము.

రాజ్యాంగముల స్వభావముల నిర్మించు నెట్టికారణ
ములును, వానిని ప్రత్యేకపరచునట్టి స్థితులును, బాలితుల
గుణముల నాశ్రయించుకొనియున్నవి. సంఘమునందు సత్ప్ర
వర్తనము, సుశీలత, బుద్ధిసూక్ష్మము మున్నగు సుగుణములు
ముఖ్యముగనుక వీటి నేరాజ్యాంగము మిక్కిలిగా బెంపొంద
జేయునో యదియే యుత్తమ రాజ్యాంగము. ఒకజాతీయం దేరా

జ్యోంగము వారి యుత్తమశీతిశక్తులను విస్తరింపజేయునో, వారి జాతీయధర్మములను బ్రకాశింపజేయునో, వా రున్నతా దర్మముల వీక్షించి సాధించుట కేరాజ్యోంగము పూర్ణావకాశ తను సాంఘికభాజ్యముల కన్నిటి కొసగునో అదియే వారి కుత్తమరాజ్యోంగమని స్పష్టమగుచున్నది. అట్టి రాజ్యోంగము యొక్క చిహ్నముల గొన్ని వివరింతము.

న్యాయపరిపాలన మొనర్చు రాజ్యోంగమును గురించి మాత్రము విచారించిచూతము. రాజ్యోంగమొనగు న్యాయ పరిమాణము మొదట నీయంత్రమును ద్రిప్పువారి సుశీలత నాశ్రయించి యుండును. న్యాయస్థానములందుండువారి యోగ్యత లధికముగా నుండవలయును. తరువాత వీరిపను లపై విచారణచేయువారి నడవడిక క్రమముగా నుండవల యును. సంఘమునందుండు సుశీలతాప్రభావము వీరియందు బ్రతిబింబించి యుండవలెను. వీరొసగు న్యాయము సంఘము నుత్తమగతులకు బురిగొల్పవలయును. సుశీలత, బుద్ధిసూక్ష్మ ము, బరస్పరతనొంది యుండవలయును. ఈరెండుగుణము లును వారియందు క్రమమేళన మొందియుండవలయును. వీరు సామాన్యముగా జనాభిప్రాయముల ననుసరించి నడచు చుందురు. కనుక ప్రజాభిప్రాయము పైరెండుగుణములును క్రమమేళనము నొందియుండవలయును. ఇటుల సంఘమంతయు నుత్తమధర్మముల పాలనకు దగినంతటి నీతిశక్తులతోను వనో వికాసములతోను నిండియుండవలయును. న్యాయచట్టము లును, వాటి ననుష్ఠించు పద్ధతులును సాంఘికాదర్మముల కను రూపముగా నుండవలయును. న్యాయాధిపతుల ప్రవర్తనలను

సరిజేయుటకును జనాభిప్రాయము దానిని బరిశీలించి చూచు
 టకును తీర్మానములు దగినంతగా బ్రచురింప బడుచుండవల
 యును. సభలందును, బత్రికలందును, న్యాయాధిపతుల దౌష్ట్య
 ములను స్పష్టముగా వెలిబరచు చుండవలయును. ఇందుకు
 పాలితులందు నీతివనోబలము లుండుటయేగాక వాటిని విస్త
 రించి సాధకముజేయుటకు తగినంత స్వతంత్రమున కవకాశత
 యుండవలయును. న్యాయస్థానములయందు సాక్ష్యము బుచ్చు
 కొనుమార్గము లప్పుడప్పుడు మారుచుండవలయును. న్యాయ
 స్థానముల కందరు రాదగినవసతు లుండవలయును. పని తొం
 దరలుండువారికిని, వేదలకును, కాలవ్యయము, ధనవ్రయమును
 లేకుండ దగునట్లుండవలయును. ఇవియన్నియు దౌష్ట్యము
 నణచుటకు సాధనములైయున్నవి. ఇవన్నియు నధికారాను
 స్థాన సాధికలుమాత్రమేగాని యధికారమును జేయునవిగావు.
 ఈసాధికలు క్రమోపయోగకరముగ నుండనియెడల నీయం
 గసౌష్ఠవ మంతయు నిష్ప్రయోజనమగును. న్యాయాధిపతుల
 ప్రజ్ఞావిశేషము లుచితపరిమాణముల నుండవలయు. వారివే
 తనములు యోగ్యతలకొలది పెంపొందవలయును. ఇట్లనే
 యితరరాజ్యాంగములు వాటివాటి విధుల నుచితముగ నెర
 వేర్పగలిగి యుండవలయును. వాచికృత్యము లన్నియును లేఖ
 నపూర్వకముగను, ముద్రితములుగను, జాగ్రతగా నుంచవల
 యును. అధికారులు తమతమ విధులను తమభారములను దెలి
 సుకొనుటకు దగుశాసనము లుండవలయును. వాటి యుల్లంఘన
 ములు, ఉపేక్షలు, లంచములు మొదలగు దుష్కృత్యముల
 గణచించేయుటకు దగుచట్టముల జేసియుండవలయును. అధి

కారులందరు తమస్థానికధర్మములను క్రమముగ ననుష్ఠించుటయే తమకు స్వలాభకరమగునని గట్టిగ నమ్మినయెడ నట్టి యధి. కారుబుపాలించు రాజ్యాంగసౌష్ఠవము తమ రాజ్యాంగమని చెప్పవచ్చును. అధికారసంఘమునందొక భాగస్తుడై తాను దన తోటివారి భాగలబ్ధములందు భాగియైనచో నిట్టి ధర్మమును జూపట్టును. కనుక నీ ప్రతినిధిత్వపద్ధతులందుండు సుగుణములెవ్వియనః—(1) సంఘమునందుండు సుశీలతను బుద్ధిమాత్ముమునుచిత పరిమేళనమునందుగల సాంఘిక భారములను గార్య నిర్వాహకుల కొసంగబడును. ఇట్టి యనుకూలత మరియేయంగ సౌష్ఠవమందును గనుపించదు. (2) సంఘమునందుండువారు దమజాతియొక్క మెప్పునొందుటకు దగు ప్రజ్ఞాప్రభావములకు బురికొల్పబడుదురు. ప్రజానుమతిని సాధించుటకు వారికి మేలొసంగుటయే తమ స్వలాభమగును. (3) తమ యభిప్రాయములను తమ మనోవృత్తులను బ్రచురపరచి సాంఘికమనమును తమకనురూపిగ జేయుటకును, ప్రతిభేదముగల తోడి వారలతో తూగుటకును వలయు నంగసౌష్ఠవము నియమించుకొనవలసియుండును. ఈవిధముగా సంఘమునందు నంగసౌష్ఠవము నిర్మించు శక్తియుక్తులు ప్రజ్వరిల్లును (4) ఉత్తమన్యాయ శాసనములను, ధర్మములను, పవిత్రతతో బాలింపదగిన న్యాయాధికారులును, న్యాయబుద్ధిగల నాగరకతమైన పాలనమును, మిక్కిలి తేలికయగు నార్థికపద్ధతులును, విద్యాభివృద్ధికరమగు స్థాపనములును, గలిగియుండిన మానవజాతి వెంటనే తనకుచితధర్మమును సాధించి లోక హితకరమగుటకు సందియములేదు ప్రతినిధిత్వమువల్ల ప్రజా

సమూహము దమపాలన దామేచేసికొనుటకన్న మంచి యంగ
 సోప్తవముండు టరిగి. అట్టి ప్రతినిధిత్వ ప్రభుత్వములేదని సాం
 ఘికావస్థల నారవి యాధ్యాయమునందు వివరింపబడును.



ఐదవ ప్రకరణము

స్వపరిపాలనము

పురాతనము నుండియు సుగుణములుగలిగి ధర్మములను చక్కగా బాలింపదగిన నిరంకుశ ప్రభువాకడుండినచో వానిచే నియమింపబడు సంగసౌష్ఠవమే యుత్తమ రాజ్యాంగమని యాదిమజాతులవారు భ్రమజెందియుండిరి. ఇది రాజ్యాంగశోధన నాపివేసి రాజకీయ శాస్త్రమునందు పౌరులమనముల భారసీక వారి రాజకీయోత్పాతమునందు పరాక్రమవంతుల రాజ్యకాంక్షకు నిర్ద్వీపసాధనములై సాంఘికశక్తిప్రభావముల విజృంభింపనీక బహుకాలమునుండియు వా రావేశముగలవారి కెల్ల దాసులై పరాక్రమ శూన్యులై పరవశులై నిజధర్మత్యాగులై, అవిద్యాసాగరమున మునిగియుండిరి బహురాష్ట్రములందు జనసమూహముల దినకృత్యగమనముల నెల్ల వీక్షించుటకును, వారి పాలనాపద్ధతుల నెల్ల బరిశీలించుటకును సుశీలతా శోభదాయకమగు శాసనముల నిర్మించుటకును, అధికారుల ధర్మనర్తనముల నవలోకించుటకును ధర్మత్యాగుల నెల్ల దండించుటకును, యోగ్య శిఖామణుల కధికారమొసగుటకును, న్యాయపాలకులు నీతిదవ్పకుండు నియమముల నేర్పరచుటకును, వారివారి వేతనము లుచితమగునట్లు వృద్ధిజేయుటకును, జ్ఞానాభివృద్ధికగు విద్యాభవనముల నెల్ల విస్తరింప జేయుటకును, సేనాసమూహములు దమ శిక్షసాధనములచే అనివాత్యమగు శక్తుల సాధింపజేయుటకును, పన్నుల భారముగానీక దగు పరి

మాణములనుంచుటకును, ఆర్థికస్థాపనములనెల్ల సూక్ష్మబుద్ధితో సమర్థించుకొనుటకును, రాజ్యాంగములందుగల యంగసౌష్ఠ్యములనెల్ల సాంఘికావస్థల కనురూపులుగ జేయుటకును, ఒక కన్ను జంటయు, నొక హస్తద్వయమును సరిదూగుననుట పిచ్చి నమ్మకము. రాజునకు వీడినిగురించిన వార్తావిషయములను యథార్థముగా దెలియజేయుట కుచితసాధనము లుండవలయును. వారిచే నియమింపబడు సధికారులవల్ల సంతకపురమందున్న రాజున కన్నిసంగతులు దెలియుట యసాధ్యము. రాజులకైనను దైవమిచ్చిరది దినమున కిరువడినాల్గుగంటలెకదా! వీరీకాలములో వర్తమాన విషయములన్నిటికి దగినంత శ్రద్ధనొసగుట యసంభవము. సంఘమువారి నిత్యజీవితములను గురించి విమర్శనగా దెలిసికొనుటకు బాలితులందఱను వారి ప్రత్యేకగుణముల నెల్ల దెలిసియుండవలెను. నిరంకుశప్రభువు సర్వావస్థదత్తుండగుటకు సర్వజ్ఞుడైయుండెనేని రాజ్యభారమునంతయు జక్కగా విర్వహింపగలడు. తా జేసికొనలేని బహుకార్య విధానముల నిర్వాహకత్వమును దగిన జ్ఞానధీరుల కర్పింపవలసినదేగదా! రాజ్యాంగపాలనమొనర్చు మంత్రులకు దగు నిర్ణయములతో విధి విధానములనెల్ల గ్రమముగా భాగింపవలయును గదా! వారి యోగ్యతలను బరిశీలించుటకు దగిన సీతీశక్తులు బుద్ధిసూక్ష్మమును, రాజునకుండవలయునుగదా! ఇట్టి యనంత సామర్థ్యములు రాజునందుండునా? అట్టిరాజులు తరతరమునను దొరుకుదురను నిశ్చయమెట్లు సాధింతము? కొన్ని సాంఘికావస్థములందు నెవరోయొకధీరునివై రాజ్యభారము నంతయువదలివేయవలసియుండును. అమానుష మనోబలములుండినగాని సంఘము

వారితోడ్పాటు లేని దెవ్వరును వ్యవహరింపజాలరు. నిరంకుశ ప్రభుత్వమందు బాలితులు నిశ్చేష్టులై జడత్వము వహించి యుండవలయును. జాతీయంతయు నధికారరాహిత్యమునొంది తమగతుల నొకనికర్పించవలయును. వారి సాంఘికపాలనమందు వారిస్వతంత్రమనోవృత్తులను ఒరవేశపెట్టజాలరు. వారిధర్మములును, వారి చట్టశాసనములును వేరొక్కని మనోవృత్తుల నాశ్రయించవలసియుండును. వీని మనోవృత్తులను ఇష్టానిష్టముల నెదిరించువారు నేరస్థులదుగురు. ఇట్టి పాలనక్రిందనుండువారి మనోవ్యాప్తులెట్లుండునో యూహింపదగును. వారు పాలనపద్ధతుల విచారింపబూనరు. సిద్ధాంతముల బరిశీలింపరు. ఒకవేళ బరిశీలింపబూనినను కేవల శాస్త్రీయవాదములు సహింపబడవచ్చునేమోగాని వాని యచ్యుతమునకు సంఘమును బురికొల్పినయెడ వారిని దగునటుల దండించి యట్టి మనోవృత్తుల నణచెదరు. జనసామాన్య మిట్టి స్వతంత్ర వృత్తుల నవలంబింపరు. వారినుఖములను గోల్పోవుట కొప్పుకొనునంతటి జ్ఞానధీకు లరుదు. యోగ్యతలు దగుప్రతిఫలముల బొందనియెడ సద్గుణములు సంఘమునందు సాధింపబడవు. ధర్మము లపాయకరమని జనులు వాటిని విడనాడెదరు. కొన్ని కుటుంబములవారో, లేక కొన్ని యువసంఘములవారో యవసరమగునంతవరకు సామాన్యవిద్యల మాత్ర మభ్యసింతురు. రాజ్యవైభవమునకో, రాజులపాలనను బలపరచుటకో యవసరమగునంత భుజబల పరాక్రమములను, పౌరుషవృత్తులను, కొద్దిపరిమాణములతో నప్పుడప్పు డవకాశత నిత్తురు. సీతేశక్తులడగి, గిడసదనము నొందును. పాలితుల మనోసంకల్పము,

లును, భావములును, ఆవేశాభిప్రాయములును గ్రమముగా ఊహించి బుద్ధిసూక్ష్మమును జూపట్టకుందురు. సాంఘికాభిమాన చింతనమంతయు నసించును. ధర్మాభిలాష కృంగిపోవును. జాత్యాభిమాన మెచ్చటను గానరాకుండును. మనోవృత్తులెల్ల ముకుళించుకొనిపోవును. స్వచింత, యాత్మకాంక్ష, స్వలాభాపేక్షయు, దినదిన ప్రవృద్ధిమానములగును. సాంఘికకోన్నత గ్రంథములందునో, పురాణములందునో, పత్రస్థమై విద్వాంసుల కన్నుల కప్పుడపుడు దగులుచుండును. ఇట్టి దురవస్థ యాసియాఖండమునం దెల్ల జూడవచ్చును. ఇండియాచైనాదేశము లొకప్పుడు జ్ఞానోన్నతులందు నోలలాడుచుండెను. ఈదేశములం దిపుడు రాజమాత్రమే దేశాభిమానియని చెప్పదగును. దేశస్వామ్య మంతయు సాంకేతమగుదున్నది. పూర్వాచారధర్మములు నానావికారముల దాల్చి సంఘమునం దచ్చటచ్చట మిలుకుమిలుకుమని వెలుగుచుండును. స్వాభిమాన పూరితులైన సంఘమువారి మనోవృత్తులు ముడుతలుజెంది కుటిలగుణములతో గూర్పబడి అహంకారముచే గట్టిపడి పరస్పర విరోధములందుమాత్రము నిజవికాసముల జూపుచు జీవము వ్యర్థపుచ్చుచుందురు.

ఇట్టి దురవస్థా వశమైనవారు సాంఘికార్థ సముదాయ పాలనమును బరుకొనగి తమ సాంఘికావశ్యములందు నావంతులైన చింతనుంచక సంభవించునదెల్ల దైవఘటనమని నిశ్చేష్టులై గ్రహస్థితులకు గట్టువడి తనవిధికృత్యములనుగూడ బరిత్యజించి విషయసుఖముల నాశ్రయింతురు. సామాన్యసుఖముల నొందినవారు దమ మనోవృత్తులను వినోదములకును శృంగార

ములకును సమర్పింతురు. ఇట్టి సాంఘికనిశ్చలతను జూచు
 పరదేశములవారును, రాజ్యకాంక్షగల పరాక్రమవంతులును,
 వీరిపై దండెత్తినచ్చి యోడించియో, మాయచేత నొడంబర
 చియో, తమప్రభుత్వముల బ్రతిష్ఠచేసికొని పాలితుల స్వగృ
 హములందుమాత్ర ముచితమగునంతవరకు స్వతంత్రము
 నొసగి నిరంకుశులై పాలనజేయుచుందురు. కాని ఇట్టిపాలన
 ములు నానాటికి అరిది అగుచున్నవి. ఇదియంతయు నిరంకుశ
 ప్రభుత్వమువల్ల గలుగుఫలము. ఈ యవస్థలందుండి మారవ
 జాతి తిరిగి మేల్కొనకుండుటకు ప్రభుత్వమువారు దమయధి
 కారమును దగుశాసనములచే స్వబుద్ధివలననే మితపరచుకొని
 నటుల గనుపింపజేయుచు సంఘమువారిని నిద్రబుచ్చుచుండు
 రు. సంఘమునం దొకవేళ నూతనాదర్శము లుదయించినచో,
 వాటి నణచివేయుటకు గొన్ని యీవికహాక్కుల గల్పించెదరు.
 సమయమువచ్చినపుడెల్ల దమ దాతృత్వమును బ్రచురపరచుచు
 సంఘమువారిచే మెప్పొందుచు దమయధికారుల గొనియాడి
 వెంటదగులు నీచప్రముఖులకు బిరుదులొసగియో, గౌరవ
 చిహ్నముల జూపియో, సంఘమునందు రాజభక్తిని బురికొ
 ల్పుచు విద్యావంతుల నెల్ల నేదో యొకవిధమున వశపరచు
 కొని పాలించుచుండురు. అవస్థాభేదము జూచినవెంటనే
 తామిచ్చిన నూతన హాక్కులను గ్రహముగా ననుష్ఠానముల
 నుండి తప్పించి సమయముజూచి వాటిని శాసనములనుండి
 తీసివేతురు. ఇట్లు శాసన ప్రతిశాసనములచే దమ ప్రతిష్ఠను
 గాపాడుకొనుచుండురు. రాజులు తమ యాదార్యమువల్ల
 నిచ్చు హాక్కులు పరరాజుల బలములచే నొసగబడిన స్వతం

త్రములును సాంఘికయోగ్యత లేనిదే నిర్వహించుకొనుట యసాధ్యము గనుక క్షణభంగురములు.

నిరంకుశప్రభువులు విద్యలను గొంతవరకు మాత్రమే యభ్యసింప నిత్తురు. అయినను ఇట్లు మితవిద్యనొందిన వారును గొన్నిసమయములయందు సూతనాదర్శముల నపేక్షింపక మానరు. కొంతవరకైనను విద్యను నభ్యసించినయెడ వారమనోవృత్తులు పూర్ణముగా నణగియుండక స్వతంత్రమును గాంక్షింపక మానరు. కనుక సంఘమునందు విచ్చలవిడిగా భారతాల లుంచబడవు. స్థానికపాలన కొన్ని సాంఘికావశ్యములందు కొంత కాలము మాత్రము ఒక సర్వాధికారిని నియమించుకొనుట యవసరమని చెప్పవచ్చును. సంఘమువారి నాపత్తులనుండి తప్పించి తిరిగి స్వతంత్రమునకు సమర్థులను జేయగలిగినంతటి వారుండినచో నట్టి యేర్పాటుపయుక్తమని తలపనోవును. అందుకు దగునంతటి యావశ్యము లేనిచో నుపద్రవములను గలుగజేయును. కనుక నిరంకుశ ప్రభుత్వము అశుభదాయకమని యెంచెదరు.

సాంఘిక సముదాయమునం దధికారము భాగింపబడియుండు టుచితమను సిద్ధాంతమును స్థాపించుట సులభము. ప్రతివారును రాజ్యాంగమును గొంతవరకు నియమింపగలిగియుండుటకు తమ గ్రామములందునో, రాష్ట్రములందునో శక్యానుసారముగ రాజ్యాంగములను నడుపగల యవకాశతను బొందియుండుటకు నుండు రాజ్యాంగసౌష్ఠవము స్వపరిపాలన మగును. ఇట్టి పాలనపద్ధతులు జనుల ప్రజ్ఞావిశేష.

ముల నెంతవరకు వికసింపజేయునో బరిశీలించి చూతము.
 ప్రజాప్రభుత్వము సాంఘికావస్థలందెల్ల నుత్తమయాదర్శమని
 మేము నాదించుటలేదు. కొన్ని స్థితులందుమాత్రము స్వపరిపా
 లన ముత్తమమనుటకు సందియములేదు. అట్టి యంగసౌష్ఠ్యము
 వల్ల గలుగు తాత్కాలికలాభములకన్న ఉత్తరార్థము లధికము
 గనుండును. మనుజులందఱును సమముగా నధికారముక్తులైన
 చో వారివారి సొత్తులను గాపాడుకొనుట సులభ మగును.
 ప్రతిస్పర్ధ న్యాయముచే సాంఘికయాన్నతను బలపరచుటకు
 నొకరికంటె మరియొకరు బ్రయత్నంపబూనుదురు. మనుజులు
 కీర్తికాంక్షచే ననేకకార్యముల సాధింతురుగనుక కీర్తినొసగు
 సమయములు సాంఘికగర్భమునందు నిమిడియుండవలయును
 సంఘములును వ్యక్తులును స్వయం కృషివల్లనే తమ జీవి
 తార్థముల సాధించుకొని యుత్తమగతుల నొందుచున్నారు.
 ఆత్మరక్షణ మొనర్చుకొనజాలనివారి కుత్తమగతు లెట్లుగలు
 గును? ఎవరిసొత్తులను వారు గాపాడుకొనుటకును దమ స్వార్థ
 ములనెరవేర్చుకొనుటకును జనులందఱు దగియుందురు. స్వలాభ
 మెరుగనివారియందు సాంఘికశక్తు లుదయుంపనేరవు. తమ
 లాభనష్టములను తామే పాలించుకొను టతిసులభము. తమకు
 శక్తిలేనియెడల తమసన్నిహితులు తమపనులను నెరవేర్చబూని
 యుండవలయును. జనసామాన్యములు స్వార్థములందు నా
 తురతతో బనిచేయుదురు. అధికారమంతయు నొకకులమువాది
 యందుండినచో వారితరకులములవారికిన్యాయమొసగుటరుదు.
 మనదేశములో శూద్రాదుల నధికారస్థానములకు రానీకుండ
 వీలైనంతవరకు దోసివేయుచుంటిమి. ఇంగ్లాండునందు కొంత

కాలము క్రిందటివరకు కూలిపనులను జేయువారిని రాజ్యాధికారముల నొందనీయకుండ ధనికులు బెక్కుప్రయత్నములు జేయుచువచ్చిరి. కృషిజేసికొని జీవించు పేదలను లోబరచుకొనుటకు సనేక యుపాయముల బన్నుచుండిరి ఇట్లు కొంతకాలమువరకు వారివేతనములను వృద్ధిచేయకుండుటకు కుట్రల నెడతెగక గావించుచుండిరి. ఇందుకు శాసనములను గూడగల్పించిరి. కాని ప్రస్తుతము వారి యభిప్రాయములు మారిపోయెను. ఇప్పుడు పెట్టుబడిదారులందరు దమ లాభములను మితవరచుకొని పనివాండ్రకు దగు వేతనములనివ్వ బ్రయత్నించుచున్నారు. పార్లమెంటువారుగూడ పేదల కుచితమగు నార్థికచట్టముల జేయుచున్నారుగాని పార్లమెంటువారు వారి మొరల నెన్నిమారులు నిరాకరించియుండిరి? వారి కష్టములు పార్లమెంటువారికిని, పనివాండ్రకును నొకవిధమున నెప్పుడైన గనుపించినవా? వారి కష్టములనుగురించి పట్టుదలతో సభలందు జెప్పబూనిన ప్రతినిధులను దరుచుగా వెలుపలకు దోయుచుండుటలేదా? ఇందులకు బనివాండ్ర సమూహములు దరుచుగా యంత్రశాలలను బహిష్కరించుచు సాత్వికి నిరోధపద్ధతులవల్ల పార్లమెంటువారు వారిమొర లాలకించునటుల నేబదివత్సరములనుండి యిప్పటివరకు దమ గతుల సాధించుకొనుటకు బోరాడుచున్నారు. ప్రజాప్రభుత్వముగల స్వతంత్ర రాజ్యములందుండువారి యార్థికస్థితులను వారి సమకాలికులగునట్టియు నిరంకుశరాజులచే బాలింపబడినట్టియు సతరాష్ట్రనివాసుల స్థితులతోబోల్చిచూచినచో దారతమ్యము జూపవచ్చును. పూర్వకాలమందు (ఆతెన్న) మొదలగు

గ్రీకుపట్టణములు వాణిజ్య విద్యలందును, శాస్త్రపరిశీలనయందును, బౌరుష వృత్తులందును, అసమానశోభ గాంచెను. వారి చెంతనుండి రాజులచే బాలింపబడు పరిశియా మొదలగు పెద్ద రాజ్యములందలిజను లజ్ఞానాంధకారమున మునిగి సిరిసంపదల నెక్కువగా బొందలేక శాస్త్రవిద్యల నెరుగక మూఢులై యుండిరి. రోమనుదేశస్థులు దమ స్వరాజ్యము స్థాపించి దిక్కులనెల్ల జయించి నాటిలోకమునకు నాయకులై మిక్కిలి కీర్తి గాంచిరి. వారినాటివారందరును రాజుల వశమై హీనదశను క్షీణించుచుండిరి. స్విడ్జర్లాండు, హాలెండు, ఇంగ్లాండు దేశములవారు రాజులచే బాలింపబడు ఆస్తిరీయా, వెనుకటి ఫ్రాన్సుదేశములకంటె మిక్కిలి సౌఖ్యములనడసి ధనికులై గొప్పరాజ్యాధికారులై ప్రసిద్ధిజెందిరి. స్వపరిపాలన మిపుడు ఇంగ్లాండు, ఫ్రాన్సు, స్విడ్జర్లాండు, అమెరికాఖండము నందు సంయుక్త రాష్ట్రములును, కనడాయును, సర్వజన సమత్వమును బ్రతిష్ఠ జేసి సకలసంపదలతో దులదూగుచున్నయవి. రష్యామొదలగు ఇతరదేశములందు జనసామాన్యమునకు బూర్ణమైన స్వపరిపాలనము లేకున్నను రాజులు వారియభీష్టముల నాశ్రయించి పాలించుచుందురు. కొన్ని దేశములందు గొన్ని తెగలవారు జాతినంతయు బాలించుచుండుటవల్ల మరి కొన్ని తెగలవారి కధికారము లేకుండుటంజేసి వారి యార్థిక లాభములను గొంతవరకు గోల్పోవుచున్నారు. అధికార మూలమును గురించి కొంచెము విచారితము. మనోవృత్తులు రెండువిధములుగ బరిణమించుచున్నవి. సాంఘిక యాన్నత్యము బరమావధియని యెంచితిమేని యీ రెండు మనోవృత్తు

లలో నేదిప్రబలియుండిన తదర్థసిద్ధియగునో విచారింపదగును. కష్టములను దిరస్కరించి బంధముల విదళించువృత్తియా? లేక సంకటముల సహించి యవస్థావశమగు వృత్తియా? సామాన్యమైన నీతిధర్మములును, జనసామాన్యముయొక్క యభిప్రాయములును, సహనము నపేక్షించుచున్నవి. సామాన్యులందరు వీడల బూజింతురు. పరాక్రమమును బొగడెదరు. కాని పామరత్వముచేత గష్టముల కొప్పుకొనరు. సత్యవాదుల చరిత్రల జదివి సంతసింతురు. ధర్మాభిమానమును బురికొల్పు పురాణగాథలనెల్ల భక్తితో బఠనసేయవచ్చును. కాని సత్యముజెప్పుటకు, ధర్మము ననుష్ఠించుటకు, నూటికొకరైన నుద్యమింపరు. సాంఘికాభివృద్ధిని గమనింపక నిరాటంకమగు మార్గములందు మాత్రమే నడచుచుందురు. కాని వీరిజడత్వము దమలో బుణ్యావేశులగు కొందరిని వీరవృత్తులకు బురికొల్పకమానదు. ఇట్లొకప్పు డకస్మాత్తుగా నసంతుష్టి ప్రబలి యసదృశస్వాధ్యత్యాగముచే నభివృద్ధిని సాధించును. శాంతి యభివృద్ధి పరస్పరవిరుద్ధములుగావు. మనుష్యజాతి శాంతము నపేక్షించును. బుద్ధిపూర్వకముగా మార్పుల నంగీకరించదు. నూతనాభిప్రాయములను సూతనమతములను దూషించును. బుద్ధిమంతులను నూతనధర్మముల జెప్పినందుకు దండించును. హేతుసహితమైనను సుఖప్రాదుర్భావముల బరిశీలింపజాలక పూర్వధర్మముల వదలకుండును. బుద్ధిమంతుడు నూతనమార్గములందభిలాష గలిగియుండును. అనుష్ఠేయమగు ధర్మములను గష్టములనెన్నైన సహించి తనజీవితములోకి దెచ్చుకొన బ్రయత్నించును. ఇందువలన బ్రతియుగమునందును బుద్ధిమంతులకు

పామరులకు వివాదములు జరుగుచుండును. ఇట్టి సంఘర్షణ మున జనించు జ్ఞానశక్తి సంఘముల నుత్తమపదవుల కీడ్చుచు న్నది. అడవులు వృక్షశాఖాసంఘర్షణమువల్ల గలుగు నగ్నిచే దహనమునొందుచున్నవి. శక్తి, మనోగుణము, బుద్ధి శక్తియంత్రము. నిశ్చలత నపేక్షించు జనసామాన్యులు ధీకుల శక్తి ప్రచండముల నడ్డగించ దగునంతటి పరిశ్రమనుగూడ జేయ నోపరు. నిరోధ వృత్తిరహితులై ధీరప్రతాపములకు దాస్య లగుచున్నారు. వీరేమైన నిరోధమును గల్పించినను శూరుల యావేశబాణముల కొర్వబారు. శూరులొకప్పుడు శాంత మును జూపగలరు. పౌరుషము సహనము నేకమయి ధీకులందు బ్రకాశించవచ్చును గాని సహన పక్షాభిమానులగు సామాన్యులు వీరావేశముల బూనుదురనుట యసంభవము. సహనము నిరోధము భార్యాభర్తలకు బోల్పవచ్చును.

మనుజులు నిరోధమువల్లనే జీవితార్థముల సాధించుచున్నారు. నిరోధమువలననే మనము మంచిపట్టుదలతో విద్యల నభ్యసించు చున్నారము నూతనపరిశ్రమ వృత్తులన్నియు నిరోధమును గోరుచున్నవి. ఆతురత, ఉత్సాహము, పరిశ్రమము నిరోధమునకు గుణములు. నిరోధమువల్లనే జీవితము సాధ్యమగుచున్నది. సహనము నిశ్చలత్వము గానేరదు. ప్రసవమునందు గర్భవతులు జూపు సహనము నిరోధయుక్తమగుచున్నది. సహనము, నిరోధము, విజముగా నొకటియే. సహనము సోమరితనము గానేరదు. సహనమే దీర్ఘమైనచో నిరోధమగుచున్నది. సహనమునకును నిరోధమునకు నుండు భేదము వ్యాప్తిభేదము మాత్రమేగాని గుణభేదమేమియు.

గనుపింపదు. సహనము నవలంబించిన మనసు దృఢిజెంది కల
వరించునేమో కాని ప్రయాసచే యథార్థముల గ్రహింపజూ
లదు. దృశ్యములగు స్థూలములమాత్రము విచారించును.
ఖండితవాదముల నపేక్షింపదు. సృష్టతలేకత్తియు సాక్ష్యము
దొరకనట్టియు వట్టిభ్రమలతోను మెట్టవేదాంతములతోను వ్యర్థ
ప్రసంగములతోను బోధు పుచ్చుకొనుచుండును. సహనము
నీచావస్థలందు నాత్మగౌరవమును జంపివేయును. స్వయం
కృషి నశించును జీవము ధైర్యఘటనముల వశమై సోమరితనము
నాశ్రయించి కృశించును. చెల్లియుండియు నైరణ సేయవల
యును. ఆత్మగౌరవము, స్వయంకృషి లేక కాలము వేచియుండు
సోమరులగు వారు దమలో నవశాత్తుగా నెనరికైన సంపద గలి
గెనేని కష్టార్జితముగాని సిరులజూచి ఈర్ష్య దిట్టమగును ఒకరి
నొకరుచూచి యోర్వలేక దౌష్ట్యముల పాలగుదురు. మన
సంఘమునందుండు సంతృప్తి నిరాశవలన గలుగుచున్నది. జను
లకు విషయాదులందు నాసక్తిలేకుండుటలేదు. భారతసంతా
నమెప్పుడు నింతటి వస్తుకాంక్షను గలిగియుండలేదు. వస్తు
ప్రాప్తి మననాటివలె నింత యరు దెన్నడును గలిగినట్లు విన
కుంటిమి. ఇంగ్లండు, ఆమెరికా, జపానుదేశముల గరిమమం
తయు బరిశ్రమమువల్లనే కలిగియున్నది. ఒకపు డజ్ఞానమువల్ల
సంతృప్తి గలుగవచ్చును. ప్రజ్ఞావిశేషముల బొంది సాధ్యా
సాధ్యముల దెలిసికొనిన వారికుండు సంతృప్తి నిజమైనసంతృప్తి.
ఉత్తమయాదర్శముల దెలిసికొనుటయును వాటిని సాధిం
బూనుటయు, వాటిని సాధింపదగు సాధనవిధానముల దెలిసి
కొనుటయు, నందుకగు నాత్మత్యాగముల జేయుటయు, స్వా

భావికము. విద్యలు పరిశ్రమసారము. సీతి నిరోధలబ్ధము. శాంతిచలనము లభివృద్ధియందు మేళనమగుచున్నయవి. నావకు చుక్కాని తెరచాపయు గదలికను నిలకడను గ్రహపరచుచున్నట్టుల, సహనము, నిరోధము మానవజాతిని మంచిగతులకు నీడ్చుచున్నవి. జడత్వముకంటె చలనముమంచిది. అశక్తతకంటె వ్యర్థపరుపబడు శక్తియైననుమంచిది. చింతనయుక్తమగు మానెనూ నిర్జీవముకన్న శ్రేష్ఠము.

నిరంకుశప్రభువులు పాలితుల యడకువను బలపరచుచుందురు. తమ కపాయకరము గానంతవరకు స్వతంత్రముల కవకాశత నిత్తురు స్వతంత్రము, స్వచింతనము, స్వప్రేరణము, నిరోధవృత్తికి లక్షణములు ప్రభువులు వీటిని ప్రబలనీకుందురు. వారు పాలితుల జీవితభారము సంతయు వహించినట్లు గనుపించుచు, జనులు చేయదగిన దేమియు లేదని భ్రమింజేసి పాలితుల నిద్రపుచ్చెదరు. స్వపరిపాలనము స్వశక్తులకు బూర్ణావకాశత నొసగును. స్వరాజ్యము స్వచింతనమును వెలుబరచును. పాలితులందరు సంగమించి సమముగా నధికార కర్తలగుటయే స్వపరిపాలనము. జనులందరుగలసి తమకభివృద్ధికరమని తోచుచట్టములను జేసికొనుటయు, దమకీప్యముగాని శాసనముల మార్పుకొన గలిగియుండుటయు, బాలనచట్టముల గాలానుగుణ్యముగ దిద్దుకొనగలిగి యుండుటయు, నార్థికపాలనమును గ్రహపరచుటయు, స్వరాజ్యలక్షణములు. ఇట్టి పాలనము సర్వశుభముల నిచ్చునని చరిత్రే పూర్వకముగను, పరజాతుల శక్తివ్యాప్తుల జూచుటవలనను, డెలిసికొనుచున్నారము. ఇట్టి మహాద్యవములు జ్ఞానధీరులచే బ్రతిష్ఠింపబడును. సంస్కర్త

లుచిత విద్యాశక్తులంగలిగియుండవలయును. నేను సంఘము నందు బూజ్యుడనుకాదుగదా యని చింతించువారు సంస్కరణముల దలపెట్టగూడదు సంస్కర్తలు దమ ప్రజ్ఞావిశేషముల చేతను, సుశీలతచేతను, సాంఘికాభిమానమును, బాలితుల పలుకుబడియును సాధించుకొనవలయును. సంస్కర్తలు జాతీయసాంప్రదాయముల జక్కగ బరిశీలించి తెలిసికొనవలయును తన యుద్యమము వెంటనే సార్థకమగు నుపాయముల నవలోకించవలయును. సంస్కర్త జాతివారీయభిమానవిద్యలందు విద్వాంసుడును, సాంఘికధర్మములందు బ్రాజ్ఞుండును, వారి యాచారానుష్ఠానములందు భక్తిపరుడునుగా నుండు టుచితము. ఇట్టి జనాకర్షణశక్తులచే బ్రజానాయకత్వము నొంది పంకల్ప సిద్ధులగుచున్నారు. విద్వాంసులను దన ప్రజ్ఞా ప్రభావములచేతను బామరులను ధర్మాభిమానముచేతను వశపరచుకొనదగును. జనసామాన్య లావేశపశులు. సంస్కర్తలు దా ముద్యమించు సంస్కరణములు జనులందరి శక్తియుక్తులను రాణింపజేయ గలిగియుండవలయును. అనురాగమువల్ల భక్తి కలుగును. గుణానురూపమువల్ల ననురాగమ గలుగును. పాలితులందరు సమానాధికారులయి పాలనధర్మములందు వారి గుణములన్నియు బ్రతిబింబించియుండి చట్టశాసనానుష్ఠానము వారి యభిమానముల నాశ్రయించి యుండినచో నా రాజ్యాంగము సార్థకమగుచున్నది. కార్యావసరముల నమర్థించుకొనుటకు బాలితులందరు నేకకాలమందొక్క స్థలమున కు జేరు టసంభవము గనుక వారందరి సందేశముడాయము

లచే నియమింపబడు స్థానికస్వరాజ్య సంఘములచేతను స్వపరి
పాలనముగల ఇతరసంస్థలచేతను ఉచితమగు రాజ్యాంగములను
సభలను గల్పింపనగును.



ఆ ర వ ప ర క ర ణ ము

ప్ర మా ణ ము లు .

రాజ్యాంగము లాయాదేశములస్థితిగతుల ననుసరించి యుండునని ముందుజెప్పియుంటిమి. రాజ్యాంగములు మానవ స్థాపనము లన్నిటివలెనే యనుభవనిర్ణయములు. రాజ్యాంగము లకు ముఖ్యమైనది ప్రజాభిమానము. జనరంజకముకాని రాజ్యము నిష్ఠిషమైన నిలువజాలదు. రాజ్యాంగ మెట్టిదైనను బాలితులందరు దాని నామోదింపవలయును. ఆమోదించుటయే గాక దానినిలుకడను గాపాడవలయును. రాజకీయావశ్యకము లందెల్ల బాలితులు దోడ్పడుచుండవలయును. రాజ్యాంగ విధులను సమర్థించుట కుచిత శక్తియుక్తులు బాలితులందుండవలయును. వారిశక్తికిమించిన యంగసౌష్ఠ్యము సార్థకముగా నేరదు. అట్టి రాజ్యాంగమును రక్షించుకొనుటకు దగినత్వాంగములనుగూడ జేయవలయును. కష్టముల కొప్పుకొనకున్న నారాజ్యము నిర్వహింపబడదు.

ధర్మబుద్ధిగల విజాతిప్రభువులు గాని దేశీయరాజులు గాని తమజనులకు బ్రతినిధిత్వపాలన మివ్వబూనినయెడ సామాన్యముగా బాలితు లాపాలనాపద్ధతుల నాతురతతో నందుకొనియెదరు. అట్టిపాలన సిద్ధించినపు డుపేక్ష చేయరు. కొందరు వాటి నాపేక్షతో నందుకొనకున్నను జనసామాన్యములు వెంటనే దానిఫలితముల గ్రహింపకమానరు. కొందరు రాజకీయ సంస్కరణముల నపేక్షింపకున్నను బ్రతినిధిత్వ పాలనము

సద్గురచునంతటి యసూయతను జూపరు. రాజ్యపాలనమునకు విధేయత ప్రాణము. విధేయత లేనట్టియు నడకున కలవాటుపడ నట్టియు నాదిమజాతులం దీపాలనాపద్ధతు లు తమమని చెప్పజాలము. కాని కొంతనాగరకత జెందినజాతులు సహనముగలిగి తమపాలనయొక్క యనుష్ఠానములందు దోడ్పడగలిగియుండురు. మరియు వారిమనోభావములు రాజ్యాంగ ప్రేరణములవల్లను నూతనావశ్యకములవల్లను వెంటనే మార్పు జెందవచ్చును.

స్వతంత్రాభిమానము లేని జాతులు మననాడు మిక్కిలి యరుదు. వారియధికారములే వారి యభిమానముల మేల్కొలుపును. వారికార్యభారమే వారియందు జురుకుదనమును బుట్టించును. ప్రతిదేశమందును న్యాయాధికారులు జనులతో నెక్కువ స్పర్శగలిగియుందురు. కనుక వీరు బాలితులం దాత్మగౌరవమును బ్రతిష్ఠాభిలాషను గలుగజేయవలయును. ఇది కొలది కాలములోనే సిద్ధించును. స్వపరిపాలనమున కాత్మగౌరవము ముఖ్యము. పాలితులు దమహక్కులను గోలుపోకుండ జాగ్రత్తతో వేచియుండవలయును. తమహక్కులం దభిమానములేకున్నచో వారిలో మిక్కిలి పలుకుబడిగలవా రొకరుచిత పుణ్యశక్తుల నమర్చుకొని తనకడ్డమువచ్చువారి నోడించియో, మాయచే నొడంబరచియో, దేశమును స్వాధీనపరచుకొని రాజగును. జనులు తమయధికార స్వామ్యమును గురుతెరుగ కుండినపుడు తమయభిప్రాయముల నణచుకొని వియోగ్యులో, వారితరపుర దిరుగువారో, పురికొల్పిననేగాని వారిసందేశముల నిచ్చి తమహక్కులను సార్థకముజేసికొనరు.

ప్రేమనచో దమయధికారముల నమ్మి వేతురు. సందేశములను మోమోటము గలవారి కెవరికైన సమర్పింతురు. ఆ తప్యము ముచే సాధింపబడిన యధికారములు విత్తార్జనకొరకే వినియోగింపబడును. అధికారము వచ్చిననాటనుండియు వారి యనుగ్రహముల నమ్మజూపుదురు. న్యాయముగూడ సమయోచితముగ దగువెలకీయబడును. నీతిశూన్య లభికారులయినచో న్యాయము నశించును. న్యాయాభిమానము లేని సంఘములందు నిర్భయము, ఔమము నిలువజాలవు. ఇవిలేనిదే సంఘములు నభివృద్ధిజెందజాలవు. న్యాయాభిమానము, నీతిధైర్యము, ఆత్మత్యాగము, ఆత్మగౌరవము స్వపరిపాలనమునకు బ్రాణాధారములు. ప్రజాభిప్రాయము దురాభిమానములతో గలియకుండవలయును. అంతః కలహములను దగుపరిమాణములలో నుంచుకొనవలయును. కక్షలను స్వాభిమానమును మించిన దేశాభిమాన ముండవలయును.

స్వార్థములకంటె సాంఘికార్థముల నెక్కువగా నెంచుచుండవలయును. పరమార్థముల మనమునెందుంచుకొని తమ శక్త్యానుసారముగ బరిశీలించుచు యోగ్యతను ముఖ్యముగా నెంచి నియోజ్యుల (Representatives) నియమించు చుండవలయును.

నాగరకతజెందని సంఘములందు సమష్టిజీవము నెరుగకుందురు. శూరులు వారిచ్చనచ్చినట్లు వర్తింతురు. జనులందరు బలమే పరమధర్మమని నమ్ముచుందురు. వారొకరికొకరు చోడ్పడుట నెడగరు. వారు సంఘముగాగూడి యన్యోన్యము

బంధములచే గట్టువడియుండరు. అడవులందును గొండలందును భుజబలములచే సాధ్యమగునటుల జీవించుచుందురు. వారికి స్వపరిపాలనము నియోగధర్మములు ననవసరము గనుక వారికి ప్రతినిధిత్వ మన్వయముగాదు వారు బలముచే నడకువకు పత్తురు. వారిని విజాతులు బీడించినగాని పరస్పరత గలుగనేరదు. వారు దమనిత్యజీవనమున కవసరమగు భోజ్యములనుమాత్రము మితముగా నుంచుకొందురు. కొంతనాగరకత నొందినగాని భోజ్యములను నిలువచేయరు. భావికావశ్యముల గమనింపజాలరు. వారు విశాలమగు నిండ్లనుగట్టుకొనరు. గుడిసెలలో నివసించుచు వస్తుప్రాప్తిని గురించి మిక్కిలిగా జింతింపరు. వస్తుకాంక్షచే నైకమత్యము సంఘీభావము గలుగుచున్నవి. సంఘీభావము మిక్కిలిగా వ్యాపించినగాని ప్రతినిధిత్వము నెరుగజాలరు. తురుష్కులు వారిభుజబలములచేతను గ్రామవేషములచేతను దేశములను జయించి రాజ్యముల స్థాపించిరి. వీరందరు నేకమతాభిమానులగుటచే సంఘీభావము సిద్ధించెను. వారిమతాభిమానము నవలంబించిన పరసంఘములు సంఘీభావమును నాగరకతను దెలిసికొనెను. సహన మమితమైన సంఘములందు స్వపరిపాలనము సిద్ధింపదు. ఆత్మశిక్షలను గరిరవృత్తు ను సమయానుసారముగ నవలంబింపనివారు బరవశులగుచుందురు. ఒకప్పుడు గ్రామములందును రాష్ట్రములందును రాజులుందురు. ఈచిన్న రాజు లందరిపై, నధిరాజుండును. ఈ సందర్భములందు మండలములందుండు పాలితులందరికి వ్యవహారాంతములందు చక్రవర్తియొక్క అధికారము గనుపించును. స్థానికప్రభువులు చేయుచుండు దౌష్ట్య

ములకు నధికా జుపశమనము గావించుచుండును. ఇట్లొకప్పుడు జనులందరు రారాజునం దభిమానము గలిగియుందురు. జనులిటుల రాష్ట్రాంతరమునుండి న్యాయమును బడయుచుండురు. ఇటులొకప్పుడు బాలితుల దృష్టిపథము దూరము వ్యాపించును. వారిమనోస్పృహ లిట్లు వికసించును. ఇట్లు గామీభిమానము మండలాభిమానముగను, గుటుంబాభిమానము సంఘాభిమానముగను మారి పోవుచుండును. పలు రాష్ట్రము లందుండు వారందరు దమ జీవితావశ్యము లితరరాష్ట్రములవారి బాగోగులతో గలిసియుండినటుల గ్రహింతురు. ఈ విధముగా మహామండలమం దుండు జనులందరియం దొక విధమైన భ్రాతృభావ ముదయించును. ఇట్లనేక మండలములును, సంఘములును, బరస్పరానుబంధమై యుండుటంజేసి ప్రాజ్ఞులగు వారు వివిధశాసనములను వివిధ సాంఘికధర్మములను బరిశీలింప బూనుదురు. సముదాయచింతనము బాలితులం దీవిధమున నంకురించవచ్చును.

రారాజులమండలము లన్నియు బాలింపబడుటకు బహు ప్రజ్ఞావంతు లనేకు లుండవలయును. రాజ్యావశ్యకముల జక్కగ సమర్థింపగలవారు రాజకీయ ధర్మములందు గొప్ప యనుభవముల సాధించుచుండురు. వ్యక్తుల యనుభవములు జాతులందు బ్రసరించుచుండును. రాజకీయరహస్యము లిట్లు బయలు పడుచుండును. ఇట్టి గూఢమర్మములు బయలుపడకుండుటకు దమ బంధువులకే యుద్యోగముల నిచ్చుచుండురు. ఒకప్పుడు కొన్ని కుటుంబములందు బారంపర్యమగు నధికార

విశేషముచే బహుప్రజ్ఞలు బ్రతిష్ఠితంబగుచున్నవి. అట్టి
యవకాశతను బహుజను లొందజాలరు.

విరంకుశప్రభువుల యాలోచన లిట్లుండును. మండలా
ధిపతులు దిగుగబాటు చేయకుండుటకును వారు స్వతంత్రము
నవలంబింప కుండుటకును రాజులు జనాభిప్రాయముల
నాశ్రయింతురు. మండలాధిపతులందును, బాలితసంఘము
లందును బ్రతిష్ఠల బురికొలుపుదురు. ఇట్టి సమయములందు
మండలాధిపతుల యధికారములు మితమగుటయు, రాజుల
శీర్షానములు బ్రబలమగుటయు గలుగును. ప్రజానాయకు
లవల్లను, గూఢచారులవల్లను, దేశస్థితులను, జనాభిప్రాయ
ములను దెలిసికొనుచుందురు కీర్తికాంక్ష మనుజులకు నైక
గుణము న్యాయాభిమానము వల్లను ధర్మచాలనమువల్లను
రాజులొకప్పుడు కీర్తిగాం చెరరు. జనులందరు వీరిని బొగడుట
జూచి వారి తరములవారును జనానుగుణ్యముగ నుందురు.
ఇటులొకప్పుడు కీర్తి కాంక్షచే న్యాయధర్మములు ప్రబలి వ్యా
పింపవచ్చును. జనవాక్యమే కర్తవ్యమని జనులందరు నూహిం
తురు. ప్రజానుమతిని ధర్మముగా నెంచనేర్తురు. ప్రజాసౌఖ్య
మునే రాజ్యాంగ పరమార్థములని తెలిసికొందురు. ఇట్లు
శ్రమముగా రాజుల యధికారములు మితమగుటయు గలదు.
దేశీయుల సంపదలే రాజులకు ముఖ్యమగును. జను లాత్మగౌ
రవమును బొందుదురు. సంఘీభావము నాత్మగౌరవముగల
పాలితులు దమ కనుకూలముగానట్టి రాజుల నెదిరించుటయు,
వారిని భంగపెట్టుటయు, దమ యభిమానధర్మముల నిలుపు
కొనుటయును గలుగుచుండును. ప్రజాశక్తు లిట్లొకప్పుడు

మేల్కొలుపబడును. లేక రాజుల సుశీలతవల్ల జనులందఱు మైమరచి నిద్రించవచ్చును. రాజులు పితృభావముదాల్చిన యెడ జాతీయశక్తులుదయింపవు. నీతిప్రేరణయు లంతరించును.

ఇంతేల రాజ్యాంగశోధన రాష్ట్రములందు వ్యాపింపక స్వలభము నవేక్షించునట్టియు, గ్రామ వివాదములలో మునిగియుండువారికి స్వపరిసాలన ముత్తమ రాజ్యాంగము గానేరదు. నిరంకుశప్రభుత్వమైనను వీరికి మేలుజేయునని చమ్ముటకు వీలులేదు. దురభిమానులకును నీతిశూన్యులకును, దురాచార దాశ్యులకును, అవిద్యాంధులకును, మూఢులకును, మూర్ఖులకును, స్వపాలన ముత్తమయాదగ్గమని చెప్పజాలము. ఇట్టి సంఘమునం దుత్తమశూరులై వుట్టి జనవశ్యముచే రాజ్యముల స్థాపింతురనుట కల్గ. వీరియందు గార్యభారమును బూనదగువారుండనేరరు. వీరు విదేశీయుల వశమగుచుందురు. ఇందు వలననే వేయివత్సరములనుండి మనదేశమందు దేశీయసంస్థానములు వ్యాపింపకుండెను. ఇందువలననే మన మితరులవశమయితిమి. నాగరకులమైనను అధికారమునం దతికాంక్షచే సకలవైకల్యములను గల్పించుచుంటిమి. సర్వసమత సంతకంతకు మరచుచుంటిమి. నానాటికికక్షలు విస్తరించుచు వచ్చెను. దురభిమానములచే నానాకృత్రిమములకును కుట్రలకును సాహసించి చెడితిమి. పరధనములందును పరస్వములందును మనకాంక్ష దినదినము బెరుగుచుండెను. అందరి నణగద్రొక్కి పాలింపదగు నిరంకుశప్రభుత్వము మన కావశ్యక మాయెను. వేతనాభిమానమును అధికారకాంక్షయును విడనాడి పరమార్థముల దెలిసికొని ఆత్మత్యాగముల జేయనేర్చి, ధర్మాభిమానము గలిగి

స్వార్థముల మరచినగాని స్వపరిపాలన మను పరమార్థమును
గాంచజాలము. పరతంత్రవశమగువారికి నీతిప్రేరణ లుండ
జాలవు. వివశులకు వేదాంతము తత్వశాస్త్రములు, పృథములు.
స్వార్థపరులకు సర్వస్వము కల్ల. జ్ఞానశూన్యులను పరమార్థ
ము లంటజాలవు. సమయోచితమే వివేకమనియు సహనమే
నీతిసారమనియు, నిహసుఖములే పరమార్థములనియు, దలచి
తమవైవారికి దాస్యమొసగుచు దమక్రిందివారేని పీడించి వారి
సారమునుబీల్చి వారిని బిప్పిచేయుటయే. జీవితాదర్శముగ
నెంచువారికి దేశాభిమానము వినోదము. వీరి లిపిజ్ఞత్వము
విద్య గానేరదు. శబ్దవిద్య జ్ఞానధీరుల శేయజాలదు.



ప డ వ ప్ప క రణ ము

ప్రతినిధి సంఘములవిధులు.

ప్రతినిధిపాలన యనగా నొక దేశవందుండు వారందరు దమ యభిప్రాయానుసారముగ నవ్వకమును గలిగించు నడవడికగలవారి నెన్నుకొని వారిచే బాలింపబడుట. వారినడవడి తమకు విరుద్ధముగా నున్నపుడు వాని తొలగించి వారికి బదులు మరియొకరి సంపుకొనగలిగియుండుట. అధికారముల ము సాంఘికగర్భమునం దిమిడియుండును. దీనికి ముఖ్యగుణములు నాల్గు. (1) తమపన్నుల దామే విధించుకొనుట, (2) తమ ఆదాయముల దమ కవనరమని తోచువిధముల ప్యయపెట్టగలిగియుండుట, (3) పరరాజులతో దమకుండు సంబంధములను దమకు లాభకరముగ నిచ్చువచ్చినటుల నియమింపగలిగియుండుట, (4) నైన్యాధిపత్యమును దమ కిష్టమువచ్చినవారి శాసని వారి పరిమాణములను శిక్షలను విధులను నిర్ణయింపగలిగి యుండుట.

సంఘమునం దుండువారందరు సమముగా నధికారకర్తలయి యుండు టుచితము. ఇంగ్లాండునం దధికారము మూడు విధముల నియోగింపబడుచున్నది. శాసనములమాత్రమే జూచినయెడ రాజు నిరంకుశప్రభు వనదగును. ఆదాయవ్యయముల నిర్ణయించుటందు సామాన్య జనసంఘమునకు బూర్ణాధికారము గలదు. ఇట్లనే మరికొన్నివిషయములందు ప్రభుసంఘము (House of Lords) మిక్కిలి యధికారమును గలిగియున్నది.

ఈమూడంగము లేకకాలమందు నిజాధికారముల జూపబూ
నినచో రాజ్యపాలనమంతయు నాపివేయవలసినవచ్చును. ఆచా
రమునుబట్టి చూడగా సామాన్యజనసంఘమువారు (House
of Commons) ముఖ్యాధికారులని చెప్పదగును. జనవాక్య
ము ననుసరించి నడచుచుండుటచే రాజుల యధికారము గ్రమ
ముగా మితమగుచున్నది. ఇట్లుండుటచే నేపక్షమువారు నుద్రే
కములకు బోజాలగు.

రాజ్యభారమును వహించు వివిధాంగముల నిధులను
వివరించుట యవసరము. ప్రతినిధులకు రాజ్యాంగములపై
న్తుండుయధికారమును స్పష్టముగా దెలిసికొనవలయును. ప్రతి
నిధులచే మాత్రమే నియమింపబడవలసిన విషయము లెన్ని
యో వివరింతము. అధికారమూలము దేశీయులం దిసెడియు
న్నను వారినియోజ్యులం దది సాంకేతిక మగుచున్నది. కొన్ని
విషయములు సంఘములచే నిర్ణయింపబడజాలవు. పౌరులంగరు
నిచ్చుపన్నుల పరిమాణము నియోజ్యులచే నిర్ణయింపబడవల
యును. ఆదాయవ్యయముల మితవరచుటకును, శాసనము
లచే బన్నుల మార్పుటకును, వీరు న్యాయమైన యధికారులు.
కట్టడ్డములు మొదలగు పనుల యవసరముల విచారించునధి
కారము ఉద్యోగస్థులం దుండవలయును. వీరు తమమతము
లను నమూనాతో సభయెదుట నుంచెదరు. వారి నమూ
నాల నంగీకరించి వలయుధనమును వీలగునటుల నియమించె
దరు. నమూనాలలో దెలియబరచినవిధమన నాపనులను సా
గించవచ్చును. పాలనాపద్ధతుల విషయమై భిన్నాభిప్రాయ
ములు దేశమునం దుండినయెడ నియోజ్యులుమాత్రమే తద్వి

షయముల దీర్ఘానింపగలరు. సభలందే పాలనధర్మములు చర్చింపబడవలయును సభలం ననేకు లుందురు. వీరినృత్తులు వివిధములుగా నుండును. వీరియనేకత్వముచే సలహాల నిచ్చుటకు దగిలియుందురు.

ప్రతివిషయమును వీరు సవిస్తరముగా దెలిసికొనజాలరు. రాజ్యాంగముల నేలుచుండు మంత్రులు ప్రత్యయ ప్రజ్ఞావంతులు. ప్రతిపాలనాంగము (departments) నొకనిక్రింద నుండవలయును. ఆయంగమునందుండు నుద్యోగులు వానికి విధేయులుగాను ఉత్తరవాదులుగాను నుండవలయును. ఇట్లు రాజ్యకార్యనిర్వాహకము గొందరుమంత్రులందు విభజింపబడుచున్నది. ఈ మంత్రీవర్గముపైన ప్రతినిధులు బూర్ణాధికారులయి వారిపాలన విధానములను జర్పించుచు వారికి సలహాలను నిచ్చుచుమంత్రులను వారిక్రింది యధికారులను దౌష్ట్యములకు దండింపగలరు. అధికారులందరు జనాభిప్రాయము ననుసరించి నడచుచుండవలయును. అధికారులు జనవిరుద్ధముగ ప్రవర్తించుచున్నయెడ వారి నడవడిని పత్రికల పూర్వకముగను స్థానికసంఘముల పూర్వకముగను వెల్లడిచేయుచుందురు. ఈ విధముననే నియోజ్యులు (ప్రతినిధులు) జనాభిప్రాయముల దెలిసికొనియెదరు. నియోజ్యుల వశమైయున్న మంత్రుల కార్యక్రమమునకు దగుసలహా నిచ్చుచు పైజూచుచుండు నియోజ్యు సభవారు స్వల్పవిషయము లన్నిటియందు జోక్యము గలుగజేసికొను టుచితముగాదు. అంగాధిపతులు మిక్కిలి ప్రజ్ఞావంతులయినను దమ క్రిందియుద్యోగస్తులు గొప్పయనుభవములు గలవారుగనుక వారి మతముల దెలిసికొనుచు వానిని

విమర్శించి చూచినపిదప దనుకు దోచినటుల దీర్ఘానముల జేయుచుందురు. అంగాధిపతి తప్పుశ్రోవలద్రొక్కి తనకు దోచు మార్పులనెల్ల జేయుచుండినయెడ వాటివల్ల గలుగుకీడు విస్తరించి దేశమంతటను వ్యాపించి గొప్ప పరిమాణముల దాల్చిన గాని జనసామాన్యములతో స్పర్శలేనట్టి తన మార్పులవల్ల సంక్రమించు నష్టములను వెంటనే జూడజాలదు. కనుక పాలనాంగాధిపతులు దమక్రింది యధికారుల యభిమతముల ద్రోసి వేయుటకు సమయాసమయముల బరిశీలించుకొనుచుందురు. ఇట్లనే ప్రతినిధిస ఘమువారును మంత్రుల వినపముల నిరాకరించుటకు దగిన కారణములుండవలయు నందురు. నియోజ్యులలో గొందరు స్వాభావిమానమువల్లను, కక్షలవల్లను, దమ కీర్షులందుగల పక్షపాతమునను, దోడి నియోజ్యుల నమ్మించి వారందరు దమపక్షము నవలంబించునటుల జేయుచుందురు. వారు గల్పించు వాదముల యథార్థములు స్పష్టముగా దెలియునంతవరకు నియోజ్యులు దోడివారి మాటలను సత్యముగా నెంచి వెంటనే యుద్యోగస్తులమీదకు దండెత్తకూడదు. నియోజ్యులెంత మంచివారైనను స్పర్ధలుండక మానవు. ఈ స్పర్ధావైరములచే నిజము వెంటనే బయలుపడక తప్పదు. నియోజ్యులందరు నుభయపక్షములవారు జెప్పునదంతయు సనిస్తరముగా వినుచుండవలయును. కొన్ని సమయములందు నియోజ్యులు రాష్ట్రాంతర్భాగముల కేగి సత్యాసత్యముల విపులముగా దెలిసికొనుచుందురు. అంగాధికారుల నియమించుటకు ప్రతినిధులందు నానాప్రజ్ఞలుండవలయును. మంత్రులందరిని నియోజ్యులు నియమించునట్టి హక్కు గుండినచో

వాగు చానిని నిర్వహింపజాలరు. ముఖ్యమంత్రిని మాత్రము నియోజ్యులందఱు గలిసి నియమించినచో వివిధాంగముల విధి విధానముల బాలింపదగు మంత్రులను ముఖ్యమంత్రి నియమించుకొనును. ఇది కార్యనిర్వాహకములందు మంచిపద్ధతిగా నున్నది. మంత్రులందఱు ననురాగముగలిగి పరస్పర విరోధములు లేనివారయినచో కార్యానుకూలముగనుక ప్రథమమంత్రి తనకు దోడ్పడి గౌరవముతో గార్యభారమును బూనదగిన నమ్మకస్తుల నెన్నుకొనుట మంచిదియని చెప్పెదరు. కాని సామాన్యముగా నియోజ్యుల యభిప్రాయ బాహుళ్యము ననుసరించి ప్రథమమంత్రి నియమింపబడుచుండుటచే నాయన నియమించుమంత్రిగణము నియోజ్యుల కనుగుణ్యముగా నుండును. ఇంట్లాండు దేశమందు జనవాక్యము ననుసరించి మంత్రివర్గమును ముఖ్యమంత్రి నియమించుకొనును. ఆయన తనతో బనిచేయుటకు దగువారిని గొందరి నెన్నుకొని మంత్రిత్వ మొనగను కొన్ని దేశములందు మంత్రివర్గము నంతయు జనులెన్నుకొనుచున్నారు. ఇందువలన నొకయాపద కలదు. జనబాహుళ్యము నాధారముగా జేసికొని మంత్రులు దమప్రతిపక్షులను దమయధికారబలముచే బాధింపబూనుదురు. ఇట్టి దురవస్థలను బాలితులు వేచియుండి సమర్థించుకొనుచుండవలయును. నియోజ్యులందఱుగూడి ముఖ్యముగా శాసనముల జేయుచుందురు.

నియోజ్యులకు చట్టనిర్మాణము ముఖ్యవిధి. ఇట్టిచట్ట నిర్మాణసంఘమునం దుండువారందఱు నాద్యమించు సంస్కరణముల జక్కగ శోధింపగలిగియుండుటగదు. సంస్కరణముల నజేక్షించు సాంఘికావశ్యములను విమర్శనగా నందఱు దెలిసి

కొనజాలరు. కనుక సామాన్యముగా నట్టి సమయములందు నియోజ్యులు గొందరొక యుపసభ గావించి నూతనచట్టముల గూర్చుకొందురు. ఇట్టి యుపసభలందు సుప్రసిద్ధులగుప్రజ్ఞావంతు లుండెదరు. వీరు చట్టముల యాకారరూపములను నియమించి తమలో ధాము వాదవిమర్శనము గావించుకొని పర్యవసానమును చట్టరూపమున నియోజ్యులందఱు గూడియుండు మహా సభామధ్యమున నుంచెదరు. అప్పుడు ప్రతినిధిసంఘము వారు దమయుక్తిశక్తుల కొలది వారివాదములను, వారివాక్యప్రకరణములను బరిశీలించి చూచి తగుదిద్దుబాట్లను నియోజ్యులొకమోదించునటుల జేసి చట్టమును నిర్మాణము జేయుదురు. ఇట్టి యుపసంఘమందుండువారి సంఖ్య మంత్రీగణమునకు మించియుండదు. ఇంగ్లాండునందు బూర్ణమగు ప్రజా ప్రభుత్వము లేనందున ప్రతినిధిసంఘమువారును (House of Commons) ప్రభుసంఘమువారును (House of Lords) గూడ సమ్మతించినగాని చట్టములు నిర్ణయింపబడవు. ప్రతినిధిసంఘమగు సామాన్య జనసంఘమువారు (Commons) నిర్ణయించిన చట్టములను ప్రభుసంఘమువా రంగీకరింప కుండుటయును గలదు.

ప్రతినిధి సంఘములకు ముఖ్యవిధి జనానురాగమును గాపాడుటయే. పాలనాపద్ధతుల గ్రహపరచుటయు, నాలోచన పూర్వకముగను ప్రకటనలవలనను వారి సౌఖ్యాభివృద్ధిని వేచియుండుటయు, వీరి కార్యాంతరములు ఆదాయవ్యయముల నిర్ణయించుటకు వీరికి సర్వాధికారము లున్నవి. ఇట్లు పాలితులందఱు క్షేమమును, రక్షణమును బొందుదురు. నియోజ్యులు

వారి సభయందు జేయుపనులను వివరముగా బ్రచురించు చుండవలయును. ఇందువలన జాతివారందరు దమ నియోజ్యుల కార్య నిర్వాహకముల దెలిసికొనుచుండవలయును. నియోజ్యులందరు దమ నెన్నుకొనిన నియోగుల యభిమతములను దమచేత నగునంత స్పష్టముగా బట్టుదలతో సభయందు బ్రకటించు చుండవలయును. అట్లు చేయక సోమరితనముననో, మోమోటమువలననో, స్వార్థచింతనముననో, నిజవిధుల నిరాకరించు నియోజ్యులను వారి స్థానములనుండి తొలిగించి మరియొకని దిరిగి నియోగించవలయును. ప్రజల కిష్టార్థసిద్ధి గావించుటయే ప్రతినిధుల విధియైయున్నది. నియోజ్యులు దమ ప్రజ్ఞాప్రభావముల బ్రకటించుకొనుటకు వ్యర్థమగు వాగాడంబరముతో కాలము వ్యర్థపుత్తురను నింద నొకపుడు వినుచుందుము. కార్యావసరమునకు మించిన వాగ్బాహుళ్యము వ్యర్థము. వారు ప్రస్తుతాంశములను గురించి మాత్రమే వాద విమర్శనము సలుపుచుండవలయును. తమ నియామకుల యవ సరములను బ్రకటించుట వారి కుత్తమధర్మము. అంగాధిపతుల నడవడికను విచారించుచుందురు. రాష్ట్రములందుండు అధికారుల దౌష్ట్యములను దండించుచుందురు. అంగాధిపతులు దనుక్రిందివారి దౌష్ట్యములకు దగుదండన మొసగునట్లు రాజ్యాంగశోధనము జేయబడును. ఇట్లు న్యాయబుద్ధి చేతను, నిపుణత్వముచేతను, జనులు స్వపరిపాలనము గావించుకొనుచుందురు. రెండు మూడు రాజ్యాంగములు (departments) నొకరియం దుంచగూడదు. అధికారాంధతనొంది బహుపక్షము వారు (Majority) లఘుపక్షమువారిని (minority) బాధింప

గూడదు. ప్రజాగర్భమునం దెడతెగక నీతిశక్తుల బురికొల్పు
కొనుచు నిష్టార్థముల సాధింపదగు ప్రతినిధిసంఘములు కేవల
ము పాలనచేయవుగాని. పాలనజేయు రాజ్యాంగమును నియ
మించును. వారి చడవడిని బరిశీలించుచు నుచితపాలనము జరు
గునట్లుల వేచియుండును. నియోజ్యులప్పుడప్పుడు మారుచుం
దురు నియోజ్యులు ప్రతిహస్తుల (substitutes) సంపుకొన
జాలరు. నియోజ్యులకు వేతనము లుండవు.



ఎ ని మి ద వ ప్ర క రణ ము

ప్రతిపక్షము.

రాజ్యాంగ మెట్టిదైనను గొప్పసుఖముల నీయవగును. రాజ్యాంగమును బాలించువారియందు శుభ ప్రదాయకమగు నవకాశత సంకేతమగుచున్నది. పరిపూర్ణమగు న్యాయాభిమానముగల నిరంకుశరా జుండినచో సుఖముల బడయవచ్చును. కాని మనకాలమందట్టిరాజులు దొరకుటదుర్లభము ఎస్తు కాంక్ష స్పర్థావైరములు మిక్కిలిగా బెరిగి సంఘములం దసమానత్వము వ్యాపించినపుడు సంఘీభవించి సమష్టిప్రయత్నములచే బరులనుబీడించియో మాయజేసియో సమాధానపరచియో సంఘమునకంతకు ఎస్తుప్రాప్తి మిక్కిలిగాగలుగు నవకాశత నొసగుటకు గొన్ని రాజకీయావస్థలందు స్వపరిపాలన మవసరమగుచున్నదని వ్రాసియుంటిమి. ఆదిమ సంఘములందు (aboriginal tribes) సర్వసమానముగా జీతసుఖములు బొందబడుచుండును ధనములును, వాటిని సాధించుమార్గములును వివిధములయి జనులందరు శక్తివిశేషములం దనేకతెగలుగ నుండుటయు వృత్తిభేదములు విపరీతముగా వ్యాపించుటచేతను నాగరక సంఘములందు దిట్టవైనట్టియని భేదముల బెంచనీకుండ నట్టి రాజకీయావశ్యకములు గలుగుచుండుటచే ప్రజాప్రభుత్వ మవసర మగుచున్నది.

రాజ్యాంగ మెట్టిదైనను బూర్వోపాయముల నెన్నిచున్నినను మానవస్థాపనములందు నసంతృప్తికరమగు కారణము

లుగలుగుచునే యుండును. రాజ్యాంగమువల్ల గలుగు నాపదలు ముఖ్యముగా రెండుకారణములవల్ల సంప్రప్తమగుచున్నవి. నానావిధులను సవర్ణించుకొనుచుండుటకు (అంగాధిపతులు) దగునంతటి యధికారము నీకుండుటచేతను, జనులు విద్యాశక్తులచే రాజ్యాంగము నేలువారికి దోడ్పడకుండుటచేతను, రాజ్యాంగములు విశేషఫలముల నిచ్చుచుండుటలేదు. పౌరధర్మముల నెరుగని పామరులందు సఃఘీభావము బలముగానుండదు. సఃఘీభావము గురైరుగనివారియందు బహుస్పృహత తక్కువగానుండును. అడకువను ఆత్మశిక్షలను పరిశ్రామికవృత్తులను గురైరుగరు. వారందరు స్వేచ్ఛాసక్తులు. వారికి చట్టములతో నవసరములేదు. వారి వివాదములన్నియు భుజబలముచే నీర్మానింపబడుచుండును. వారియందు న్యాయస్థానములు (Courts) గానరావు. ఇట్టివారికి మాత్రము స్వపరిపాలన మనావశ్యకమని వెనుకజెప్పి యుంటిమి. నాగరకతనొంది ఆత్మత్యాగము నెరిగిన వారికి స్వభాజ్యమే యుత్తమ రాజ్యాంగము. ప్రతినిధిసంఘమువారు వ్యవహరించు కాలమందు సర్వాధికారులుగ నుండవలయును. వారియధికార ముచితపరిమాణమున మంతులందు నియోగింపవలయును. అంగాధిపతులకు దగు నధికారమునీయని కొన్ని స్వతంత్రప్రభుత్వములందు ప్రతినిధిసంఘమువారు దమకిష్టముగాని మంతులదప్పించు నధికారము లేకుండుటచే కార్యనిర్వాహక ముచితముగా నుండుటలేదు. మంతులను దొలగించు నధికారము ప్రతినిధిసంఘమువారి కుండినచో దమ మంత్రులకు పలయు నధికారముల నిచ్చుటకు సంశయముండదు. మంతులు

వారియధికారములను దుర్వినిమోగముజేసినచో వెంటపే తొలగించివేయఁచును ఒకప్పుడు మంత్రులకు ధారాశయిగా నధికారమునిచ్చిఁచును ప్రతినిధిసభవారు ప్రతివిషయములోను జోక్యము గలుగజేసికొనుచుందురు.

స్వపరిపాలనమందు పరియొక విశేషముగలదు. పాలనాభారము జనులందే యుండుటవలనపాలితుల నీతిశక్తియుక్త మగుతోడ్పాటుండినగాని రాజ్యాంగము సార్థకము గానేరదు. నిరంకుశప్రభువుల పాలనను గురించి చెప్పినపుడు పోతుల నీతిశక్తులను ప్రజాప్రభావములను మేల్కొలుపనందున గలుగుసత్తామూలను వర్ణించియుంటిమి. ఈగుణములు స్వపరిపాలనకు ముఖ్యము. జనులందరు రాజ్యాధికారమును గలిగియుండుదురు. రాజ్యాంగమునేలు శక్తియుక్తులు బలువురం దుండవలయును. జనసామాన్యములు వీలైనంతవరకు రాజ్యభారమునూ మోయుటకు విద్యాబలములు బాలనమునందు బనిసేయుటకుత్సాహము నుండవలయును. న్యాయమార్గములును బాలనపద్ధతులను వారికి స్పష్టముగా దెలిసియుండవలయును. ప్రజ్ఞతత్కార్యము ప్రజలయందు విస్తరించియుండవలయును.

స్వపరిపాలనమునందు సంభవింపదగిన మూడవయశాయము హ్రస్వదృష్టి. దీనివలన రాజ్యాంగమునకు చపలత్వము వాటిట్లను. ఇందువలన స్వరాజ్యమందుస్థిమితము లేదనికొందరు జెప్పెదరు. ఇదినిజమయినమాటకాదు. నిరంకుశప్రభుత్వమందు నధికారస్థానము మారుచుండదు. కొన్ని కుటుంబములవారు మాత్రమే పాలనభారమును వహింతురు. ప్రభుపాలనము

లందు నధికారులు దమ జీవితకాలమంతయు నియమింపవలయును
 ముందురు. ఒకప్పుడు పాలనాధికారము గొన్ని కుటుంబము
 లందు బారంపర్యముగా నిలిచియుండును. రాజ్యపాలనానుభ
 వము కొద్దిమందియందు మాత్రమే వ్యాపించు చున్నది.
 రాజు తనపదవిని నిల్చుకొనుట కనేక మాయోపాయముల నెడ
 తెగక పన్నుచుండును. ఇట్టి మానసికపరిశ్రమచే రాజులందఱ
 మానప్రజ్ఞలు గనుపించును. నాగరకతలేనిప్రజల నేలుచుం
 డుటచే దనయున్నతప్రజ్ఞలవల్ల నధికారమునంతయు స్థిరపరచు
 కొనుచుండును. కార్యభారమంతయు మంత్రిలందును రాజు
 లందును మాత్రముండును. స్వతంత్రప్రజ్ఞలండినగాని తోటి
 రాజులతో సరిదూగుటకు వీలులేదు. శక్తిసాష్టవమును అత్రు
 శత్రుప్రయోగములను జక్కగ చెలిసికొనుచుండును. రాజ్య
 ములు శాశ్వతమగు శాంతినిబడయని జనులందరు నడకువగలిగి
 రాజుకు వశమయి శత్రుభయములేకున్న రాజులు స్వశక్తు
 లను వృద్ధిచేయరు. నాగరకదేశముల రాజులందు రాజచిహ్న
 ములుదప్ప స్వశక్తిప్రభావములు మిక్కిలిగానుండవు. మన
 దేశమునం దీవధ్య నియోగిబ్రాహ్మణులు మాత్రమే యధి
 కారముల వహించు చుండుటవల్ల వారియం దసమానమగు
 యుక్తిశక్తులు విస్తరించినవి. లౌక్యవృత్తులనాశ్రయించిననియో
 గులకును వైదికులకును నుండు భేదము జదువరులూహింపగల
 దు.చైనా జపాను దేశములందు నుద్యోగములను బారంపర్యము
 గా గొన్ని కుటుంబములకు మాత్రమే యిచ్చుచుండిరి. ఇట్లు
 కొన్ని కుటుంబములవారో కొన్ని కులములవారో. రాజ్యాంగ
 ముల నేలుచుండినయెడ సంఘమునందు సుగుణసాంప్రదాయ

ములు వ్యాపింపనేరవు పరిశ్రమమున కవకాశతలేని దీలోక
మం దేగుణములును బ్రబలముగానేరవు.

స్వపరిపాలనమునందు నానాజాతులవారి నిజగుణముల
కవకాశతనిచ్చి గుణాభిరామము గావింపగలదు. సంఘములం
దు విద్యాలయములను స్థాపించి విద్యాశక్తుల విజృంభింపజేసిన
గాని స్వరాజ్యములు నిలువజాలవు జనులందరు దమశక్తిసా
మర్థ్యముల రాజకీయ కార్యనిర్వాహకములందు బ్రవేశపెట్ట
వలయును. స్వరాజ్యములకు సాంఘికశక్తి ప్రాణాధారము.

చట్టనిర్మాణసమయములందును, అధికారుల నడవ
డిని శోధించుటకును వారి దౌష్ట్యములను దండించుటకును
బాలనాపద్ధతుల బ్రకటించుటకును నియోజ్యులకు బూర్ణాధి
కార ముండవలయును నియోజ్యుల నెన్నుకొనుటకు జనులకు
దగినంత స్వతంత్రమున కవకాశత నీయవలయును. స్వరాజ్యము
లందు బౌరులందరియందును రాచరీతికము సంకేతమగుచు
న్నది. పాలితులందరియందు రాజభూయయు సమానముగా
వెలుగుచుండవలయును. పాలితులనేకతెగలవారుగా నుండు
రు. వారిలోననేక మాతములుందును మతములచేతను భాషల
చేతను వారికిభేదములు గలుగుచుండును. వీరియందు స్వజ
నాభిమాన ముండవచ్చును. వీరిలో నేదోయొక తెగవారు
బహుసంఘము (మెజారిటి) గావచ్చును. ఈ బహుసంఘము
అఘసంఘములపై దౌర్జన్యము జేయవచ్చును. వారి యభిప్రాయముల నిరాకరించి కీడుచేయవచ్చును. ఆపక్షము (మైనారిటి)
వారికృషులపై నెక్కువపన్నులు వేయవచ్చును. లేక వారి పరి

శ్రమలందు బహుసంఘమువారు దోడ్పడక పోవచ్చును. పరిశ్రమలోను బహుమంది పేదలుగనుందురు. కొద్దిమంది మాత్రము ధనికులుగనుందురు. ఇట్టి సాంఘికావస్థలచే గలుగుచుండు పక్షపాతమును స్వాభిమానము నణచుకొనునంతట నీతిశక్తులుండనియెడ స్యరాజ్యములు నిలువజాలవు. లఘుసంఘములవారందరు నేకీభవించి బహుసంఘమును భంగపరుపవచ్చును. లేక పరరాజుల మైత్రిచేతనో మాయోపాయములచేతనో బహుసంఘము నోడింతురు. ఇటు లొకప్పుడు సంఘమంతయు బరవశము గావచ్చును.

కాలమొక్కరితిగ నుండదు. పరిశ్రామిక వృత్తులు ప్రబలముగావచ్చును. యంత్రములు కర్మాగారములను దేశమంతట వ్యాపింపవచ్చును. చేతిపనులు నశించవచ్చును. పెట్టుబడిదారులు మంచిలాభముల నొందవచ్చును. కూలివాండ్ర వేతనములు క్రమముగా నుండకపోవచ్చును. ధనాధికులు కృషి స్వాములగుదురు. కూలివాండ్రకును ధనికులకును వివాదములుండగలవు. కూలివాండ్రందరు నేకీభవించి ధనికులను బీడింపవచ్చును. ధనికులందరు నేకీభవించి కూలివాండ్ర వేతనముల బెంపుచేయకుండుటకు విశ్చయించుకొనవచ్చును. ఇట్టివైరము లొకప్పుడు విస్తరించును. ఇట్టి యాంతర్యావస్థల సమర్థించుకొనుటకును వస్తుకాంతను వస్తుప్రాప్తిని క్రమపరచుకొనుటకు నుచితమగు దూరదృష్టియు బూర్వోపాయములను గలిగియుండవలయును. ఇట్టి యుద్ధవైరములు సామాన్యముగా భజ్జానముచే గలుగుచున్నవి.

కృషిస్వాములు; కర్మకరులు (కూలివాండు) పరిశ్రమ
 లకు పడుగ వేకవలె వర్తింతురు. నేతకానిపడుగు వేకలం దొక్క
 పోగుబోయినను అతుకుదప్పదు ఏపోగుచెడినను వలువంతయు
 వికారమునొందును. పరిశ్రమల పరిణామముల దెలిసికొనిన
 కర్మశాస్త్రజ్ఞులకు నిట్టి దురభిప్రాయములును తుద్రవైరము
 లును గనుపింపవు. పరిశ్రమలందు ధనికులకు మంచిలాభములు
 పొందునై యెడ వారికి పరిశ్రమలం దభిమానముండదు. కర్మా
 గారములును వాణిజ్యములును వ్యాపింపనొప్పువు. వేతనములు
 శ్రమముగా నుండనిచోట కర్మకరులు దొరికు టిరుదగును.
 ఇటుల ధనికులు కర్మకరులుగూడ నిరుత్సాహము జెందగూ
 డదు. లాభాపేక్షలకు దగు ప్రతిఫలములుండనియెడ బహు
 జనులు సంఘీభవించి మూలధనముల నొసగరు. ధనికులు ముం
 దుకుగానిచో కర్మకరులెట్లుజీవింతురు? ఇట్టి పరస్పరభేదము
 లన్నియు నహంకారముచేతను స్వలాభముయొక్క నిజప్ర
 వృత్తుల దెలియకుండుటవలనను గలుగుచున్నవి. యంత్రా
 లు కర్మాగారములు ధనికులకు జెందియున్నవి. బహుసంఘ
 ము నిరుపేదలు ఇటులొకప్పుడు ధనాధిపతుల పరిశ్రమముల
 వై నెక్కువపన్నుల విధించినచో సరకులుమిక్కిలి విలువగల
 వగును ప్రియపుణ్యపుల నెవరుకొందురు? ఇతరదేశములవారి
 సరకులతో దమసరకులనుగూడ పోటీమీద నమ్మకొనవల
 యును. బజారుధరలకు గిట్టుబాటులేనియెడ ధనాధిపతులు
 లాభములేనిపనుల నాపివేతురు. వారివ్యాపారముల నాపివేసి
 నయెడ బహుసంఘము వారగు పేదలు జీవనాధారముల గో
 త్రోవదురు. ధనాధిపతులకు లాభమువచ్చినకొలది పారిసర్వ

స్వములను వ్యాపారములందుంచెదరు. వ్యాపారము వృద్ధిబొందినకొలది జనులకు కృషిదొరకును. సంఘమునందు ధనము హెచ్చును. స్వర్ణావిశేషములచే సరకులు చౌకగును. వస్తువులు ధరలు క్రిందిగినచో సుఖములనెక్కువగా గాంచవచ్చును. మనదేశమందు జేయబడు వస్తువులు వెరుక నింగ్లాండునందు జేయబడు వాటికిన్న తక్కువధరగలిగి యుండెడివి మన నేతకాండ్లతో సరితూగు టశక్యమనితలచి వారు పన్నులనెక్కువగా జేసి మనవస్తువుల నాదేశమునకు బోసీయకుండజేసిరి కంపెనీవారు మన దేశీయుల వృత్తుల జంపుచుండ మనమందరమూరకుంటిమి కులాభిమానమేగాని మనయందప్పుడు దేశాభిమానములేదు. బాత్యాభిమానములేదు. ఇట్లు కులములవారలం దనోష్ఠ్యత లేకుండుటంజేసి జాతీయవృత్తులన్నియు నశించుటకు వీలుగలిగెను. కులములందు బరస్పరత లేకుండుటచే నిన్ని యిక్కట్లుల బడవలసి వచ్చుచున్నది. వ్యక్తుల బాగోగులు సంఘములతోను సంఘముల బాగోగులు జాతులతోను మేళనమగుచున్నవి. మనసంఘమందు జ్ఞానము విప్రసంశయమైయుండెను. విప్రులు తమ యాధిక్యతను రక్షించుకొనుటకు నితరకులములవారిని యవిద్యాంధకారమున నదలివేసిరి. తమవిద్యల బరీక్షింపి తమను గౌరవింపవారు లేకుండుటచేత నిరాధారులయిరి. ప్రతికులమువారును స్వలాభముల నపేక్షించుటచే దేశీయులందఱు దాని ఫలితముల ననుభవింపవలసి వచ్చినది. ఇటుకలను బెంకులను జేయు కుమ్మరులపై బన్నువేసినచో కలపవర్తకులుగూడ సప్తపడవలసివచ్చును. ఇటుకలు బెంకులు ప్రియమునయెడ కట్టడములు తగ్గిపోవును. కట్టడములు తగ్గి

పోయినచో కూలివాండ్రకును బనివాండ్రకును జీవనములుండవు. ఇండ్లు విలువ పెరిగినకొలది ఇండ్లపన్నులు పెరిగినకొలది ఇండ్ల యద్దెలు కూడా పెరుగుచుండును. ఇటులసంఘమునం దొకతెగవారి యాపద లితరతెగవారిని పీడించుచుండును. పొగతోటలపన్నులను చుట్టలుకాల్చువా రిచ్చుచున్నారు. ఇట్టి సాఘికాను బంధముల నెరిగినవారు కులకుల నవలంబింపరు. ఆర్థికవిషయములను బరిశీలించినచో ఇట్టి హాస్వదృష్టి నివారణము కాలదు. సామాన్యముగా మనము స్వలాభ మనుకొనునదంతయు స్వహత్యగా బరిణమించుచున్నది. నిజమైన స్వలాభము మనశరీరములను మనకుటుంబములను మించి వ్యాపించియున్నది. తన కుటుంబమంతయు సౌఖ్యము బొందియున్నగాని యేమనుజుడును సుఖముగా నుండజాలడు గ్రామములో నెచ్చట వ్యాధులుండినను గ్రామస్థుల కందరికి నపాయకరమే. ఏగ్రామములో నయిన వ్యాధులుండినచో వారితో రాకపోకలుగల దగ్గర గ్రామముల కన్నిటికి నపాయకరమే. ఒకదేశమున యామము విస్తరించినచో నిరగుపొరుగు దేశము లందెల్ల వస్తువులుప్రియమగును. ధరలు హెచ్చినయెడల నిరుపేదలు దుర్నితి కొడిగట్ట నుద్యమింతురు. సంఘమంతయు గవ్వముల పాలగును. అందరు దవకు వెంటనే లాభకరమగు విద్యల నభ్యసింతురు. శాస్త్రములు, భాషలు, చరిత్రములు, జ్ఞానదర్శనములు విద్యావశేషములు భాషయందున్నవి. మానవజాతియొక్క యవస్తలన్నియుబ్రాజ్ఞులు దెలిసికొనినదంతయుపూరులుజేసినదంతయు జరిత్రలందు సంకేతమగుచున్నది. శిల్పవిద్య లాలయముల నా

శ్రయించినటుల మానవశక్తులు విద్యలనాశ్రయించు చుండును. విద్యలవ్యాపింపజేసినచో చింతనము పెకలించును. విద్యల ప్రయోజనములనిందియములనడిగి తెలిసికొనజాలము. మనుజుండు వ్యక్తివంత ఁడు. మానవకోటికి వివిధావస్థలం దేదేదియభివృద్ధికిరమో, ఏదేదిన్యాయమో, ఏదిసత్యమో, ఏదిధర్మమో, అది జయమొందును. దానినే మానవకోటి యవలంబింతురు. దేశాభివృద్ధికివాణిజ్యవిరివి యాదిభౌతికము. వాణిజ్యాభివృద్ధికివిద్యావిస్తగత ముఖ్యము. జ్ఞానసారమే వాగరకత. జ్ఞాన విస్తరతకు భాషాప్రశ్రమము ముఖ్యసాధనము. సమస్తవిద్యల కాలవాలమగుదేశము యశోన్నతల సాధించును. స్వరాజ్యములకు ననేకార్థికస్వార్థికవిపత్తులు కలుగుచున్న ను దినదిన ప్రవర్ధనమానమగు దేశభక్తి, ధర్మాభిమానము, సంఘీభావము, విశ్వనూనవసహూదరత్వము, దూరదృష్టి, పూర్వోపాయము, యథార్థదర్శనము, అత్యుత్సాహమును సంగమించుటచే గలుగు ననివార్యమైన సంఘశక్తి ప్రవాహమున కడ్డుపడ గల దేదియులేదు. మనుజు లవిద్యచే జుట్టుకొనబడి యున్నారు. సర్వజ్ఞుడే సర్వావస్థదత్తుండు. శక్తిపరిశ్రమసారము సమయములు బరిశ్రమములకాధారము. సమయములు విపత్సంపదలతో గూడుకొని యున్నవి. రాజ్యాంగము లెంత మంచివైనను తక్కింతుల కతీతమగుటలేదు. మన యాపదలే మనశక్తులను మేల్కొలుపుచున్నవి. మనయాపదలే మన నీతి ప్రేరణములు విపత్సంపరలు మనజాగ్రతను మన పూర్వోపాయములను గల్పించుచున్నవి. అవి మనల నిరంతరయద్యమములందు బలితిష్ఠించుచున్నవి. మన యః స్థాభేదములే మనలను నిశ్చలతనుండి లేపుచున్నవి.

స్వస్థానూజ్ఞవైభవము

వాటిచేతనే లోకమెప్పుడును సారవంతముగను, ఆభిరుచికరముగను గనుపించు చున్నది. లోకములు చలనముచే రక్షింపబడుచున్నవి.



తొమ్మిదవ ప్రకరణము.

—o—o—o—

ప్రజాపాలనమునందు గలుగు భంగపాటులకు సామాన్యముగా రెండుకారణము లుండవచ్చునని వెనుక సూచించితిమి. ప్రతినిధులుగాని వారినెన్నుకొను జనసామాన్యముగాని, విద్యాపీనులరై తమ రాజ్యవిధివిధానముల నెరుగకుండినను పక్షపాతము వహించి లఘుసంఘములవారి కిక్కట్టుల గల్పించు చట్టశాసనముల జేయబూనినను వారిపాలన ప్రభాసిత పడవిని బొందజాలదుట స్పష్టము.

ఇట్టి ప్రమాదములను దగునంతవరకు సమర్థింపదగిన యుత్తమస్వరాజ్యాంగ నియమములను గురించి మనము సవిస్తరముగా నాలోచింపవలయును. పలుతెగలు గలిగిన రాజకీయ సంఘమందు నేపక్షమువారయినను బహుసంఖ్యాకమై యితరతెగలవారు స్వల్పసంఖ్యగలవారయిన యెడ బహుసంఘమువారి యధికారమును మితవరుపదగు చట్టములుండుట మంచిది. స్వరాజ్యమనగా రాజ్యాధికారము వ్యాపించు దేశమందు వారందరు సర్వసమముగా నధికార పూరితులగుట లేక పాలితులందరు నొకసమయమున నేకస్థలమున గలయుట యసంభవము గనుక వారు ప్రతినిధుల నంపుకొని వారిచే బరిపాలింపబడుట స్వచరిపాలనాదర్శము. సాధారణముగా నేదో యొక బహుసంఘమువారు తోడివారగు లఘుసంఘముల నేలునట్లు గలిపించును. ఇట్టిసమయములందు లఘుసంఘములవారు దమకుండు యధికారబీజముల మొలకెత్తకుండ

బహుసంఘముచే నోడింపబడుదురని తలచెదరు. బహుసంఘమువారు లఘుసంఘములవారిని వశపరచుకొనెదరనుట కేవలము మూఢవాదము. ప్రజాబలము సంఖ్య ననుసరించి యుండునని సామాన్యులందరు దలచెదరు. ఇట్లు బహుసంఘమువారు దమకిచ్చనచ్చినటుల జేయుట కధికారముగలదనియు లఘుసంఘమువారి ధికారము గలిగియున్నను వ్యర్థమనియు నట్టిస్థితిలో వారి కాయధికారము లేకున్నను ఉన్నను, మిక్కిలి వ్యత్యాసము లేదనియు, బావరులందురు. ఇట్లు బహుసంఘమువారి ప్రతినిధులెక్కువమంది యగుటచేత లఘుసంఘమువారి ప్రతినిధులెప్పుడూను బరాభవమొందెదగట. ఇట్టి ప్రతినిధిసంఘమందుగూడ దమకు నేమిండుచట్టశాసనములను గురించి పరిశీలించుటలో బహుసంఘములవారి ప్రతినిధులందరు నేకపక్షమువహింతురని చెప్పవీలులేదు. ప్రతినిధులందరుగూడి తమయభిప్రాయములను వెల్లబెల్చుచుపెదప వారి సముదాయసమ్మతమును బొందునపుడు సంఖ్యాబలముచే జట్టములు నియమింపబడును. నూరుమంది ప్రతినిధులుగల సభయందు నేబదియొకరు జయమొందుటయు తక్కిన నలువది తొమ్మిండు బ్రతినిధులొడుటయును గలదు. ఇట్లు సంఘమునందుండువారి ధికార ప్రాతలయినను వారియభిమతముల బడయకుండురనియు నీపక్షమువారు వాదించురు. ఇంద్రుని నియోజ్యసభలచే నియమింపబడు న్యాయము క్రిమముగాదనియు వారూహించురు.

ఇట్టి వికటవాదమునకును తగు జవాబుగలదు. రాష్ట్రములన్నిటియందు నేకాభిప్రాయముండుటరుదు. ఒక రాష్ట్రము

వారు దలచునట్లు మరియొక రాష్ట్రము వారు దలచరు. ఒక మండలమందు ప్రబలముగానుండు జనాభిప్రాయము మరియొకమండలమందు సంగీకరింపబడుటకుదు. ఇటుల ననేక మతములుగల నియోజ్యులచే నిండియుండు ప్రతినిధిసభలందు త్యుత్సాహుల యాదేశోద్రేకములను పక్షపాతముగలవారి దౌష్ట్యములను సముదాయ చింతనము సమపరచుచుండును. మనుష్యబలము సంఖ్య ననుసరించియుండదు. సామాన్యజనులు స్వశాంత్రులుగారు. వారి మనములు స్వకీయతంత్రములతో వెలుగుచుండవు. ప్రబలమనస్కులు వీరిని వెంటనే పశపరచుకొనియెదరు. మనుజులు వ్యక్తివంతులు. వాగునీతిశక్తులకులోబడెదరు. వారేషయములందును గట్టిపట్టుదల గలిగియుండరు. వారినడవడిక యంతయు ననురోధమును జూపట్టును. వారిని మనోబలముచే బురికొల్పినయెడ వారనువర్తనలై ప్రబలమనస్కులకు దోడ్పడుదురు. రైలుబండ్లలో గూర్చునిపోవు పాంథులవలె మానవకోటి సుఖములను వినోదములను జూచుచు మైమరచియుండును. ప్రబలమనస్కులు యంత్రములవలెవారి నీడ్చుచుందురు. లోకము మనోమయమైయున్నది. జనవశ్యమునకు మనోబలము ప్రధానము. ప్రజాగర్భమందు నీతిశక్తులు దాగియుండును. వారు కష్టముల కొప్పుకొనకున్నను స్వతంత్రవృత్తుల బూనకున్నను స్థిరమనస్కులు గల్పించు నీత్యావేశములకు పశులయి, ఎంతకార్యములనైన జేయబూనుదురు. వారి నీతిశక్తులు ధైర్యస్థైర్యములు నిద్రించుచుండును. వాటినిలేపినచో వారిపూనికకు మితిలేదు. వారి నీతుద్రవ్యవృత్తులనుండి మరలించుటకును బుణ్యావేశములతో బూరించుటకును సం

స్కర్తలందు నీతిశక్తివిశేషములుండవలయును. సంస్కర్తల
చడవడిక జనులవిశ్వాసముల బొందగలిగి యుండవలయును.
పుణ్యాదర్శములే పుణ్యావేశముల నియ్యగలవు. ధర్మాభిమా
నముచే బుణ్యాదర్శము లుద్భవించును. ఉద్యమధీరులు జను
ల కుత్తమధర్మములను నూతనాదర్శములను జూపి సంకల్పసిద్ధి
లగుచున్నారు. సంస్కర్తల నీత్యోద్యేకములను పుణ్యభావ
ములను జూచి జనులు పుణ్యధీరుల వశమగుచున్నారు. రా
జాంగసంస్కర్తలు జనుల కభినివార్ధముల బ్రకటించి తమపు
ణ్యబలముచేతను దమ యనివార్య నిరోధభావములచేతను
బుద్ధిశక్తుల ప్రయోగముచేతను మహాద్యమముల సాధించు
చుందురు. మనుజులందరు దైవచిహ్నములగు నీతిగుణముల
గలిగియున్నారు. వారి కక్రమముగా నొత్తిడిలిగినను వా
రిని దౌర్జన్యముచే బీడించినను వారియం దద్భుతశక్తులుద
యించును. వారలందు నిద్రించుదైవము మేల్కొని తనయ
నంతశక్తి ప్రభావముల జూపట్టబూనును. మానవజాతి ఘోర
కృత్యములను దీర్ఘకాల మోర్చియుండదు. సుఖాశ్రితులై
నను మనుజులు మితనహీనము గలిగియున్నారు. నియోజ్యులు
(ప్రతినిధులు) పక్షపాతములనుకక్షలను వహించి తమసంఖ్యనువ
మ్ముకొని చిరకాలము లఘుసంఘముల బీడింతు నుటకల్ల. ఇం
గ్లాండుదేశమందు యోధులను (జూన్) కాతొలికులనుబీడింపగ
లిగిరా? వారందరు సవస్థిని బ్రతుకుచుండగా నార్యులుపరపీ
డాపరులా? స్వపరిపాలనగల దేశీయులందరు నేకవనస్కులా?
వారందరు సంతకలహములు లేకుండ జీవించుటలేదా? వా
రందరు ఒకరిగొంతుక మరియొకరు గోయచుండుటలేదు.

వారందరు ఒకరిసొత్తుల నొకరపహరించుటలేదు. వారందరు సమబుద్ధి గలిగియున్నారు. వారి ప్రతిష్ఠలను పురికొల్పు వాణిజ్యసృత్తులందును కూడ సోదరభావముతో నొకరికొకరు తోడ్పడుచున్నారు. భాషాభేదములను మతభేదములను మరచి సహనపూరితులై వారిదేశాభివృద్ధి కరమగు మార్గములందును, వారి రాజ్యాగపాలనములందును పరస్పరానురక్తులై యుండగా బుణ్యభూమియనియు యజ్ఞవాటిక యనియు జేరొందినయు త్రమభారతజాతివారందరు స్వపాలన సిద్ధించిన మరునాడే తమ లోతాము కొట్టుకొని చచ్చెదరనుటకంటె నెక్కువ యసత్యము ను మే మూహింపజాలకన్నాము. ఇట్టి జాతీయదూషణయందు దేశాభిమానులు కూడ భ్రమజెందుదురు. అవస్తానుగతులై మన వారట్టి దౌష్ట్యములను జేయుచుండినను మానవకోటియందెల్ల నార్యజాతి నీతిధర్మములకు బ్రసిద్ధిగాంచినది. చీమలనైనను దొక్కిజాలనట్టియు వృశ్చికమునైన జంపజాలనట్టియు నీ పుణ్యజాతి యంతఃలహములచే నంతమొందుననుట కల్ల. వాకిటి కేగువానికెల్ల దానమిడునట్టియు సతిధులనెల్ల యాదరించి పూజించునట్టియు ఆర్యపుత్రులందరు బరస్పరహత్యల గావించి నెతురుద్రావి చత్తురనుటను మాచదువరులలో నెవరైననమ్మెదరా? మనకంటె నెక్కుడుభూతదయ గలవారెవరు? సహనము దానము, భూతదయాభుత్వము మనపుణ్యభూమియందు సిద్ధిగాంచెనని పాశ్చాత్యులు కూడ వేనోళ్ళ జెప్పుచున్నారు. ఆర్యవాటికయందున్న వారందరు దుర్మార్గపిశాచములనియు స్వేతముఖులందరు సగుణబ్రహ్మలనియు దుర్బోధలు దేశమందంతట బరతంతులచే వ్యాపింపబడినవి. ఈమాయప్రకటన

లను మనలో ననేకులునమ్మి భ్రమలపాలగుచున్నారు. కామ
క్రోధాదులు పాశ్చాత్యుల నంటవా? వారిదేశములలోవ్యా
జ్యములు వేయువారును దౌష్ట్యములచే జీవిండువారును లేరా?
వారిదేశములందలి ఘాతుకకృత్యములను దినదినము వాఙ్మతి
కలయందే చూచుటలేదా? వారు స్వాధ్యపకులై, మనమంద
రము దుర్మార్గపిశాచములమని చెప్పినంత మాత్రాన మనమట్టి
దుర్మతము నంగీకరింతుమా?

ప్రతినిధుల నియోజకధర్మములను వివరముగా వర్ణిం
తము. దేశమంతయు ప్రతినిధితాల్పయములు (Electoralates)
గా భాగింపబడును. ఇట్టియాలయముల పరిమాణము భూవై
శాల్యమును బట్టి యుండదు. దేశీయులందరు సమానాధికా
రులు. మైనార్టీవెల్సిన పురుషులందరును స్వశాంత్రముతో వ్యవ
హరించు స్త్రీలును సమానాధికారులు. వీరందరు దమసందేశ
ములచే నియోజ్యుల (ప్రతినిధుల)ను నియమింతురు. దేశమం
దున్న జనసంఖ్య ననుసరించి నియోగాలయములు నిర్ణయింప
బడును. ప్రతినిధిత్వ సభకు పలయు నియోజ్యులసంఖ్యచే జన
సంఖ్యను భాగించినచో నొకయాలయమందు గలనియోగుల
(Electors) సంఖ్యదెలియును. ఒక దేశమందు 3,00,000 జను
లుండి వారికి ముప్పదిమంది ప్రతినిధులు వలసినచో బదివేల
మంది కొకప్రతినిధి నేమింపబడును. ఇట్లు దేశమంతయు బది
వేలసంఖ్యగల భాగములుగా భాగింపబడును. నియోగసమయ
మందు జనాభిమానులును దేశీయులు నగు నియోగ్యులందరు
దమ రాజకీయాభిప్రాయములను యోగ్యతలను, జనులకు
జెప్పుకొనియెదరు. సభలందును, పత్రికలందును వారియోగ్య

తలు జర్పింపబడును. నియోగులగు జనులందరును దమ నియోగాలయము నందు సందేశస్థలము (Place of voting) నకు వచ్చి తమ యభిప్రాయముల ననుసరించి నవి వారనుకొను నియోగ్యునిపే రొక చిన్న పత్రికమీద వ్రాసి పత్రికలనుంచు పెట్టెలో దాను వ్రాసినపేరు గాతరులకు జూపకుండ వేసిపోవును. ఇట్లు ప్రతివారు దమకష్టులగు వానిపేర చీట్లనువేయుదురు. ఈచీట్లపెట్టె తగుమంది పెద్దలయెదుట దెరువబడును. చీట్ల చెంచి యెక్కువచీట్లైనరిపేరును జూపునో వారి నాయాలయమునకు బ్రతినిధులగా నియోగించెదరు. ఇది వెంటనే ప్రకటింపబడును. నియోగులందరును దమ ప్రతినిధిగుణములను దెలిసికొని పరిశీలించి తనకు దోచినట్లు తన సందేశము నిచ్చును. నియోగులందరు దమ నియోగ్యులందరిని జూచి మాట్లాడుకొనవలయును. నియోగ్యులందరు నియోగులను సభలందును గృహములందును గలసి మాట్లాడుకొనవలయును. నియోజ్యులు నియోగుల యభిప్రాయముల కనువర్తనులు. నియోజ్యుడు మతములచేతను మనోవృత్తులచేతను నియోగి కనురూపి కానియెడల వానిని నియమింపగూడదు. ప్రతినిధి తన నియోగాలయమందుండు స్థానికధర్మములను, యాచారములను, నియోగుల యావశ్యకములను వివరించి తెలిసికొని యుండవలయును. నియోగ్యుడు దాను ప్రతినిధిగా నుండదలచు యాలయనివాసస్థుడై నచో బాగుండును. నియోగులు తమ షధ్యనుండువారిని నియోగించినచో దమయావశ్యకముల నెక్కువ స్పష్టముగా ప్రతినిధిసభయందు నియోజ్యుడు ప్రకటింపగలడు. కాని స్థానికనివాసుడు గానంతమాత్రమున గుణ

వంతుల విడనాడగూడదు. నియోజ్యులందరు వారి నియోగ్యులం దభిమాన ముంచకమానరు. వారినడత క్రమముగానుండనియెడ వెంటనే నియోగులందరునుగూడి సభనుండి వాని నిర్వాసము గావింపవచ్చును. ఇట్టి పద్ధతులవలన నాలయములందు బలుకుబడిగల ప్రముఖులు సామాన్యముగా నియోగింపబడుదురు. పలుకుబడి లేనియెడ గేవలము ప్రజ్ఞావిశేషములవల్లనో, ధనవ్యయమువల్లనో నియోగింప బడుదురు. నియోగులు దురభిమానులై పక్షపాతములను, కక్షలను వహించియో లంచముల సందుకొనియో, నియోగ్యులలో నుత్తమునికి దమ యధికార మొసగక దేశక్షేమమును గోల్పోవుచుందురు. జనసమూహము విద్యాధికులు గానందున దమకుబ్రియవచనముల జెప్పువారిని నియమించుచుందురు. ఉన్నతసీతిగుణములను, విద్యలను గలవారి నాదరింపకుండుట జనులదోషముగా దోచదు. ప్రబలమనస్కులను పాక్షిజులును జనసముదాయమునకుండు మకాధ్యక్షున కనువర్తనులుగా నుండజాలరు. వారి యభిప్రాయము లొకప్పుడు సామాన్యుల యభిమతముల కనురూపములుగా నుండనేరవు. వారు స్వగౌరవము గలిగియుందురు. సామాన్యుల నందరి నాశ్రయించి వారితో ప్రియవచనముల జెప్పుచు దమకాలమును శక్తిని వ్యర్థపరచుకొనరు. ఇందువలన నుత్తమ ప్రజ్ఞావంతులందఱు సాధారణముగా జనుల నాశ్రయించి నియోగములందు నిగ్రహించి యధికాగస్తానముల నవేక్షింపరు. అధికారకాంక్ష కీర్తికామము పుణ్యపురుషుల సంతజాలదు. మహాత్ములను మాత్రమే రాజకీయసభలకు దెచ్చు నియోగధర్మముల నేజాతి

వారును మిక్కిలిగా ననుష్ఠించుటలేదు. అనేకులు లోలోప
కారముచేతను సుగూఢ సంపదలచేతను నీతిశక్తులచేతను గీర్తి
గాంచుచుందురు. విద్యావంతులుమాత్రమే పుణ్యపురుషుల
గురైరిగి మన్నింపగలరు. పాముకులు జ్ఞానధీనుల బూజించుట
రుదు. కనుక సియోగములందు వారు సంఖ్యాబలమును సా
ధించుటకష్టము. సియోజ్యులుగా వైకివచ్చు ప్రమాఖులు వారి
నియోగాలయములందు మాత్రమే తెలిసికొనబడుచుం
దురు. విద్వాంసులకీర్తి దేశమందంతటను వ్యాపించియుం
డును. వీరియం దభిమానము గలవారందరి సంఖ్యయొక్క
నియోగాలయ మందుండు నియోగుల (electors) సంఖ్యకు
మించియుండును. ఇట్టిసందర్భమున గీర్తిపురుషులకు నియోగ
మెట్లు ప్రాప్తించునో విచారితము. వీరినెన్నుకొనుట కష్ట
పడు నియోగుల సాదేశములను విడిగా దీసికొనినచో వీరును
సభల నలంకరింపవచ్చును. వీరిని బూజించుట మానవకొటికి
శ్రేయస్కరము. వీరు లోకహితులు దూరదృష్టిగలవారు. వీరి
పుణ్యచింతనములచేతను నీతిభావముల చేతను సియోజ్యుల
సభలు దేవాలయములగును. ఇట్టి నియోగపద్ధతి భూవైశా
ల్యములను మరిపించును. ఇట్టిపద్ధతులచే లఘుసంఘములును
గూడ తమసంఖ్యకు దగునటుల నియోజ్యుల సంపుకొనవచ్చు
ను ఇట్టి పద్ధతివల్ల సనేకతగాదాలు మాసిపోవును. నియోగుల
జాపితాలను (elector's lists) జక్కగ సమకూర్చినచో వీలు
కలుగును. నియోగులెవరైన నొక్కచీటిని మాత్రమే వేయ
గలరు. రెండుమూడు చీట్లను వేయగల యధికారమెవ్వరికిని
లేదు. ఏమనుజుడును నియోగ్యుల నిద్దరి నేకకాలమందు

జేర్కొనజాలడు. ఏమనుజుడును రెండుజాపితాల (నియోగులనామముల దెలుపుపత్రములు) లో తన నామము నుంచుకొనజాలడు.

ప్రతియుపసంఘమువారును వారి యభిమతముల సాధింపదగువానిని నియోగించు కొనియెదరు. వైజెప్పిన పద్ధతి నవలంబించినచో దేశియులందరి సమానాధికారము సార్థకమగుచున్నది. మనదేశమందు హిందువులు, తురుష్కులు, క్రైస్తవులు, పారసీకులు వివిధజాతులవా రున్నారు. వీరందరికి రాజకీయ విషయములం దెంతమాత్రము ప్రతిరోధములు లేవు. వీరందరు వారిమతములందు బూర్ణాభిమానమును గలిగియున్నారు. హిందువులు వారి స్వభావముచేతను వారి మతధర్మములచేతను పరమతములవారికి సహనముజూపుచుందురు. హిందువులందు ననురాగవృత్తులు ప్రబలముగా నున్నవి. వృత్తిభేదముల నాశ్రయించి హిందువుల మతము నానావిధముల వ్యాపించియున్నది. తురుష్కు లితరమతములయెడ సమబుద్ధిని జూపరు కాని వారిలో విద్వాంసులందరు న్యాయబుద్ధిని జూపుచునేయున్నారు. మహమ్మదీయుల మతమందును వైదికమతమందునుగూడ వైరాగ్య వృత్తులే బోధింపబడుచున్నవి. వైరాగ్యము, భూతదయ, హిందువులకును మహమ్మదీయులకును గూడ ముఖ్యమే. ఇందువలన వీరికి మతవైర ముండజాలదు. వీరు హిందువులయెడ జూపువైరము పామరత్వముచే గలుగుచున్నది. దేశమునందు విద్య విరివిగా వ్యాపించినచో నిట్టిదురవస్థలు గలుగనేరవు. మనదేశమందలి తురుష్కుల నేకు లార్యమతమువారె. కాలవశముచే వారు పరమతముల నవలంబించ

వలసినవచ్చినది. వీరి పండుగలందు గానవచ్చు యుత్సాహవైభవ మంతయు హిందువుల యశోన్యముచే గలుగుచున్నది.

ఆర్యులందు త్రమ కులములవారు కూడ వారి శూరులకు గానుకల నిచ్చుచున్నారు. ప్రతినిధిత్యపాలనలో లఘుశుభములకు న్యాయము జరుగదనుట విశ్వాసనీయముకాదు. నిజము రాజ్యమందలి జనులు హిందువులు నవాబులు మొగలాయి జాతివారు తురకలనేకులు గొప్పయధికారముల గలిగియున్నారు. ఈరాజ్యమందు హిందువులకు తురకలకు కలహములు జరుగుచుండుటలేదు. కాస్మీరదేశపురాజులు హిందువులు పాలితులనేకులు మహమ్మదీయులు, ఈదేశమందు హిందువులు గొందరు గొప్పయుద్యోగములలో నున్నారు. ఈదేశమందలి జనాభాసంఖ్యలనుబట్టి పంజాబున 100 కి 38 మండుగురు హిందువులు, 58 తురుష్కులు తూర్పు వంగదేశమందు 100 కి 87 హిందువులు, 58 తురుష్కులు. బొంబాయి రాజధానియందు 100 కి 77 రు హిందువులు, 20 మంది తురుష్కులు. మనకుండలమందు 89 హిందువుల కార్దరు తురుష్కులు. నియోగమువల్ల గలుగు భారత మహామండల సభకు హిందువులను మహమ్మదీయులను గూడ సంపవచ్చును. ఈ రెండుజాతులవారును వాఃజ్యగ్రాజకీయ విషయములందు సయోన్యప్రవృత్తులచే మిక్కిలిలాభముల బొందుచున్నారు. ఒకమండల (రాజధాని) మందు తురుష్కులెక్కువగానున్నను మరియొకమండలమందు హిందువులెక్కువగాయున్నను అంతఃకలహములు గలుగుననుట కల్ల. పంజాబునందలి హిందువులకు నిక్కట్లులుగలిగినయెడ మద్రాసు మండలము

నలి హిందువులు భారతభావమును జూపకమానరు. మద్రాసు మండలమందలి తురుష్కులకు హిందువుల న్నామము జేసి యొడ తూర్పు వంగదేశమందును, పంజాబుదేశమందును, నివసించు తురుష్కులచ్చటి హిందువులకు బ్రతీకారము జేయక మానరు. ఇట్టి పరస్పరతవల్లను మండలసభలందుండు వారు ఘనతనహించిన విద్యాధికులగుటవల్లను తురుష్కులు హిందువులకంటెక్కువ వీరవృత్తులగలిగి యుండుటవల్లను, తుద్రావేశముల కవకాశముండదని నమ్మపచ్చును. రాజకీయసభలందు మతవిషయములు రానేరవు. మన నియోజ్యులు రాజకీయావశ్యముల మాత్రమే సవర్ధింపగలరు. మతవిషయికములందు సంస్కరణముల జేయుటకు వీరికధికారము లేదు. కాకున్నను స్వరాజ్యము వచ్చినతోడనే మతములు, సాంప్రదాయములు, కులాచారములు పరిభ్రమణము గాంచుననుట పిచ్చిస్వప్నము. రాజకీయసమావేశములందు విరోధముండుటకు గారణము గానరాదు. మండలసభలు మహామండల సభకనుకరణములు. దీనికవియనుకృత్యములైయుండును. మండలసభలందు జరసంఖ్యననుసరించి 30 మొదలు 60 వరకు నియోజ్యులుండురు. మహామండలసభయందు 400 లేక 500 మంది యుండవచ్చును మహామండలసభయందు రాజ్యభారమంతయును సమర్ధింపబడును. ముఖ్యశాసనములు జేయబడును. రాజ్యాంగాధిపతులగు మంత్రులకు విధివిధానముల నియమించును. మండలస్థానిక వ్యవహారముల బాలించుటకు వలయు చట్టములను మండలసభలు జేయించుండును. మండలసభవారి నూతనచట్టముల నంగీకరించుటకు, దీనివేయుటకు దగు మార్పులను మాత్ర

నియమింపబడెదరు. అంగాధిపతులేమంతులు. అధికారానుష్ఠానము మంత్రులందు సంకేతమగుచున్నది. మంత్రీవర్గము బాలితులనుండి విధేయతను గోరుచుందురు. వారి యాజ్ఞలు వారధికాగస్తానములందున్న కాలమందు నిరాటంకముగా నందరు నవలంబించవలయును. అధికారులు వారిపనితోందరలచేతను బతుపాతముచేతను అధికారాంధతచేతను మనోవృత్తిభేదముల చేతను గొందరియభిమతముల దిరస్కరింపకమానరు. వీరు స్పృహకృతుల బూసకమానరు. మనుజుల కధికారకాంక్ష నై జగుణము. వీరందరు సంఘీభవెంటురు. లఘుపక్షము లిట్లొకప్పుడు సంగమించి బహుసంఘమును వారి యంగసౌప్త్యవముచే బెదరించెదరు. బహుపక్షమువారు జూడని యాదర్శముల లఘుపక్షము వారుజూతురు. ఈ స్పర్థ దేశమునకు సౌఖ్యకరము. ఇరుపక్షములవారి బుద్ధిశక్తులచే సాంఘికశక్తి మధింపబడును. ఆలోచనలు పక్వమగును. కొత్తపన్నుల విధింపబూచినను దేశములయొక్క బుణముల బెంచబూచినను, వ్యయములను తగ్గించు మార్గములను లఘుపక్షమువారు వెల్లడిచేయుచుందురు. రాజకీయావశ్యకముల యధార్థపరిమాణములను నిరూపించి దుర్వ్యయముల నాపుచుందురు. ఇటుల సన్నిపక్షములవారును గాఢనిర్వాహకులగుచున్నారు. ఇటుల మండలసభలందును మహామండల సభయందును స్పర్థావైరములు శ్రేయస్కరము. సత్యము, న్యాయము, శౌచము దప్పకుండ సీతీశక్తులతోను బుద్ధిసూక్ష్మముతోను బాలించుకొనినచో స్వరాజ్యాంగము సార్థకము కాగలదు. ఇటుల జేయనిచో స్వరాజ్యము అరాజకమనకు మారుపేరగును. రాజ్యాంగములందు

జనులెక్కువ జోక్యమును గలుగజేసికొననియెడ పాలనము నెరవేరదు. జనులందరు కార్యభారమును బూననియెడ రాజ్య కాంక్షగలవా రెవరో కొందరు రాజ్యాంగమును వశపగచు కొని మాయోపాయములచే క్రమముగా సర్వాధికారము వపహరింతురు. అమెరికా ఖండవాసులగు సంయుక్త రాష్ట్రము ప్రజలను ఫ్రెంచివారును, స్విడ్జర్లాండు, ఆస్ట్రేలియా, దక్షిణ ఆఫ్రికా, మొదలగు దేశములందు అనేకవిధములగు స్వపరి పాలనము లుత్తమోత్తమ గతులను జూపుచున్నవి. పరదేశములవారు వీరిని వేనోళ్ల బొగడుచున్నారు. సర్వసంపదలకు స్వతంత్రమూ ధారము. స్వతంత్రము స్వశక్తుల నభివృద్ధిజేయును. వ్యక్తులందరు పట్టాభిషిక్తులు.



స ది య వ ప ౧ క రణ ము



శ్లో॥ సర్వభూతస్థమాత్మానం సర్వభూత నిజాత్మని
ఈక్షతేయోగయుక్తా శ్మా సర్వత్ర సమదర్శనః॥

తా॥ యోగయుక్తమైన ష సస్సుగలవాడు సర్వభూత
ములను సమముగ జూచువాడగుచు సమస్తభూతములందు
తానును, తనయందు సమస్త భూతములును, నుండునట్లు
జూచును.

శ్లో॥ ఆత్మోపమ్యేన సర్వత్ర సమంపశ్యతి యోర్జున
సుఖంవాయ దివాదుఃఖం సయోగీ పరమోమతః॥

తా॥ అర్జునా ! సర్వభూత సుఖదుఃఖములను తనసుఖ
దుఃఖములుగా భావించువాడు నాకు సమ్మతమైన పరమయోగి
యగుచున్నాడు.

స ర్వ స్వ ము.

రక్షణము సర్వజనీనము. ఆస్తిస్వామ్యము మానవ
జాతికంతకు ముఖ్యానశ్శకము. రాజ్యనియమము మానవ
సంపదలకు మూలకము. శాసనములు సిరిసంపదలకు మూల
బంధము. రాజ్యాంగము మానవార్థములకు బ్రథమసాధిక.
సంఘార్థములను మనుజులే తమ స్వతంత్రవృత్తులచే భావింతు
రు. ఇట్టి మనోభావములను క్రమపరచి తదర్థముల సాధింప
నవకాశతనొసగు మంగసౌష్ఠవమే రాజ్యము. మనోభావము
లు పరివేష్టితావస్థలచే నుత్క్రాంతిజెందును. వివిధావస్థకాల్ప
నికములుత్క్రాంతములసబడును. ఉత్క్రాంతముల సంబంధా

చుబంధముల సముదాయము పరిణామము. భావార్థము లిట్లు
 మారుచుండును. ఇట్టి యవస్థాభేదముల సంధ్యవేళలందు
 నూతనాదర్శము లుదయించును. మనుజుండు వ్యక్తివంతుండు
 తనవ్యక్తాదర్శముల ననుష్ఠింప బూనును. ఇట్లు నూతనోద్యమ
 ము లుత్పత్తియగుచున్నవి. వ్యక్తివలెనే జాతీయు నిట్టి పరి
 ణామభేదముల జెందుచున్నది. వ్యక్తుల నముదాయస్వభావము
 జాతీని నిరూపించుచున్నది. ఇట్లనే కొదర్శములు మానవజాతీని
 యవస్థాభేదము ననుసరించి వివిధోద్యమములకు బురికొల్పు
 చున్నది. శిక్షాశ్రద్ధలులేని దేయుద్యమము సార్థకముగానేరదు.
 తంత్రము శక్తికాలము కర్మకు యవయవములు. తంత్రమునకు
 యుక్తిప్రథానము. యుక్తులు బుద్ధికిల్పితములు. సఘీభావముచే
 శక్తిసౌష్ఠ్యవ మేర్పడును. యుక్తిశక్తులు వ్యర్థము గాకుండు
 టకు కాలమును క్రమపరుపవలయును శక్తియుక్తులను గాల
 ముతో సవ మేళనము గావించుట కంగసౌష్ఠ్యము వ్యాపించి
 యుండవలయును. అంగసౌష్ఠ్యము సార్థకములకు విధులను
 నియమింపవలయును. ఇట్టి సాంగోపాంగముగల విధి క్రమ
 మునూ సాంఘికవిషయములం దాచార ధర్మములనియును,
 నీతియనియు, రాజకీయవిషయములందె క్రభుత్వనియు, శాసనము
 లనియును, వాడుదురు. ఇట్లు సాంఘికవివిధిక్రమమును బోధిం
 చు నీతియును రాజకీయవిధులను బోధించు శాసనములును,
 గూడ మానవకిల్పితములు. వాటి యావశ్యకములే వాటి
 ప్రేరణములు. మన ఘ్యుల యావశ్యకములు వారియభీష్టము
 లందు సూచింపబడుచున్నవి. ప్రజాభిప్రాయమే శక్తి.

ఆస్తి స్వామ్యము, ఆత్మరక్షణముకొరకు రాజ్యాంగములు గల్గింపబడుచున్నది. ప్రభుత్వములును నీతియును, వాటి యావశ్యకములంతరించువరకు మాత్రము నిలిచియుండును. సాంఘికమనసు వాటినిపేక్షించునంతవర కది నిష్వహించును. తమయవసరము లంతరించినపిదప జీష్ణవస్త్రములవలెనే రాజులు, రాజ్యాంగములను స్మృతులను, శాసనములను మానవకోటి విసర్జించుచుండును. తనకిచ్చనచ్చిన నూతన ధర్మములను నూతనరాజ్యాంగములను నూతనస్మృతులను యవలంబించుచున్నది. కృతయుగమునందొకప్పుడు సాంఘికమనసు తత్త్రియుల దౌర్జన్యముల కోర్వకుండెను. పరశురాముని ప్రచండాన్నిచే తత్త్రియ దౌష్ట్యములు దగ్ధమాయెను. రఘువంశమువారొకరు మాత్రము ధర్మవర్తనులై దాగియుండిరట. పరశురాముడు తనబాణములను రామునిపై వేసెనట. కాని వానిబాణములువ్యర్థమాయెను. తత్త్రియుల జంప నవసరమింకశేదు గాబోలు, రామునిచే రాక్షససంహారము గావలసియుండెనేమో? పరశురామునిబాణము లాకాటినుండియు నిస్సారములాయెను భారతయుద్ధానంతరముం దర్జునుని బాణము లిట్లనే వ్యర్థమాయెను. వానిని ముందుకుదెచ్చి వానిబుద్ధిశక్తుల బురికొల్పినట్టి ధర్మప్రేరణము లంశరించెను ధర్మప్రేరణములేని యుద్యోగములు గొనసాగవు తురుష్కులు హిందువులను, వారి పూర్వాచారములను భగ్నముజేయుట కొకప్పుడు బూనియుండిరట. హిందూజాతి యంతయును వెంటనే ధర్మాభిమానముతో నింపబడెను. కృష్ణదేవరాయలును, శివాజీయును జాతీయ ధర్మరక్షణము నవేక్షించి మానవజాతినం

తయు నాత్మగతుణమునకు బురిగొల్పిరి. తమకు రాజ్యకాంక్ష గల్గినగనియు, గిరీటముల నపేక్షించితివనియు, జెప్పినంతమా త్రమున మనుష్యవర్గములు యుద్ధగంగమున ఘోరముగాబోరి తమప్రాణముల గోల్పోయి శూరులకుమాత్రము పట్టాభిషేకము గావించు వినోదము జూడగోరిరా? పాపపట్టు యుద్ధమునందు లక్షలకొలది హిందువులు మడిసిరనియు నాటిదిన మాన మహారాష్ట్ర దేశమం దింటింటను దుఃఖము వ్యాపించి యుండెననియు వినియుంటిమి. వీరందరు నింకపరాక్రమముతో బోరాడి చచ్చుటకు వీరిమనమునందుండు ప్రేరణమేది? పీష్వా లకు రాజ్యము లేఁపోయెననియా? తమజాతీయ ధర్మముల రక్షింప వలయుననియా? ప్రభువులకొరకే రాజ్యమునేర్పడి యుండలేదు. కొన్ని ధర్మములకొర కొకప్పుడు, మరికొన్ని ధర్మములకు మరియొకప్పుడును, మనుష్యజాతి సాఘేభవించి అంగసౌష్టవముచే ధర్మముల సాధించుచున్నది. ఇట్లునే సాంఘికవిషయములందును దేశకాల పాత్రల ననుసరించి యనే కాచారములు వివిధనీతిమార్గములు నుత్పత్తియగుచున్నవి. మళయాళదేశమం దిరువది సంవత్సరములనాటి నీతినియమ ము లిపు డరుదగుచున్నవి. వివాహధర్మములు మనదేశము నందునే పలువిధములుగా నున్నవి. మనపూర్వ లొకప్పుడు గోమాంస భక్షకులట. సోదరునిభార్యకు వారసుల బుట్టింప వచ్చునట. ప్రాథవివాహములును స్వయంవరములును సామాన్యవిషయములే. మానవకల్పితములగు సాఘేకరాజకీయ ధర్మములిట్లు బరిణామభేదముల జెందుచుండును. రాజ్యములును మతములును, దేశకాలము ననుసరించి వచ్చుచు బోవుచుం

డును వాటినిగల్పించిన యావశ్యకము లంతరించినవెంటనే ఇసుకతో పేసిన త్రాటిచందమున నెంత సాంగిపోంగమైనను భగ్నమైపోవును. ఇట్లు మనుష్యజాతి సమయోచితమగు ధర్మముల గావించుట చే నాత్మరక్షణము చేసికొని కాలమునిదిగ్రీంచుచున్నది. పామరులగు జనసామాన్యము మానవ ధర్మములను శిలాశాసనములుగా నెత్తురు గాని ప్రాజ్ఞులగువా రవి జలభాజనముభంగి మానసిక సృష్టుల నాశ్రయించి భేదించుచున్నవని యెరుంగుదురు. అయినను మానవజాతి కేవలము అవస్థానశమై యుండలేదు. స్థితిగతులును మానవకల్పితములే. మానవజాతి స్థితిగతులను వాహనమున నీడ్వబడుచుండుట లేదు. వారి వనోగుణములే వారిని జల్లకవ్వముపగిది ముందుకు వెళుకకు ద్రిప్పుచున్నవి. మనఃప్రకృతులు, జడాజడములు, పరస్పరముగా నన్యధాకరించుచున్నవి.

రాజ్యాంగములు మానవార్థముల సాధించుట కవకాశమిచ్చుచున్నవి. రాజ్యాంగము పరమార్థము గానేరదు. పరమార్థసిద్ధికి ముఖ్య యవకాశత నిచ్చును. మానవార్థములు రాజ్యాంగములచే నిర్ణయింపబడుచుండుటలేదు. రాజ్యాంగము మానవాభివృద్ధికి ముఖ్యచశ్శకము. పరమార్థముల కనుగుణ్యముగాని రాజ్యాంగము నిలువజాలదు. రాజ్యాంగముల నవహరించువా రెవరునులేరు. రాజ్యాపహారులను మానవజాతి వెంటనే నాశనమొనరించును. రాజ్యాంగము పరమార్థమున కనుబంధమైయున్నది విద్య కాలక్రమంబున బెంపొందుచున్నది. పరఃపరలై పారు జ్ఞానతరంగములు నూతనాదర్శముల జూపుచున్నది. చరిత్రలును, వేదవేదాంగములును,

పురాణములును మనుష్యానుభుక్తములు. భాషలు, శాస్త్రములు, శిల్పములు, బుద్ధిశక్తుల చరిత్రను చాటించుచున్నవి. మన స్వస్థితీయము; అనంతము. విశ్వసనోత్తేజము శాఖోపశాఖలుగా జంతుసముదాయములందు బారుచున్నది. అభివృద్ధి మనుజుని ముఖ్యగుణము. మనుజులందరు నాద్యగతములందు సమానులు. సంఘేభావ మభివృద్ధికి ముఖ్యము. ఏకమత్వము చేసఁ ఘేభావము బూర్ణతజెందును. ఏకమత్వము సమత్వమందు సిద్ధి నొందును ఇట్లుత్తను రాజ్యాంగపాలనమందు జనులందరు సదికారపోషకు లగుచుండుట న్యాయము. సామాజికులందరు సమాజమునం దవయవన్యాయమున వర్తించి వి్యమొందుట జాతీయసిద్ధి. ఇట్టి యంగసౌష్ఠ్యవ నిర్వాహకత్వమందందరు సమానులే. పాలితులందరు పట్టాభిషిక్తులు. ఇట్టి స్థితీయందు వ్యష్టిజీవము సవష్టి ప్రవృత్తులందును లీనమగుచున్నది. వ్యక్తిసంఘము లభేద్యములు. సర్వస్వ మిట్లు సిద్ధిచుచున్నది. ఏక్య మిచ్చట సార్థకమగుచున్నది. సంఘేభావము నిజపరమార్థముల నిపుడు సాధింపగలదు. ఇట్టి మూదర్శముల నవలంబించిన పాశ్చాత్య లొకత్తుద్రధర్మమును బ్రకటించిరి. వారు స్వసరిపాలనమగు రాజ్యాంగసౌష్ఠ్యమునే పరమార్థముగా నెంచెదరు. ముదేశమందు విద్యాధికుల కుద్యోగమే ప్రీయదేశత. పశ్చిమదేశములందు నియోగమే (Election) ముఖ్యదేవము. స్వరాజ్యమువల్లగలుగు తాత్కాలిక ఫలము లనే వీరున్నశార్థములుగా భావించి రాజ్యసంపదలు భాజ్యమనియు, పాలితులందరు భాజికులనియు, లబ్ధమనదగు సౌఖ్యమును దామనుభవించుచుంటిమనియు భ్రమించుచున్నారు.

సిరిసంపదలు రాజ్యదత్తములుగావు. రాజ్యమును, సంపదలును గతానుగతికులు. రాజ్యమును, మానవార్థముల సాధించుట కవకాశత నొసగు సాంఘికావస్థాబంధముని యెంచి పాశ్చాత్యుల గాఢకీయదశ్వనము నొక యుపమానపూర్వకముగా విచారితము. వెన్నెలయుండినచో బాటసారి తనయూరికి నులభముగా బోవును చీకటిరాత్రిని నడచువానికి భయము, నిరోధము గలుగవచ్చును వెన్నెలతోబాటాక పోలీసువాడు గూడ వెంబడించుననుకొందము. చంద్రికయు, రక్షకభటుడును పథికునికి సహాయమొసర్చును. కాని వాని శక్తియే వానిని నడ్డునున్నది. వాని బుద్ధియే వానిని బ్రేరేపించుచున్నది. వాని శక్తియుక్తుల ననుసరించి వాని కార్యము నెరవేరును. వెన్నెలయు వెంటవచ్చువాడును, వాడు వెళ్ళుసట్టి కార్యముల సగర్భితురా? వాని కార్యము సిద్ధించినచో చంద్రికను, రక్షకభటుని, గొనియాడవచ్చును. చంద్రికయే సాంఘికనీతి. రక్షకుడే రాజ్యాంగసౌష్ఠవము. మనుజులు సగకూడి కట్టుదిట్టముల చేతను, విద్యాశిక్షల నీమము చేతను, ఇష్టాన్వితి కవకాశతను గల్పించుకొనుచున్నారు. ఇట్టి యవకాశత యవి భాజ్యము, భాజికము, లబ్ధములును అనుశబ్దములు నిచ్చుట నన్వయింపవు. రక్షకభటుడు పథికుని భృత్యుడయినచో నది స్వపరిపాలనము. ఇంతకు రాజ్యాంగాదర్శనము లెట్లున్నను అస్తి, సామ్యము, గతుణము రాజ్యాంగ మొసగు నవకాశతకు ముఖ్యగుణములు. కనుక వీటిని నిర్వహించుటయే పాలనము కకు ముఖ్యవిధి.

మనుజులందరు సమానులనుటకు మరియొక నీచశంక
గలదు. మనుజులందరు గలిమితెలుపులచే నసమానులగు
చున్నారు. సంఘమందు సిరిసంపదలు భేదముగనున్నను వస్తు
కాంత యెల్లరకు సమానము, రిక్తునకు జీర్ణవస్త్రములందును
రాజునకు కీరీటశిర్డములందును గల కాంతసమానమే రహి
తులు కాడిగట్లను గురించియు, రాజులు సరిహద్దులను గురిం
చియు నావేశములపాలై తమకోర్కెల సాధించుటలో
సమానులే. ఆస్తిస్వామ్యము నందరు సమముగా నక్షేపించె
దరు. ఆస్తి పరిమాణములనుబట్టి వస్తుకాంత గలుగు
ననుట కంటె నెక్కువ దురభిప్రాయ మేమియు లేదు.
వారసత్వమువల్లను, నిజశక్తియుక్తుల వల్లను, మానవులు
సంపదల బడయు చున్నారు. రాజ్యము పాలితుల కంద
రికి సమానావకాశత నిచ్చుచున్నది ఇట్టి యవకాశత నాశ్ర
యించి మనుజులందరు సంపదల సాధింపబూనుదురు. పేదల
గుడిసెలను, ధనికుల దివ్యభవనములను, వీరి మూలధనములను
వారి వేతనములను రాజ్యము సమముగ గ పాడుచున్నది. సంప
దలు మితము. సంపదల స్వామ్య మనంతము. ప్రతివారును దమ
చరస్థిరాస్తులను గలిగి యుండుటందు సమాన స్వతంత్రులే.
వారివారి వస్తువులందు వారికుండు స్వామ్య మనంతము. వస్తు
స్వామ్యమున నందరు సమానులే గనుక స్వామ్యమును, స్వా
మ్యాసాధు ను, స్వత్ర సమముగా రక్షింపబడవలయును.
ఇట్టి రక్షణమును బొందుటలో నందరు సమానులే. సంపదల స్థిర
ములు ఆస్తి స్థలభేదముల జెందుచున్నను స్వామ్యము స్థిరము.

వస్తువులందు సంతవరకు దానిస్వామ్యముండును. స్థలభేదములు స్వామ్యమును మాగ్ననీవు.

ఇక పశ్చిమభేదములను గురించి విచారితము. విద్యా పశ్చిమము వస్తువులవలె నెవరిని బూర్ణస్వామ్యమును గలుగజేయవు. విద్యలస్వామ్యము సంఘములందుండును. సంఘమునందుండు విద్యలన్నియు వారి పూర్వార్జితములు. విద్యల కందఁడును సమాన చారములు ప్రజలందుండు విద్యావిశేషము లొక్కనాటి సంపాదితములు గావు. పారంపర్య సాంప్రదాయము లచే విద్యలు. బె పొంది పోషింపబడు చుండును. గుణాదిసంప్రదాయములు సాంఘిక సంచితములు. విద్యా స్వామ్యము మానవజాతియందున్నది. విద్యాస్వామ్య మవిభాజ్యము. విద్యాధికులు విద్యలకు తాత్కాలికాశ్రయము లగుచుందురు. సంసారకాంక్ష మనుజుని సహజగుణము. మనుజుని సంసారచింతనముచే మానవజాతి బె పొందుచున్నది. విద్యాధికునికి విద్యయం దభిమానము. తనజ్ఞానకాంక్షచే దానిని సాధించి వ్యాపింపజేయును. జ్ఞానధీగులే సంస్కర్తలు. విద్యాధికులే ధర్మస్థాపకులు. మనుష్యసేవయే వీరికి సహజగుణము. మానవజాతియెడల వారు సమబుద్ధిజూపుదురు. మానవజాతియే వారికి దైవము. మానవాభివృద్ధియే వారికిష్టదైవము. విద్యావిద్యలు ఏకవస్తుధర్మములు. అవియొక పత్రముయొక్క ద్విపక్షములు. విద్యావిద్యలు అవియోగములు తమసిజ్జీవులందు మాయాపతులను బోలియుండును. వాని కీర్తనానోదములు విద్యాసుల నానందింపజేయును. విద్యాగుండు పూజ్యుడు. శ్రీపురుషులు సమానులు. పండితులును, పామరులును, సోద

రన్యాయమున పరిసమానులు. అధికారకర్తృత్వమునందు సమానులు, అధికారానుభవము దసమానులు. విద్యానులే కార్యధురంధరులు కార్యనిర్వాహకములే వారి పారితోషకములు. మానవజాతియందైక్యముజేయదుటయేకీర్తి. త్యాగమే ముక్తి. విద్యాశేషమే ప్రజ్ఞ, విద్యానుడే ప్రజ్ఞావాతుడు త్యాగము కీర్తిదాయకము. కీర్తి కాంక్ష ప్రజ్ఞానంతుల నైజగుణము. ప్రజ్ఞావిధులనుబంధములు ఇట్టి పగస్పరత యభివృద్ధిగము. కీర్తిప్రజ్ఞలు ప్రమాణవశము కానేరవు. ప్రమాణములేనికీర్తి ప్రజ్ఞలచే నధికారమును భాగించుటెటు? ఆస్తి విద్యలు సబంధసామ్యమును జూపట్టవు. సబంధసామ్యము లేనట్టి ఆస్తి విద్యాధికారములు మేళనమేళకముల కనుసంధాయకములు గానేరవు. కనుక రాజకీయవిషయకములందరును సమానులే. వారికుండు విద్యాభేదములు క్షణప్రదములు. పరిశ్రమతో విద్యాప్రజ్ఞలు సిద్ధించును. రాజకీయవిషయములందట్టి భేదములు వర్తించవు. ఆస్తి విద్యల నికవదలి లింగప్రాయభేదముల విచారితము.

మానవజాతియంతయు నొక్కటియే. వసుప్యత్వ మవిభాజ్యము లింగప్రాయములచే మానవజాతి భిన్నమగుచున్నది. ఈ భేదము దైవికము, అవయవభేదము, ఆకారభిన్నము, వ్యక్తి భేదముగాదు. స్త్రీ పురుషులగు దాత్మబుద్ధులు భిన్నములుగావు. ప్రాణులందు డు జీవ మొక్కటియే. అనంతమగు జీవము జీవులందు స్థానికముగా సంకేతమగుచున్నది. స్త్రీ పురుషులు దమ నిజక్రియ విధానములందు సమానులే. కాకున్నను రాజకీయ విషయము లందు లింగభేదము నాలో

చింప నననములేదు ఇదెట్టి బుద్ధివై కల్యమోగాని వస్తు
కాంతనలెనే యధికారకాంతయు నననమును గలుగ
జేయుచున్నది. యరస్వాహాణము మనుజునికి నైజగుణము
గాబోలు! కాని స్వరాజ్యమున కాలవాలమగునట్టి పశ్చిమ
దేశములందుగూడ లింగభేదము రాజకీయవిషయములలో
ముఖ్యమగుట విచారణీయము. ఆస్తిస్వామ్యము స్త్రీ పురుషుల
కిద్దరికిని ముఖ్యమే రక్షణము పురుషునికంటె స్త్రీల కెక్కువ
యననము. అట్టి స్థితిలో వారుభయుల యొప్పుదలతోను
దోడ్పాటుతోను జ్యాధికారము లెందుకు నిర్వహింపబడ
గూడదో తోచుచున్నది.

ఆదిమ యవస్థలందు మానవజాతి సాంగోపాంగముగా
సంఘీభవించియుండదు. ఆస్తిస్వామ్యము రక్షణము స్థిరముగా
స్థాపింపబడియుండవు. ఈస్థితిలో మనుజులందఱును ఆత్మరక్ష
ణము దామే చేసికొందురు. పేతనము లందుకొను శాశ్వత
నైస్కము లుండవు. జనులందఱు నాయథధాదులైయుందురు.
ఆదిమసంఘములందు మనుజులు సాహసవృత్తుల చే సాధ్యమగు
భోగ్యముల సంగ్రహించి జీవింతురు. జీవితావశ్యకములను
బురుషులే సాధింతురు పారంపర్యము జీవరాసి? ముఖ్యము.
జీవగసియందు శిశురక్షణము మాతృభర్తృమగుటచే గృహిణి
స్థానికమై సాత్వికవృత్తుల నాశ్రయించుచుండును. ఈస్థితి
క్రియముగా మారిపోయి నాగరకతనొంది సాంఘిక శాంతిరక్ష
ణముగలిగి సాత్విక పరిశ్రమలందు జీవితావశ్యములను సాధిం
చుచు సాంఘికార్థిక విషయములందు బంస్పరాన వర్తనలై
వెలయుచుండు జాయాపతులు దమ సమ్మతములతో గుటుంబ

పాలన మొనర్చుచుండియు, రాజకీయవిషయములందు దోడ్పడి తమ భూభారమును సమర్థించుకొనకుండుట విపరీతము. స్త్రీ పురుషులకుండు మానవకల్పితమగు న్యూనాధిక్యత యాదిమ సాంఘికాచారములను జూడట్టును.

మన సంఘమునందన్న నో పురాతనాచారము లెట్లున్నను మననాటి యబలలు బాహుటముగా సభాస్థలముల కరుదెంచుటలేదు. వీరు సామాన్యముగా నిల్లు విడువరు. సాంఘికావశ్యములను సాంఘికాభిప్రాయములను వీరెరుగరు. పరపురుషుల జూచుటతప్ప పరపురుషులును వారికై తలద్రిప్పగూడదు. నిమోగములందు వీరి యధికార కర్తవ్యమును స్థాపించుట కష్టతరము. వారు నియోగ్యుని (candidate) సభ్యతాది గుణసాంప్రదాయములను బరిశీలించజాలరు. కాని విధవలు మరికొందరు పుణ్యస్త్రీలును, వారసత్వాది జాతీయ ధర్మముల ననుసరించి కొన్నిసమయములం దాస్తిసంక్రమముల పాలన మొనర్చుచున్నారు. కొందరు స్త్రీలు కుటుంబపోషకులుగా ఉన్నారు. మరికొందరు రాజ్యాధికారములబొంది గ్రామముల నేలుచున్నారు. వీరికి నియోజనాధికారము లేకుండుట న్యాయ ఎదుర్దము. కనుక కుటుంబరక్షకులు (గార్డియనులు), గ్రామ సర్కారులకు స్త్రీవర్గములను నియోగాధికారమును సార్థకముగా జేసికొననిచ్చుట ముఖ్యము. అయినను సాంఘికపాలన పండు స్త్రీవర్గమునకు దగినంత యవకాశము గలుగుటలేదు. కనుక మరియొక పూర్వోపాయమును నియమింతము. నియోజకులలో (electors) సనేకులు పురుషులే. స్త్రీలు నియోగ్యులుగా నుండవచ్చును, నియోగ్యు లెన్నుకొనబడవచ్చును.

ఎన్నుకొనబడకపోవచ్చును. నియోగ్యులగు పురుషులు వ్యక్తి
 హతులుగదా? తమ కిష్టమువచ్చినయెడల నియోగ్యులగు
 స్త్రీలకు వారిసందేశముల (Votes) నొసగవచ్చును. ఇట్టిసతి
 యుండినచో పురుషులస్వతంత్రమును స్త్రీలబుద్ధిశక్తులును గూడ
 పూర్ణావకాశత గాంచును. సామాన్యపురుషులకు మించిన
 బుద్ధిశక్తులుగల స్త్రీగత్నములను జూచుచుండుటలేదా? మన
 కాలమందునూ కొందరు నారీమణులు గ్రీధకర్తలుగను ఉప
 న్యాసకులుగను గొప్పకీర్తుల గాంచిరి ఇట్టివారందరు నియో
 గ్యులుగ నుండునట్టి చిట్టముల గావించుటదుర్లభము కనుక
 వీరు నియోగ్యులుగ నుండినచో నీలోపము మాసిపోవును.
 ఇట్టి కీర్తిగణ్యులును ఆస్తిస్వామినులును నగు కొందరు నాయకీమ
 ణులు రాజసభల నలంకరించగలిగినచో బాగుండును. ఇట్లు
 మహాగుణవిధులుగ ఘనతనొందిన స్త్రీ పురుషులచే వెలుగు
 చుండు సదస్యవిభవము మానవార్థముల నెక్కువశక్తియుక్తు
 లతో సవర్ధింపగలదు ఇట్టిసభ వెనుకటి ఇంద్రనభలతో బో
 ల్బుదగును. పిల్లలు పిన్నవయస్కులు (minors) నియోగ్యము
 లందు బోక్సము గలుగజేసికొనుటకు దగినంత వ్యక్తివృత్తులు
 గారు. ఇంతేకాక వారు నియోగ్యులగుణములను బరిశీలింప
 జాలరు మరియు వీరియం దాస్తిస్వామ్యము, కార్యానిర్వాహ
 కము మొదలగు స్వతంత్రవ్యాప్తు లుండవు. వీరిరక్షణము వీరి
 పోషకుల విధియగుచున్నది. వారిపోషకులు వారి తేమమును
 గోరుచుందురు.

ఇక నియోగ్యుల వివేక ప్రమాణముల విచారితము.
 స్వతంత్ర ప్రభుత్వములను దీర్ఘకాలమునుండి బొందియున్న

దేశమంతటను కళాభవనములను, విద్యాలయములను శాఖోప
 శాఖములుగా వ్యాపింపజేసికొని ధర్మవిద్యల సంఘమందంతటను
 వెదజల్లిన పశ్చిమదేశీయులందరు లిప్తిజ్ఞులగుటచే వారు స్వయం
 పాలన కర్తులనియును మనదేశీయులు విద్యా హీనులనియు,
 వస్తువస్త్ర వాహనాది నాగరకచిహ్నములందు గ్రహాలంకృ
 తులుగారనియు, నందుచే మనవారు స్వపరిపాలనమునకు దగ
 రనియు, స్వలాభాశ్రితులును, మన స తిసోదగులునగు నా
 గ్నేయులు సమయము వచ్చినపుడెల్ల చాటుచున్నారు. లిప్తిజ్ఞ
 త్వము విద్యలకును, లావుపొడవులు శరీరబలమునకును, అసి
 ద్యప్రమాణములు గావు. అక్షరములు మనోభావములకు
 సాంకేతిక ంతనములు. భాషచింతనమునకు రూపారచనక
 మము. భాషాలక్షణములను లిప్యాసారములను దెలిసికొని
 వారు మూఢు నుట విపరీతవాదము. చిత్రపటముల వ్రాయ
 నివారును, శిల్పముల జెక్కువారును, ప్రతిమలయొక్క
 యందచదముల దెలిసికొనజాల రనుట వైవాదమునకు
 సరిపోవును. ఇతటి విరుద్ధవాదము నెచ్చటను విజాలము.
 ఇది మనుష్యానుభవమున కంతకు విరుద్ధము లిప్తిజ్ఞత్వము
 లేకున్నను మనదేశీయ జనసామాన్యులు పగదేశీయులకంటె
 నెక్కువ యనుభవజ్ఞులనియు, వారు మనజాతివారివంటి బుద్ధి
 సూక్ష్మమును జూపట్టరనియు, బరదేశములకు పోయివచ్చిన
 మనవారందరు నొక్క వక్కాణించుచున్నారు. మనవస్త్రాది
 యలంకరణ లోపములు మన శీతోష్ణస్థితుల ననుసరించియు
 న్నవని జరవిదితము. రుణదేశము యుష్ణ భూభాగమగుటచే
 వారివలె నిండుదుస్తుల వేయనోపము. వారికంటె మనమెక్కు

డుబీదలము గనుక స్వల్పశత్రుముల ధరించుచుంటిమి. వస్త్రా
(గంగ)ది రూపభేదములు నైసర్గికములు గనుక తుక్రప్ర
మాణములు. శ్వేతవర్ణము నీతిగుణములకు ముఖ్యముగా
నేరదు. పరదేశములందుండు సామాన్యజను లందరును గుణ
నిధులనియు, జ్ఞానధీరులనియు, మనవాద దలచుటకును నీతికూ
న్యమి వారసుటకును జాతీయపక్షపాతము ముఖ్యకారణము.
పాశ్చాత్యులు శ్వేతరూపులను ఆలంకార పూజ్యులును,
కంఠపూరితులును, అనుట సామాన్యము. వారు మూడు
లోకములందు ససమాన పరస్పాపహారులని ప్రసిద్ధిగాంచిర
నుట అతిశయోక్తి కాదు.



పదునెకొండ వప్రకరణము

సాధనవిధానము.

స్వగాజ్య సామ్రాజ్య సంపదవైభవంబులు భారతీయులకెట్లు సంపాద్యంబగునో ఈప్రాచీన పుణ్యజాతి సమీకరణంబునొంది నవ్వప్పు మే నాడుకాంచి శోభిల్లునో యని యాచరించువారనేకులున్నారు. కాని కోరినమాణాని కోర్కెలీడే యేనా? అనుష్ఠింపబడని మాదర్శములు సమకూరునా? శ్రద్ధాభక్తియుక్త మగు ధ్యానానుష్ఠానములచేతగా వుర్రుండు ముక్తిగాఁ చదగును? అట్టిస్థితిలో త్రింశత్కోటి ప్రజానియగు భారతజాతి కంతకు కృషిలేకయే ముక్తి యలవడుటెట్లగును. ఏనవారికి కోరికలుగొప్ప క్రియలుకొద్ది. స్వగాజ్యము కొరకితర నేనీయ సోదగులయెడ నవ్యాజకప్రేమను జూపట్టుచుంటిమి. ఏనవారి దారిద్ర్యదిగంబరత్వము వారి యసూయతనుబలపర్చుచుండెను. సంఘీభావములను మనవారియందు వికసింపజేయుచుంటిమి. పాలితులు సంగీభవించినయెడ రాజ్యవిపత్తులు పోనని తలచి పరగాజులు వికమత్సము ననేకవిధముల నడచుచు వచ్చిరి. కవీశ్వరులు గ్రంథకర్తలును రాజుల పరాక్రమంబున పదలను వైభవమును వర్ణించుచు వచ్చిరిగాని జాత్యాభిమానమెచ్చటను పురికొల్పరైరి. ప్రేరణలేక మనపూర్వులందుండదగు జాత్యాభిమానపూరితగుణము లంతరించెను. కాని పోచిన నాల్గేడ్లలో నద్భుతప్రేరణ లుదయించెను అనివాంబగు ధీరగుణంబులు మేల్కొలుపబడెను. రాజకీయసాం

ఘికార్థములం దుత్కృష్టాదర్శములగాంచితము. మనవారిపుడు
జూపట్టు స్వార్థత్యాగము మానవచరిత్రయందృశ్యము. మన
దేశభిక్తుల నిరుపమానాభినివేశములు భీకరాకాగములదాల్చి
ఫరంగిరాజుల యనంత శక్తియుక్తుల భగ్నము నేయుచున్నవి.
జ్ఞానధీనుల పరాక్రమ విక్రమ కీర్తిదానినోదంబుల నెన్నియో
జూడనున్నాము గదా! విజాతులవారెంతటి యద్భుత క్రిత్యా
గములజేసిరో ఎంతటి ఘోరశిక్షల బూని తమ మహాదోష్యము
మును నేరవేర్చుకొనియుండిరో చరిత్రల జదివి తెలిసికొన
దగు. ఆత్మీయశక్తి యుద్యమములకెల్ల నాదిభూతము. ఆత్మీ
యశక్తి విజృంభించినగాని ఉత్తమమానవార్థములు సాధింప
బడనొప్పువు. ఆత్మీయశక్తి యనివార్యము. ఆత్మీయశక్తి యప్రతి
హతము. మనుజులసంఖ్యలనుబట్టి వారిశక్తు లేర్పడుటలేదు.
శ్రద్ధాశిక్షలవల్ల నెంతటి శక్తులనైనను సాధింపవచ్చును. ఆదర్శ
ములు పతస్థములుగా. మాత్రమేయుండినచో న్యర్థములే రా
జ్యములను రాజులును ధర్మముల కుపశాయములు. భారత
జాతి శాశ్వత దాస్యసాగర్థమున మునిగియుండదు. మనదేశ
మందు పుట్టుచు గట్టుచువచ్చినన్ని రాజ్యములు మరియేదేశ
మునను బొడగట్టుటలేదు. భారతజాతి ధర్మజాతి భారతజా
తెన్నడును నిగంకుశప్రభువుల వశముగాజాలదు మన పుణ్యజా
తి అధర్మము నోర్వనొప్పుదు. ధర్మవర్తనలు కానిరాజవర్గంబు
లనెల్ల రాక్షసులని మనవారి మతము. రాక్షస సహకరమేమన
వారిపుణ్యానినోదము. ఇట్టి ధర్మవిహారములందు పరాక్రమ వి
క్రమంబులజూపిన బలరామాది మహాపురుషచయముల ప్రజ్ఞా
ప్రభావంబుల పురాణాది వీరచారిత్రకథనములపూర్వకముగ

కొనియాడి నిత్యజీవమొసగి వారి నవతారదైవములని పూజిం
చుచున్నారు. సాంఘిక వృద్ధాంతగ్రాసములందు దాగి
యుండున ట్టిపుణ్యావేశముల పరరాజు లప్పుడప్పుడు తమదౌ
ష్ట్యద్రోకములచే మేల్కొలుపుచుండిరి. తురుష్కుల కాల
మందు కృష్ణదేవరాయలు, శివాజి, గురునానకుమొదలగుపుణ్య
ధీరు లుత్తమధర్మావేశ తత్తివాదనములచే జనసంఘంబుల
జాతీయ నిరోధములకు పురికొల్పి రాజ్యముల స్థాపించి న్యా
యతంత్రముల నొనర్చుచుండిరి. ఇట్టి ధర్మావేశభరితులగు
భారతీయులు మరియొక పుణ్యపరిశ్రమమున కేకీభవింపక పర
రాజులకును పరధర్మములకును శాశ్వతదాస్య లగుదురనుట
విశ్వసనీయము కాదు. మనజాతికి స్వతంత్రమునం దత్వద్భుత
యభిమానముకలదు. అందువలననే మన దేశమునందు పాలిం
చినరాజులు రాజ్యములును సముద్రతరంగముల పరంపరల
పగిది ననంతములై ధర్మాభిమానమును దరిం దగిలి అధోగతు
లగుచుండెను. మనపురాతనపాలనలందు రాజులు దేశముల
నుపద్రవములనుండి కాపాడుటయే వానిముఖ్యభానము. పాల
నాధికారమంతయు స్థానికనాయకులందును గ్రామాధికారులం
దును పంచాయతీ సంఘములందును వరుసక్రమమున
నుచితముగా వ్యాపించియుండుటకు ముఖ్యకారణము మన
పూర్వుల యసమాన స్వతంత్రాభిమానమే. మననాటివలె
వెనుక పాలనాధికార మంతయు నేకాగ్రమునకు దెచ్చియుం
డలేదు. ఏక ఛత్రాధిపత్యమున క్రింద నార్యావర్తమంతయు
నున్న రోజులలో కూడ అధిరాజులు తమయధికారము నింత
గ్రామాంతరములం దంతగా వ్యాపింపజేసి యుండలేదు. ఈ

విషయమునే గ్రంథాంతము దెక్కువగా వివరింపబడినది. ఇంత
 స్వతంత్ర చింతనముగల మనవారు తురుష్కుల పాలగుటకు
 కారణములు గలవు. వెనుకటి యుగములందు వణ్ణాశ్రమాది
 వివిధధర్మపథసోపాన నిర్ణయములచే సంఘమునందు సాంగో
 పాంగము గావించి ఆచారానుష్ఠానముల ప్రతిష్ఠ చేయుచూ
 వచ్చిరి. కాని కలియుగమునందు బ్రాహ్మణులు సంఘము
 వారిమీద అమితాధికారమును చలాయించసాగిరి. పూర్వ
 యుగములందలివారియోగ్యతలు లేకున్నను తాము భూసు
 రలనియు దైవముఖమునుండి పుట్టితిమనియును ప్రతిపాదించి
 కుటిల సాంకేతిక నియమములచే దమను బూజించుటయే
 క్రిందికులములకు పరమధర్మమని జెప్పి నమ్మించి తమ జ్ఞాన
 శక్తులను తమ హృదయకమలములందు నేకాగ్రమునకుదెచ్చి
 గూఢపరచి శిక్షాస్మృతులందునుగూడ న్యాయభంగకరమగు
 న్యూనాధిక్యతల నేర్పరచి గరిమమును గుత్తచేసిరోయన
 నొప్పుచుండిరి. సంఘాంతరములం దిట్టి ధర్మవైకల్యములచే
 జనుల మనములందు వైమనస్యమును బుట్టించు దృష్టిపూర్వ
 భేదములను కుప్పతిప్పలుగ కల్పించి సంఘభావమును నాశనము
 చేయుటయేగాక పురాణాంతములందు జెప్పబడినటుల వణ్ణా
 శ్రమములకు భంగమువచ్చునని బోధించి క్రమముగా వాని
 పేరట తమ దురాచారములనే బలపరచుచుండిరి. ఇందువల్ల
 సంతకంతకు విద్యాప్రజ్ఞలు విప్రులందె సంకేతమై వైదికులం
 దెచ్చటనో గూఢముగా దాగియున్న విద్యాప్రజ్ఞల శక్తులు
 జనసామాన్యములకు వ్యాపింపకుండెను. జనసామాన్యములు
 విద్యాంధకారమున మునిగిపోయిరి. ప్రజ్ఞాగుణముల నన్య

నించుటకు దగు సామర్థ్యములు సంఘమునందు లేకుండెను. ప్రజాసన్మానము లేనిదే విద్యాస్రజ్ఞు లెట్లు శాశ్వతమగును? క్రిందిజాతుల లెక్కకు మించియుండిరి. మొదటిజాతివారు కొద్దిమంది. వీరు పేదలు. వీరిగుణములు సంఘాంతరములందు ప్రతిబింబించి యుండసండున తమ విపరీతములను తామే జీర్ణము చేసికొనవలసి వచ్చెను. తమ దౌష్ట్యములు తమనే నిరాధారులుగ జేసెను. బ్రాహ్మణవర్గములు భిక్షాటనము చేతను జీవించవలసి వచ్చెను. తమ కుక్షింభరత్నమును సాధించుటకు పిచ్చిపిచ్చి నోమువ్రాతములను దురాచారములను ప్రచురింపసాగిరి. పురుషసూక్తము నింకింట జదువసాగిరి ఇట్లు వర్ణద్వేషములు సంఘము నం దంతటను వ్యాపించి అనోన్యతను నాశనము చేసెను. అనోన్యత లేని దే జాతియు గొప్ప కార్యముల బూనజాలదు. భారతజాతి పెక్కు అరిష్టములపాలాయెను. ఈ వర్ణభేదములే మనలను రాజ్యభ్రష్టులను జేసినవి. పారస్పరత లేక నొకరి కులవృత్తులం దొకరి కభిమానము లేక వృత్తులు నశించె. విద్యలు నశించుటను క్రిందికులమువారు చూచి యూరకుండిరి. క్రిందికులములవారి శత్రువులు నశించుటను జూచి విప్రులూరకుండిరి. స్వార్థము, దోహము, గర్వము, అసహితమొదలగు వైమనస్యకరమగు గుణములు జాతినంతయు సద్ధోగతిపాలుజేసెను. ఈవైమనస్యమున కంతకు పురుషసూక్తము మాతృకయని దలపనొప్పుదు. పూర్వయుగములందు స్వభావమునుబట్టి వర్ణములు నిర్ణయంప బడుచుండెడివి. బ్రాహ్మణులు విశ్వరూపుని ముఖమునుండియు, క్షత్రియులు హస్తములనుండియు, వైశ్యులు తొడలునుండియు, శూద్రులు పాదములనుండియు

డియు జన్మించిరని చెప్పటవల్ల నన్ని వర్ణములవారును దైవాంశసంభూతులని సూచించుచున్నది. సంఘ మంతయు నొకశరీరమునకు బోల్పబడెను. ముఖము చేతికం టెక్కువగౌరవనీయమనుట పిచ్చితనము. ఈ వర్ణనియమము యుగములందు క్రమము మారుచూపచ్చినది. భారతకాలమునాటి కులాచారము లిపుడులేవు. వాల్మీకుల కాలమునాటి కులకట్టడి కృష్ణునికాలమందు గానరాదు. ఈ దురాచారపిశాచతాదా కోర్వజాలక మన క్రిందికులములవా రనేకులు పరమతముల నవలంబించి తమ మర్యాదలను బెంపుచేసికొనుచున్నారు. ఇందువల్ల నిపుడు ప్రతిసంవత్సరము వేలకొలదిజనులు పరమతముల పాలగుచున్నారు. హిందువుల సంఖ్య క్రమముగా తగ్గిపోవుచున్నది. కులకట్టడికి ప్రాణముసాంప్రదాయము, వృత్తులాదిమసంఘములందు సాంప్రదాయముచేతనే పెంపొందును. జాతులు విస్తరించి పారిశ్రామికవృత్తులందు నాగరకతజెందినకొలది జాతియందు విద్యలు వ్యాపించినకొలది కులకట్టడివలన గలుగు సాంప్రదాయము లేకుండనే తమతమ నిజగుణములచే మనుజులు పారిశ్రామిక గరిమమును బడయుచున్నారు. జాతి మితమయి పాలనమార్గములు నాగరకతనొందక, పన్నులు క్రమముగా నియమింపబడవు. ఆదాయవ్యయములును క్రమముగ నుండక పాలనాంగములు వివిధతజ్ఞాదక వేతనములతో నైనికుల నియమించుకొనని ఆదిమజాతులం దట్టికులకట్టడి ఉపయోగకరముగ నుండవచ్చును. కాలానుసారముగ వాడుకలు, ఆచారములు, అభిప్రాయములు, అభ్యాసములు, అవసరములును వేరగుచున్నవి. ఒక కాలమునాటి ఆచారములును

ములును వివరించి వాక్రియుటయే స్మృతి. ఇటుల మనకనేక స్మృతులుకలన్రు. స్మృతికర్తలు ఆచారముల నియమించుటలేదు. వారికాలమందలి ఆచారానుష్ఠానములను వారు వివరణములుగా జేయుదురు. కవి రసములను కల్పించుటలేదు. చిత్రకారులు శూరులను నియమించుటలేదు. శిల్పి దేవాలయమును గట్టవచ్చును. కాని దైవభక్తి మానవజాతియం దిమిడియున్నది. స్మృతికర్తలు ఆచారములను కల్పించినయెడ మానవజాతి వాటిని విశ్వసించదు. జనసామాన్యములే మానసిక కాలమునందు సాంఘికపరిభ్రమణమునకోర్వరు. మానవజాతి మానసిక ప్రావరణముల సహజమోపదు. విశ్వము మనోమయము. మనసు వ్యక్తులందు స్థానికమగుచున్నది. సామాన్య జనులందు స్వప్నావస్థ జెందియుండును. ప్రాజ్ఞులందు జాగరూకత నొందియుండును జ్ఞానులు భావికావస్థల దెలిసికొని జనసామాన్యములకు తమ యాదర్శములను బోధింతురు. వారిబోధనలు నెవ్వడిగా సాంఘికగర్భమందు జీర్ణించును. ఒకరొక మార్పునుజేయును. దానినే మరికొందరు చేయుదురు. ఇట్లు క్రమముగా నాచారములు పుట్టుచున్నవి. ఆచారము జలపాత్రీ న్యాయమున మానసికవృత్తుల కనురూపముల దాల్చియుండును. మనసు మన శరీరమువలెనే క్రమముగా ప్రబలమగును. లోకమునందు స్థిరత్వములేదు. చలనము విశ్వమునకు లక్షణము. ప్రతినిమిషమును ప్రతివస్తువును ప్రకృతియును మార్పుజెందుచున్నవి. ఈమార్పులు మనజీవనమందు మగ్నమై ముందంకరింపబోవు అనుభవములకు బీజములుగానుండును. కాలచక్రమిట్లు తిరుగుచు వ్యక్తులను జాతులను భ్రమణముల

పాలు చేయుచుండును. ఈభ్రమణములచే మానవశక్తి చింతనలకు పారిశ్రామికావకాశత కలుగుచున్నది.

మనదేశమునది పంచమాదులు 5 కోట్ల 30 లక్షల సంఖ్యగలిగియున్నారు. మనగర్వమున వారిని హీనజాతులని పిలుచుచుండుము. మనదేశమందు వీరిని మూలలనియు మాదిగలనియు బిలుచుచున్నారు. దక్షిణమున పెరయలు, మాంగులు, వీరికిపేళ్ళు. సింహళ ప్రాంతముల పల్లెవాళ్లని పిలువబడుచున్నారు. పంగదేశమున నామశూద్రులనియు, తియార్లనియు పిలువబడుదురు. మహజాతివారు పంచగూడులకు జేయునక్రమము అన్యాయము ప్రపంచ దేశచరిత్రలందు నిరుపమానము. వారు గ్రామములలోకి విచ్చలవిడిగా రాజాలరు. వారు ధనికులైనను విద్యలనభ్యసించి అధికారులైనను భూసురులు చూచి సహింపజాలరు. ద్విజులకు మిక్కిలి దూరముగానిల్చి మాట్లాడవలయును. వారిని సామాన్యముగా గడ్డలతోను చెప్పలతోను గొట్టి పనుల నెరవేర్చుకొనవచ్చును. కొందరికి వారు కంటబడుటయే పాపకర్మము. ఇంత వంచనను వారు సహింపలేక పరమతముల సమబుద్ధికిని సహిష్ణుతకును శరణు జొచ్చుచున్నారు. వీ రీస్థితిలో నున్నంతవరకు పాశ్చాత్యుల యెదుట మనము నాగరకులమని చెప్పుటకు సిగ్గుగుచున్నది. ఇట్టి వైమనస్యకరమగు సంతర్ వ్యవస్థలచెలిసికొని తురుష్కప్రభువులు కపటధర్మాభిలాషులై క్రిందికులములవారి నెక్కువగా జేపట్టనారంభించిరి. వీరిప్రభుత్వము కేవలము ధర్మవిరుద్ధమనుట కల్ల. వీరు యుద్ధసమయములందు దండెత్తివచ్చిన దేశములను దోచి సైన్యముల కిచ్చించుచు వచ్చిరి కాని. వారి పాలన క్రిందనుం

దురాజ్యమును ప్రజాపీడనము లేకుండగనే చక్కగ పాలన
సలుపుచుండిరనియు క్రిందికులములవారు తురకరాజులవల్ల
కలుగు సొకటము లానాటి హిందూరాజుల దౌర్జన్యమునకు
మించియుండనందున తురకలు కొంతకాలమైనను శాంతముగా
నేలగలిగిరి. ప్రజలను ఖడ్గబలముచే నేలజాలక దేశరాజుల
తో వియ్యముబొందుట దేశీయులకు హితమగు ధర్మకార్యము
లనుగూడ చేయుచు వారి యనురాగమును బొందబూనిరి.
ఎన్ని చేసినను వారి నైజగుణముల నణవలేకండిరి. పరరా
జులు ఆస్తిస్వామ్యమును ప్రాణరక్షణమును భంగపుచ్చినపు
డెల్ల తిరగబాటు చేయుచువచ్చిరి. మహమ్మదీయ పాలన
కాలమందు రాష్ట్రములు బహుతరచుగా తిరగబడుచుండె
డివి. తురుష్కులపాలన మనజాతీయందలి అంతఃకలహములచే
పోషింపబడుచుండెను. రంగములం దెదురించుచు వచ్చినది
తరచుగా వైకులమువారె ! ఆనాడు రాజుమాత్రమే దేశా
ధిమాని. రాజునురంగమునం దోడించినమాత్రమునఅన్యోన్యత
గలిగి సంఘీభవించినచో రాజ్యము పరవశమగునా? రాజు
నోడించి కోటనుబట్టుకొని ముగ్గిలను గ్రహించి కోటబు
రుజులందు తమ ధ్వజముల నాటెంత మాత్రమున నే
రాజ్యమైన పరాధీనమగునా? ప్రజాభిమాన మున్నచోట
నెల్ల మనరాజులు జయించుచువచ్చిరి. ప్రజాభిమానము
లేని రాజు లపజయముల పాలగుచువచ్చిరి. దేశమంతయు
సంఘీభవించినయెడ గ్రామములును పట్టణములును వశ
పడుట సులభమా? నిజముగా భారతీయులెన్నడును పర
వశముగాలేదు. మనజాతి అజేయము. భారతజీవమనంతము.

భారతి వయోప్రాయముల నతిక్రమించిన నిత్యకన్య. ఆత్మ కలవగముచే నిద్రజేరియుండ సౌప్తికముగ నపజయమొందె నని యందుమా? కాదు. భారతజాతి కాలధర్మముల నతిక్రమించుచున్నది. ఈజాతి క్షీణదశ నుండలేదు. దైవాజ్ఞచే నుత్తమజాతికి యుచితమగు జీవయాత్రయం దెప్పుడు నెడతెగక గమ్యస్థానమునకై పోవుచున్నది. నివాసయోగ్యమగు దేశము గానక దేశాటనముచేయు పరజాతులకు భరతవర్షము శరణాలయ మాయెను. దీనులగు పారసీకులను కాపాడి పెద్ద సంఘముగా జేసెను. గడచిన ఇరువది శతాబ్దములందే భారత జీవము విస్తరించి విశ్వమయమయ్యెను. ద్వీప ద్వీపాంతరములం దెచ్చటజూచినను భారతాయుక్త కీర్తిధ్వజములో యనదగునటుల పురాతనాయములను, శాసనములును గనిపించుచున్నది. ఇదంతయు భారతీయుల పతితయుగమని చెప్పబడు గడచిన ఇరువది శతాబ్దములలో జరిగియున్నది. సింహళము బార్మియో మొదలగు ద్వీపములందును, అమెరికా ఖండమందును మన విశ్వమానవజీవము నివి జూపట్టుచున్నవి. అజ్ఞానులీ యుగమును నిందింతురు. ఇయుగమునందే భరతఖండ మంతయు వివిధజాతుల సమూహముతో నింపబడెను. ఇప్పుడీ భారతజాతి విశాల విశ్వమానవజాతికి ప్రతినిధిసభయో యనదగునటుల విస్తరించినది. ఈ యుగమునందే భరతదేశము నూరుభాషలతో శోభిల్లుచున్నది. నూరు భాషలతో భారత సంతానము లయ్యలలో నూగుచు జోలగానముల నానందించుచున్నారు. ఇప్పటిత యుగమందునే మన దేశభాషలుపుట్టి విస్తరించి శోభిల్లెను. వెనుకటి యుగములందలి యుత్తమధర్మ

ములు ఆనేక దర్శనములచే వ్యాపించెను. మనము కల్పించిన
చేతిపనులు విద్యలు విశ్వకానవ పరిశ్రామిక ప్రదర్శనతాత్వా
రమో యనదగు. మన భాషా కల్పనములు చరిత్రలందు నిరుప
మానములు. ఈ యాగమునందే మన ధర్మములు బహువిధ
పథసోపాన శోభిత దివ్యసౌధమో యనదగునటుల నారో
పించబడును. ఇయ్యుగంబున భారతి కీర్తిగాంచిన విక్రమాది
త్యాది వీరమహాశయుల నరసి పరాక్రమ ప్రభావతియో యన
నొప్పె భావి కావస్థా వైభవజ్ఞులకు మన పతితయుగమునందు
భారతసంతానము భావిక మహాద్యమమునకు వలయుసకల
వస్తు సమాగమ సన్నాహంబుల జేయుచుండిరి.

పరతంత్ర్యములపా లయితిమనుటకల్ల. పరతంత్ర్యము
లు తమనిజశక్తులతో రాజ్యభారము మోయజాలక ప్రజా
భిప్రాయము సనుసరించి పోవలయునని తురకరాజులు దేశీ
యుల బుద్ధిశక్తుల కకాశత యొసగుచు తమయాధిపత్యము
క్రింద స్థానికపాలకులచేతను పంచాయతీలచేతను దేశీయుల
తమపాలన శామే చేసికొనునటుల నియమించుచుండిరి. మహా
వృద్ధియ ప్రభుత్వము మనయందొక సంస్కరణమును గావించె
ను. పాలితులందరు సమానులను సిద్ధాంతము తురుష్కులు
నేర్పిరి. ఇట్లు రాజకీయ విషయములందు స్వాజనులు సమాను
లైరి. కానిదీనియం దొకవిశేషముకలదు. మనజాతియొక్క
వివిధపక్షములవారిని సమముగా పాలించిరని చెప్పినపుడు
అధికార లేమియందును రక్షణశిక్షలందును మాత్రమే సమత్వ
మన్వయించును. అధికారకర్తృత్వము పరరాజులందేయుండెను.
కాని పాలనపద్ధతులు మన జాతీయభావముల కనురూపము

లుగా నుంచుచువచ్చెను. అట్లు కానిసమయములందు ప్రజలు తిరగబాట్లుచేసి విప్లవముల గావించుచువచ్చిరి. పరరాజుల పాలనమున మరియొక విశేషముకలదు. ఆదిమజాతులందు రాజకీయసాంఘికశత విషయములన్నియు రాజులచే పాలింప బడుచుండెడివి జాతీయ యావశ్యకములను వాటియనోన్యస్య గుణములచేవేరుపరచి వాటిపాలనమును నన్యధాకరించుట మే నాగరకతకు లక్షణము. పూర్వము మనదేశమునందు రాజులే మతసంస్కర్తలుగనుండిరి. ఇటుల జాతీయ జీవితపాలనాధికార మంతయు నేకస్థానికము గాకుండుట మనకు ముందు ముందు లాభకరము.

ఆంగ్లేయపాలనక్రింద మనదేశములోని క్రిందిజాతులు స్త్రీలు మొదలగు పతిత జనవర్గంబులు తలలెత్తి చిగు ర్చుచున్నవి. వీరి పాలనక్రిందనే సాంఘికారోహణము దిససిన ప్రవృత్తమానంబగుచుండెను. వీరి సంపర్కమువలననే మనమిత రదేశములకు సిరిసంపదలొసగిన కారణములను దెలిసికొన గలిగితిమి. బుద్ధునికాలమునుండియు మనదేశమందు సంఘ సంస్కర్తలనేకులు సాంఘిక ఆధ్యాత్మిక సర్వస్వమును సాధిం పబ్రయత్నించిరి. కాని వారి యుద్యమములు కొనసాగకపో యెను. విద్యాహీనులును వైమనస్కులును భేదబుద్ధిభరితు లును వస్తుకాంతౌ పూరితులునగు ఆధునిక హిందువులందు బౌద్ధుని సాంఘికసర్వస్వమును శంకరశాయనాదుల ఆత్మీయ సర్వస్వమును ఐహికార్థములతో సంగమించియుండనందున సంఘభావమును ఐకమత్యతను పురికొల్పలేక పోయెను. రామానుజుల నాటినుండియు ననేకసంఘసంస్కర్తలు వైమనస్య

కరమగు సాంఘికన్యూనాధిక్యతలను నాపివేయబూనినను సం
సూభివృద్ధి కనుదాయకమగు ఉత్తమరాజ్యాంగమెద్దియు వారి
సంస్కరణములకు తోడ్పడకయున్నందున వారియభీష్టములు
కొనసాగకుండెను. అంతర్యావస్థ సంసర్గములచేతను కేవలసీతి
భావప్రేరణలచేతను సంఘమునందున్న తుదగ్రవైకల్యములను
యాపు మాపివేయుటకు భారతజాతి గడచినపదిశతాబ్దముల
నుండి చేయుచున్న ప్రయత్నములన్నియు నిష్ఫలములాయెను.
భారతజాతి తనయఖండ సర్వస్వమును పరశక్తులతోను పర
తంత్రములతోను సాధింపనగునేమోయని వెనుకతురుష్కు
లను ఇప్పుడాంగ్లేయులను సర్వసమతనుజూపు పాలననొసగు
మని నిరంతరముగా వేడుచువచ్చెను. ఆనాడు అగ్బరుచక్ర
వర్తియు మననాడు విక్టోరియా మహారాణియును కూడ నీమ
హాసంకల్పములనుబూని అంతర్య విప్లవములను గల్పించినయెడ
తమ పాలనాధికారమునకు నూపువాటిల్లునని తలచి తమ
మనోరథముల విడనాడి సాంఘిక మతవిషయములం దేజోక్య
మును గల్పించుకొనక జాతి సముదాయమును నిశ్చలతను
చినగాని తమకు శాంతి కలుగదని నిశ్చయించుకొనిరి. ఇట్టి
నిశ్చలత తాత్కాలిక సంపదల నిచ్చినట్లు కనుపించినను క్రి
ముగా జాతిని మృత్యుదేవత కొనగొనని దైవానుగ్రహముచే
దెలిసికొంటిమి.

పరతంత్రములను పరశక్తులను మన మపేక్షింపగూడదు.
ఆంగ్లేయులు మన కిచ్చెద మను స్వరాజ్యము మనలకు కొంత
కాల ముపశాంతి నిఘ్ననేమోకాని మన సాంఘిక సమస్యను
సమర్థింపజాలదు. పరరాజు లేలునంతవరకు ప్రతిజాతికి ప్రతి

మనుజునకు తన అభీష్టముల నెరవేర్చుకొనుటకు స్వశాంత స్వశక్తుల వ్యాపకము నాటంకపరచును. ఉపమించి చెప్పెదను. బ్రాహ్మణులుదప్ప తదితరులు ఆ గుణములలోకి బోయి నమ హస్తములతో తమదేవుని పూజించుకొనుహక్కు వారి కేనాటికి కలుగును? వీతివాదములచే బ్రాహ్మణులు తమ స్వస్వామ్యమును త్యజితురా? వారి కిష్టములేదే క్రిందిజాతులవారలగుములలోకి పోయినయెడ పోలీసువా రూరకుండెదరా? వెనుకటి సాంప్రదాయము నిప్పటి విప్రులందు జూచుచుంటిమా? వెనుకటివారివలె నిప్పటి శూద్రులు విద్యావిహీనులుగను నీచదాసులుగను కనుపించుచున్నారా? లేనిచో వారిగుణముల కనుగుణ్యమగునట్టి యవస్థల నెందుకొసగగూడదు? ద్విజులలోనే కొంద రాలయముల జొరబడి పూజలు సేయబూనినందుకు శిక్షల నెన్నిసార్లు వేసియుండిరో యెరుగమా? సేలము, మధుర జిల్లాలలో నెన్ని యల్లకల్లోలములు జరిగియున్నవో మన మెరుగమా? విప్రకల్పితములగు నీచభేదములను దురాచారములను రక్షించుచు, సాంఘికవైకల్యములను పీఠమ గా జేసికొనియుండు పరంగీయులు తమ రహస్యమును శూద్రులెరింగిపోదురేమోయని బ్రాహ్మణులను సమయమువచ్చినపుడెల్ల నిందించుచు ఇతర జాతులవారిని బుజ్జగించుచు తురుష్కులవలెనే వీరును కాలముగడపుచున్నారు. గుణములను నిజశక్తి ప్రజ్ఞలను ప్రమాణముగాజేసి సంఘమును తిరిగి సమకూర్పవలయును. కొన్ని విక్రమ విహారములకును యుక్తి శక్తియుక్తమగు ఆంతర విరోధమార్గములకును అవకాశత నిచ్చుటకు రాజకీయబంధము

లనుకొంచెముసడల్చిసయెడ సాంఘి కారోహణము పూర్ణముగా
సిద్ధించును. కాని పరరాజు లిట్టియవకాశత నివ్వజాలరు. సాం
ఘిక వైకల్యముచే మనజాతివారి వశమైయున్నది. ఈవైకల్య
ములకు సాంఘికనిశ్చేష్టత ప్రాణమైయున్నది. మొగలాయిల
పాలనాంతమందు మూఢులు అరాజకమనిచెప్పు మహాదయ
కాలమందు క్రిందిజాతులవారు తమశక్తియుక్తులచే భూస్వా
ములుగా మారిపోవుచుండిరి. మనదేశమందు ఆంగ్లేయులుజమ్మ
చేసి తీసికొనగా మిగిలిన ఆధునికస్వతంత్రరాజులును జమీం
దారులును క్రిందిజాతులవారే. మొగలాయి ఆంగ్లేయులపాల
నల సందికాలమందు క్రిందిజాతులవా రాపదవిని సాధించి
యున్నారు. సర్వజాతిసమేతంబైన శక్తియే శాశ్వతరాజ్యము
నొసగునని మహారాష్ట్రులు దలచి తమనైర్యములందును పాలన
యందును క్రిందిజాతులను శేర్చుకొనుచువచ్చిరి. కాని వారి
దోషిడిమొదలగు ధర్మవిప్లవములు జనసామాన్యముల నమ్మ
కమును భంగపుచ్చెను. ఇందువలన మనజాతియంతయు మహా
రాష్ట్రులవశముకాలేదు. ఇందువలననే భారతజాతి ఆంగ్లేయుల
పాలన నంగీకరించవలసివచ్చిరది. పరరాజులు మనధనమునుధన
సాధనముల నపహరించి తందుకుకాని మన ధనసాధనములనంత
యుద్రౌపదీవలువలవలె విప్పినకొలది పెరుగుచుండును. ఇంతటి
దరిద్రముననున్నను స్వపరిపాలన సిద్ధించినచో మనధనసాధన
ములను వెంటనే క్రమపరచి పెంపొందజేయగలుగుదుము.
సకలజాతులు వృద్ధిజెందుటకును మనజాతి వెనుకటికీర్తిప్రజ్ఞుల
వడసి జగద్గురువై పరదేశములకు ఖడ్గబలముచే పశు
ప్రాయులగు పాశ్చాత్యులకు తన యాధ్యాత్మికజ్ఞానమును

వ్యాపింపజేయనిచో లోకమంతయు మితిలేని నైశ్యములకు కుట్రలకును స్థానమయి భూకాంతమయమయి ఘోరయుద్ధ ప్రళయములచే నొక్కసారిగా నాశనము కావచ్చును. ఇట్టి మహాద్యమము భారతజాతికి ముఖ్యవిధియైయున్నది. మన జాతీయంతయు జ్ఞానతేజముతో ప్రకాశించుచుండవలయును. విద్యల విచ్ఛలవిడిగా మనజాతీయందు వ్యాపింపజేయవలయును. జాతీయవిద్యలు, జాతీయధర్మములు, మిక్కిలిగా వ్యాపించవలయును. ఇట్టి అనంతధర్మవిద్యావ్యాప్తి పరరాజుల వల్లను పరతంత్రముల వల్లను బొందజాలము. మరియు గారి ద్రవ్యము తగ్గిపోయినగాని పేదలగుహుసంఘమువారు విద్యల నభ్యసించుటకుచితయవకాశతను విరామమును గలిగియుండరు. ఆదాయ వ్యయములను మితపరిచి క్రమముగా దేశదారిద్ర్యము నునాశనము చేయుటకును, విద్యల ననంతముగా వ్యాపింపజేసి సాంఘికారోహణము చేయుటకును నానాజాతులలోను మనకు నిజవిధియగుఆధ్యాత్మిక మహాద్యమముచేలోకమును, ధర్మమును పునఃప్రతిష్ఠ చేయుటకు “స్వసన్నాహసంయుతంబగు టకును స్వరాజ్య మత్యావశ్యకము. స్వరాజ్యము నేకీభావము చే సాధింపసగు. ఏకీభావమున్నచో మూడుదినములలో భారణీయులు పట్టాభిషక్తులు కాగలరు. ప్రస్తుతము పరరాజులకు పీఠమైయున్న సాంఘిక వైకల్యముల నన్నింటిని రూపుమాపవలయును. బహిష్కారమే ముఖ్యసాధనము. ప్రస్తుత రాజ్యాంగమును విసర్జించి స్వరాజ్యమునకు వలయు అంగసౌఖ్యమును నియమింపవలయును. ఆంగ్లేయులపాలన మావంశైశుజప్పినయెడ మనవారందరు తమలోతాము హత్యలుచేసికొని

జన్మరనియు, ధర్మవిప్లవమూలు జరుగుననియు కొందరు పిచ్చి భ్రమను గలిగియున్నారు. “కలౌ సంఘీళ క్తి” అను మహావాక్యమును మఱవవద్దు. కలియుగమున మానవకోటియందు ఆవిముక్తమగునట్టి శక్తి ప్రతిదేశమందును, ప్రతిజాతియందును, వ్యాపించుచున్నది. వాణిజ్యము, యంత్రములు, కర్మాగారములు, తంతిసాధనములు, విద్యుచ్ఛక్తియు, జాతిభాషము ప్రబలి మానవజాతిసంతయు నైక్యముచేయుచున్నది. ఈనాటి కార్యగమనములు, జాతివ్యక్తుల సిరిసంపదలును పరస్పరతను అన్యోన్యతానురాగములను విస్తరింప జేయుచున్నది. ప్రతిమనుజుడు తనజీవము సాంఘికజీవముతో నెడతెగని పరస్పరతను గలిగియున్నదని నిత్యానుభవమువల్ల దృఢముగా నమ్మింపబడుచున్నాడు. ఆత్మరక్షణమునకును ఆత్మిస్వామ్యమునకును పాలనములేనిదే వీలులేదని నిమిషములో మనుజులు తెలిసికొన గలరు. ఆదిమజాతులు భోజ్యములను నిలువబెట్టుకొనరు. వారిండ్లన్నియు కొంచెమించుమించుగా సమాన విలువగలిగియుండును. వారిండ్లయందుండు సామగ్రి అంతటను నొకటే. వారు సాచితభోజ్యములను గలిగియుండక భావికచింతనమే లేక దినకృత్యములచే జీవనము జరుపుచుందురు. దేశకాంక్షవల్లనో రాజ్యకాంక్షలను పాలనావశ్యకములేని యిట్టిజనులను స్వాధీనపరచుకొని పరజాతులు పాలనజేయ ప్రారంభించినయెడ దేశీయు లధికారమునకు విధేయుతమౌనగుట కష్టము. వారు రాజ్యాంగముతో నేవిషయము గుండును దోడ్పడరు. నేరస్తులనుకూడ కాపాడుచుందురు. నేరములను రహస్యపరతురు. సత్యమును ధైర్యముతో నిలు

సజాలరు. న్యాయస్థానములకేగి అబద్ధములాడి న్యాయభంగముంజేయుచుందురు. ఇట్టి అదిమజాతి నేరముల నరుదుగ జేయును. వారికి వస్తుకాంతమితము. వస్తుస్వామ్యముకోరరు. ప్రాణమందు లక్ష్యముతక్కువ. ప్రాణమునుకూడ మిక్కిలి జాగ్రత్తతో గాపాడుకొనరు. ఓషధాది వస్తుసహాయముచేతమ జీవితకాలమును దీర్ఘము చేయబూనరు. వీరు రాజ్యావశ్యకముల నెరిగియుండరు. వీరి నేలువారు తమ పాలనమును వదలివేసినయెడ వీరు తిరిగి రాజ్యమును స్థాపింపరు. దేశము అరాజకవగును. కాని నాగరకతగల దేశములలో వస్తుస్వామ్యము విస్తరించియుండ సాంఘిక న్యాయాధిక్యతలు పెక్కులైయుండ, అస్తులను, ప్రాణములను, గాపాడుటకు ప్రతివారును దమకు చేతనైనంత చేయబూనియుండ వీరినేలువాడు తమ పాలనము వదలుకొనినయెడ సంఘము ధర్మవిప్లవముల పాలగుననుట సాహజ్యము. మానవులగుణముల ననుసరించి వారి సాంఘిక రాజకీయస్థాపనము లేర్పడుచున్నవి. రాజ్యావశ్యకములను గర్భమునందుగల మానవజాతి పాలనను గల్పించదనుట యవివేకము. మనదేశమందు సనాతనధర్మములును సంస్కరణములును రాజులచే పాలింపబడుచుండెడివి. పరరాజులు దేశమును నేలసాగిరి. దేశీయ రాజులును తమ పాలితుల మత విషయములం దొకింతయు జోక్యము గలుగజేసికొన కుండిరి. అంతట సంఘము స్వశక్తులచే ప్రేరేపింపబడి సీతములను పీఠాధిపతులను గురుసాంప్రదాయములను కల్పించుకొనెను. ఈనాటికిని మనము కన్నుల దెరిచి చూచినచో మనజాతియొక్క మత సాంఘిక స్వపరిపాలన

మును జూడవచ్చును. పరరాజుల బంధములనుండి మన పురాతన పుణ్యజాతి ముక్తిగాంచినచో తన సహజనద్గుణములచే తను, తన సాంఘిక రాజకీయవశ్యకముల కనుగుణ్యమగు పాలనమును వెంటనే నియమించుకొనును. యజ్ఞ వాటి, పుణ్యభూమి అని ప్రసిద్ధిగాంచిన యీ భరతదేశము ధర్మవిప్లవములకును దోషిడులకును దౌర్జన్యాది దౌష్ట్యములకును వశమయి భారత సంతతి వెంటనే అంతఃకలహములచే రూపుమాపుకొను నను సంతతి పిచ్చిభ్రమ వేరెద్దియులేదు. లెండు. లెండు. అంధకారము నశించినది. భారత సంతానము తిరిగి అఖండ స్వరాజ్య సామ్రాజ్య వైభవంబును సాధించి వెల్లువిరిసికొని వచ్చుచున్న ఆధ్యాత్మిక ప్రవాహముచే మానవజాతిని సారవంతముగను లోకమును ధర్మాలయముగను జేయునున్నది. భారతీయులారా ! మేల్కొనుడి. తౌమపీడితులగు పామరులారా ! స్వరాజ్యమును స్థాపించి సీరిసంపదల వడయుడు. చిరకాలము గుండియు పెక్కు కష్టములపాలయిన హీనజాతులారా ! స్వతంత్రమును సాధించి సాంఘిక సర్వసమత్వమును సర్వస్వమును గాంచుడి. దరిద్రులకును పామరులకును క్రిందిజాతులకును మించి సమయము వేచియున్నది. తప్పవద్దు. ఈ సమయమును ఎడనాడినచో మీ రెప్పటికిని ముక్తిగాంచరు.



సంద్రెండవ ప్రకరణము.

సా రాం శ ము .

మాతే వ్యథామాచ విమూఢ గావో

దృష్ట్వాకూపం ఘోరమిశృణో మమేనమ్

వ్యపేతభీః ప్రీతమనాః పునస్త్యం

తదేవ మే రూపమిదం ప్రవశ్య|| —గీత|| 11—49

సంఘంబులు స్వస్వర్థితంబులు. మనుజులును మనుష్య
వర్గంబులునుకూడ తమసంచిత కర్మమానకర్మలచేత తమముం
దుగతులను తామే నియమించుకొనుచున్నారు. మన సంపదలు
మన కర్మలబ్ధములు. భరతఖండం బిజ్జానబంధురంబయినను
భరతసంతానంబులు పురుషసూక్ష్మ ప్రబోధితంబగు సర్వసౌ
భ్రాతృభానంబుల మరచి ధగ్మభగవదకరంబగు న్యూనాధిక్యతల
ననేకంబులఁగావించి భారా సౌఖ్యభరితులయినను దండ్రి
త్తినచ్చిన దూరదేశాధిపతులకెల్ల నీచదాస్యంబుసేయుచు
సర్వస్వంబుల గోల్పోయినను జాతీయసంచిత కర్మఫలంబులని
చెప్పనొప్పు. స్వరాజ్యంబు సగ్వార్థసిద్ధి కనుదాయకంబు. స్వరా
జ్యమును సాధించి సర్వసౌభ్రాతృ ధగ్మంబుల ననుసరించి
సాంఘికారోహణంబు సల్పి అన్యోన్య ప్రవత్తులచే జాతీయత
యు తుదకలెకలగ్నంబులనుండి తొలగించి రాజకీయ సర్వస్వం
బును బ్రతిష్ఠ చేయుటయే వ్యసామౌజ్యము. ఈ అద
ర్శమును పూర్ణముగా ప్రచురించవలయును బోధకు లింటిం
టికి గ్రామగ్రామమునకు పట్టణపట్టణమునకును బోయి భావి
కావస్థలను గురించియు, ప్రస్తుతావస్థలను గురించియు స్వ

సామ్రాజ్యవైభవంబును గురించియు వివరంబుల జెప్పి జన సంఘముల నొప్పించి నీయుద్యమంబునకు దోడ్పడుట చేసి నచో మనజాతికి సహజగుణముగు ధర్మాభిమానము ప్రబలి ప్రవాహమై పరతంత్రము నూడ్చివేయును. స్వార్థత్వాగులు, తదేకనిష్ఠపరులును, ధీగులును, వందలకొలది వెంటనే బయలు వెడలి సాత్వికనిరోధాభిలాషను వ్యాపింపజేయవలయును. మన పూర్వధర్మములు, దైవములు, పురాణములు, వీరకథనములు మనసహకారులు. బహిష్కారమే బ్రహ్మస్త్రము. దీనిని బోధించుటలో ననేకు లాత్మత్యాగము చేయవలయును.

వంగదేశము దావేశోద్యేకములపాలయిన బాలురు గొందరు ఘాతుకకృత్యములచే పాలకుల నిరోధమును మిక్కిలిగా బురికొల్పిరి. ఘాతుకకృత్యంబులు విశ్వమానవజ్ఞాతిత్వమునకును జాతీయసౌభ్రాతృత్వమునకును హానికరము. మానవజాతియంతయు దేవుని విశ్వరూపమునందు భాగమైయున్నది. ప్రతిమనుజుండును మూర్తిభవించిన దైవంబు. సాత్వికనిరోధము వల్లనే స్వధర్మములను సాధింపదగు. భూతదయకును సాత్వికబృత్తులకు నాలవాలమయిన మన పుణ్యజాతి ఘాతుకకృత్రిమములచేతను విద్వేషములచేతను సామ్రాజ్యసంపదల బడసెనని చరిత్రలందు చెప్పబడకుండుట దేశభక్తుల యభిమతము. ఇట్లు శాంతముగా రాజ్యాంగభ్రమణమునుజేయవలసిన జాతీయపక్షమువారికి దొరతనమువారు తోడ్పడుట శ్లాఘనీయము. ఇట్లు జరిగినచో మనపాలకులు చరిత్రలందు శాశ్వతకీర్తిని బడయగలరు. ఇంతటి ఆత్మత్యాగము నాంగ్లేయరాగరికజాతి పూనుకొననియెడ మనము కావలదు రాజకీయ

పునస్సృష్టి నాటకముచేయక జోక్యమెంతయు గలుగజేసికొనకుండినచో భారతీయుల శాశ్వతకృతజ్ఞతనుబడసి లోకముండునంతవరకు మనము కొనియాడుచుందుము. కాని అధికారాంధతవశమయిన విదేశీయులును భూకాంక్ష ధనకాంక్షలచే బూరింపబడిన భూపాలురును నిట్టి మహాద్యమమునకు దోడ్పడుదురనికాని సహనముగలిగి యూరకుందురనిగాని ప్రస్తుత పాలనధర్మములనుజూచి యూహింపజాలకున్నాము. వారు జాతీయపక్షమునకు నిరోధమును గలుగజేసినయెడ భారతాంధ్రేయ జాతుల కుండదగు మైత్రీత నిలువజాలదని మానవ్యకము. జాతీయశక్తి దినదిన ప్రవర్ధితంబగుచున్నది. ఈ పుణ్యశక్తి అనివార్యము. ఈ శక్తి పరిశుద్ధావేశములచే మేల్కొలుపబడినది. అనేకుల యాత్మత్యాగముచే నింతవరకు పోషింపబడియున్నవి. ఇట్టి కార్యనిర్వాహకమందు మన జాతీయుల నడవడి పాలకులచే నియమింపబడుచున్నది. మనలను దౌష్ట్యములకు భూతుకవృత్తులకు బురికొల్పుకుందురని ప్రార్థితంబు. ఇందులకు మన పక్షమువారు విదేశములకేగి మన యుద్యమమును బోధించి ధర్మమును ప్రకటించినచో పశ్చిమనాగరక లోకము వీరిని దౌర్జన్యమునుండియు కూర వేళోదేశములనుండియు దొలగింపగలదు.

సంఘభావము చేతను వికమత్యముచేతను పరతంత్రమును పరపాలనమును విసర్జించి స్వపరిపాలన నియమించుకొనగలము.

(1) ఏజాతికయిన నుత్తమరాజ్యాంగ మెద్దియన నాజాతి యొక్క వివిధపక్షములవారి సుగుణములను ప్రజ్ఞావిశేషముల నేది పెంపొందజేయగలదో అదియే వారి కుచితపాలనము. ఒకజాతియొక్క బహుపక్షములును ముఖ్యమహామండలసభయందు ప్రతిబింబించినగాని వారందరి శక్తియుక్తుల కవకాశత యుండదు. ఇప్పుడట్టి సభానియోజక విధానమునుగురించి విచారించవచ్చును. దేశీయ సంస్థానములపాలన క్రిందనుండు జనసమూహములు 63,000,000 గా లెక్కింపబడిరి. కేవలము మనప్రస్తుతాంగ్లేయపాలనము క్రింద 232,000,000 జను లున్నట్లు తెలియవచ్చుచున్నది. నియోజనాలయముల నిర్మించుటందు జనసంఖ్యయేగాని భూవైశాల్యము ప్రమాణముకానేరదని లోగడ వ్రాయబడియున్నది. మండలసభలందుకంటె మహామండలసభయందు దెక్కువ ప్రతినిధు లుండినగాని వారుతమకార్యభాగమును, శ్రమనుగానిర్వహింపజాలరని కూడా చెప్పియుంటిమి ఇప్పుడు 2320 లక్షల జనులలోను స్త్రీలు పురుషులు బాలురు నిమిదియున్నారు. మహామండలసభయందు 500 నియోజ్యు లుండవలయునని యూహించి చూతము. జనసమూహముల నుండి 464 నియోజ్యుల సంపాదించును. వాణిజ్య సంఘములనుండియు విశ్వవిద్యాలయములనుండియు సాధారణ నియోజనమార్గముల నియోజ్యుల సంపుకొనలేని లఘుసంఘముల నుండియు మిగిలిన 36 మంది నియోజ్యులను నియమింపదగును. ఇటుల సాధారణముగా నైదు లక్షల జనులుండు దేశభాగము లన్నియు నియోజనాలయములుగా నియమింపబడదగును. ప్రతినియోజనాలయమందును

నియోగార్హతగల శ్రీ పురుషుల పేర్లజాపితాలను ముందుగా తయారుచేయవలయును సర్వాధికారిచే నియమింపబడిన స్థానికనాయకులు సభగావించి జాపితాలను పరీక్షచేసి చూచి సభాంగీకారమును బొందుచుండవలయును. నియోజకులందఱును నియోజనాలయమునకు వచ్చి తమ “ఆదేశముల” నిష్పవలయును. నియోజకులందఱొకపట్టణమున నుండక గ్రామములందు వ్యాపించియున్నపుడు నియోగస్థలముల ననేక గ్రామములందు నియమించి పాలితుల ఆదేశములను బోగుసేయు చుండవలయును. నియోజనము జరుగుటకుముందే ప్రజ్ఞావంతులగు ప్రజానాయకులు ప్రజలచే నెన్నుకొనబడుటకు దరఖాస్తు చేయుదురు. పత్రికలలోను సాధారణసభలలోను వారి వారి ప్రజ్ఞా విశేషములను వినరింపబడును. వారి దరఖాస్తు గెజిటీలలో ప్రచురింపబడును. నియోగ్యులకొందఱొక నియోగాలయమునందలి నియోజకుల “ఆదేశముల”ను దమకిమ్మని పోటీలు పెట్టుకొని తమ ఆన్వేషకులను గ్రామముల వెంటబంపెదరు. వీరింటింటికివచ్చి తమపోషకుల గుణముల వర్ణించుచు జనులను తమ ఆదేశములను తన యజమానికిమ్మని ప్రార్థింతురు. నియోజకులు తమ వద్దకు వచ్చువారితో నేదో ప్రసంగించి వదలివేయును, గానివారి యభిప్రాయమును వెలిబుచ్చురు. నియోజ్యులుకూడా గ్రామముల వెంటవచ్చి సభలగావించి తాము బూనుకున్న పాలనాధర్మములను తనసభ్యతను విశదపరచుకొనును. ఇటుల ప్రతి నియోగ్యుడు ప్రతి నియోజకునికి దెలిసియుండును. ప్రజాభిప్రాయము ఎల్లను పత్రికలవల్లను వారి వారి పూర్వచరిత్ర వృత్తాంతములను

దెలిసికొని తన యాత్మయం దేనియోగ్యుండుత్తముఁడో
యని విచారించుకొని నునోనిశ్చయము చేసికొనిన నియో
జకులు తమ మతముల రహస్యముగా మనసునం దుంచు
కొందురు. తన కిష్టమువచ్చినటుల న్యాయ మాలోచించి
నియోజకులందరు తమ యాదేశముల నిచ్చుదినమున నియోగ
కార్యస్థానమునకుబోయి నియోగ్యులలో నెవరిని తానుత్త
మునిగా దలచునో వాని పేరొక్కటిమాత్రము చీఃమీద
వ్రాసి రహస్యముగా నొక పెట్టెలో వేయును. తన యభి
ప్రాయ మెవరికిని జెప్పనక్కరలేదు. ఇటుల కార్యస్థానములం
దువేయబడిన చీట్లను తనికీచేసిచూచి నియోగ్యులెవ రెవరికె
న్నిచీట్లు పడెనో గ్రామాధికారులు పరిశీలించి, తమ ఆలయా
ధికారులకు తెలియజేతురు. కార్యస్థానములన్నిటినుండి
వచ్చినచీట్లసంఖ్యలను నియోగ్యుల పేర్లను జూచుకొని
మొత్తముమీద నెక్కువచీట్లెవరికి వచ్చియుండునో వానిని
ఆ యాలయమునకు నియోజ్యునిగా ప్రకటింతురు. ఇట్టి నియో
జ్యులందరు కూడినసభ మహామండలసభయగును. సామాన్యు
న్యాయము నాలోచించి తన మహామండలసభయం దొక
శాసనము నియమించి మిగిలిన 36 నియోజ్యుల కాలయముల
నియమించి వర్తక సంఘములు విశ్వవిద్యాలయములు లఘు
సంఘములునుకూడ తమ నియోజ్యుల సంఘటకు తగు నియ
మముల జేయును ఇట్టి జాతీయ మహాసభ ప్రతినిధిత్వ
సర్వాధికారములు గలిగియుండి దేశముయొక్క ఆదాయవ్య
యములను నియమించుచు మహామండల మంతకు సంబాధిం
చిన విషయములను మాత్రమే తర్కించుచు పలురాష్ట్రము

లందలి పాలనాపద్ధతులను సరిశీలించుటకును మంత్రులను నియమించుకొని శాసనముల జేసికొనుటకును వాణిజ్యవిషయములందును విద్యావ్యాపకమందును నైస్వపరిపాలనందును పరరాజులతో వ్యవహరించుటకును రాష్ట్రముల ఆదాయవ్యయములను నియమించుటకును మహామండలమంతయు వ్యాపిందగిరి పన్నులను నియమించుటకును రాజ్యాంగముల నేలుమత్తుల నడవడిని కాచియుండుటకును తగియుండును. ఈ 500 తమ కాలానంతరమందు వారియధికారముల వదలుకొనియెదరు.

(2) ఇవిట్లుండ మండలముల పాలనమును వివరించిచూతము. మేమీమీయాలోచనలను వ్రాయునపుడు భావికభారతజాతీయసభల యంగసౌష్ఠ్యమును నియమించు చుంటిమని తలపగూడదు. మనవారికి స్వపరిపాలనమన నెట్లుండదగునో తెలియకుండుటచే వారి కీవిషయముల వివరముగా దెలియజెప్ప నుద్యమించుచుంటిమి గాని, మేమొక స్మృతికర్తల ముగాని అట్టిసాహసము నవలంబించుచుంటి మనిగాని తలపవలదు. ఇట్టి విషయములను పాలితులు తమంతటతామే నియమించుకొనుట స్వపరిపాలనము గనుక వాటిని నిర్ణయించి చెప్పుట కెట్టివారికిని నధికారములేదు. మనదేశమందు భాషాది భేదములచేత నార్యజాతి పలుతెగలుగ గనిపించుచున్నది. పాలితులందరు వారినియోజ్యులు నొకభాషగలిగియుండుట రాజకీయ విషయములలో మిక్కిలి యవసరము. వంగదేశము, బొంబాయిరాష్ట్రము, పంజాబు, బర్మా, ఆంధ్రదేశము, దక్షిణదేశము, మలయాలము, మధ్యరాష్ట్రము

ములును, కాశీరాజ్యము మున్నగు మండలములు మితస్వా
తంత్ర్యముతో స్థానికపాలనము నేయుచుండును. ఈమండల
సభలు తమతమ రాష్ట్రధర్మముల బాలించుచు వారి స్థానికా
వశ్యకముల వారే సమర్థించుకొనుచుండురు. ఈమండల సభ
లందు పైజెప్పబడిన నియోగపద్ధతుల ననుసరించి ప్రజాసం
ఖ్యానుసారముగ 60-100 వరకుగల ప్రజాప్రతినిధిత్వ సభలు
నియమింపబడును. ఇతరమండల సభల యధికారములకు సం
బంధించినంతవరకు రాష్ట్రాంతర జనులపాలనార్థముల భంగ
పరుపనంతవరకు మండలసభలు స్వతంత్రము గలిగియుండును.
వారి కవసరమగుచట్టముల వారే నియమించుకొందురు.
మండల సభాపతుల మండలము వారే నియమించుకొనియెదరు.
మండల సభాపతులందరును వారిసభికులును జనసామాన్య
ముల యాదేశములచే నియమింపబడుచుండురు. వారికి నేనా
ధికారములుండవు, మండల పాలనాధికారమును మండల సభా
ధిపతి చే నియమింపబడు మంత్రులు వహింతురు. మండలపాలన
మొనర్చు మంత్రులు మండలసభలందలి నియోజ్యుల నుండియే
నిన్నుకొనబడుదురు. సభాపతి, సభికులు, మంత్రులునుకూడ
సమితి చే నెన్నుకొనబడెదరు. వీరు మూడు సంవత్సరముల
కొకసారి నియమింపబడుదురు.

(3) భారతమహామండల సభాధిపతియగు సామ్రాట్టును
నియమించువిధము నూహించిచూతము. సామ్రాట్టు పలు
నిద్యల నభ్యసించి బహుప్రజ్ఞులు గలిగిన మహాపురుషులు దప్ప
చేరెవరును వారి కార్యభారమును నిర్వహింపజాలరు. ఇట్టి
వారి ప్రజ్ఞాప్రభావములు జనసామాన్యములచే బరిశీలించబడ

నోపవు. గొప్ప రాజకీయానుభవము గలవారు మాత్రమే వారిని నియమింపగలగును గనుక మండలసభికులు తమ యాదేశములచే గూఢముగా చీట్లపద్ధతితో తగుపుణ్యపురుషుని నియమింపదగినను. ఇట్లు అన్ని మండలములందలి మండల సభ్యులచే సామ్రాట్టు నియోగింప బడుచున్నాడు. సామ్రాట్టును వారి సభ్యులునుకూడ సాధారణముగా నైదుసంవత్సరములుండి పిమ్మట తమయధికారములను తమవెనుక వచ్చువారి కప్పగింతురు.

(4) మహామండల సభవారి కార్యభార మమితమైయుండుటచేతను కార్యనిపుణులుకాని జనసామాన్యములచే నెన్నుకొనబడునారు తమనియోజకుల మతముల నవలంబించి జనసామాన్యములకుండు ఆవేశోద్రేకములచే కార్యభంగముగావింపకుండ వారియధికారమునకు తోడుగా మరియొకసభయుండినచో బాగుండునని యోచించి ప్రతిదేశమువారును రెండవ మహామండల సభనుకూడ నియమించుకొనుచున్నారు. ఇట్టిసభయందు గొప్పయనుభవజ్ఞులు మాత్రమేయుండెదరు. ఉద్యోగానంతరమందు మండల సభాపతులును, మండలన్యాయాధిపతులును (Judges) గొప్ప సేనాధిపతులును, సామ్రాట్టుగా నుండినవారును, పరదేశములకు రాజ్యప్రతినిధులుగా నంపబడినవారును, రాజకీయ విషయములందు కీర్తిగాంచిన మహాపురుషులును తమ జీవితముండునంతవర కీసభనలంకరించి తమ బహుప్రజ్ఞా విశేషముల మాతృభూమి కర్పించుచుండ నగు. ఈసభను తొలగించుట కెవరికి నధికారముండదు. వీరు సభికులును కార్యనిర్వాహకములందు కీర్తిగాంచినవారును

నగుటచే మహామండల సభయందు సమాగ్ర్టు సహితముగా
 నంగీకరించి నియమించిన చట్టములు వీరియనుమతినిగూడ పొం
 దనిదే సార్థకములు గాజాలవు. సామాగ్ర్టుతోను దేశీయ
 నియోజ్యులతోను గూడిన మహామండలసభ పాలనమునంత
 యుజేయుచుండినను తద్విషయములను ప్రాజ్ఞసభయందును
 జర్చించబడును. వారిసలహాను బొందుచున్నను మహామండల
 సభ స్వతంత్రమును గలిగియున్నది. వీరిలో నెవరైనను జనా
 నుకూలురు కానియెడ వానినెన్నుకొనినవారు వానినిదొలగించి
 మరియొకరిని నియమించు కొనగలరు. ఓటర్లే సర్వాధికారులు.
 వారియభీష్టములే దేశముల నేలుచుండును.

శ్రీ కృష్ణ దేవరాయ ఆంధ్ర బ్రాహ్మణియము,

విభాగము మొదల.....

విభాగ సంఖ్య ల - 15

